


دُرود شریف کے دنیا و آخرت میں فضائل و برکات و انوارات
 جمعہ کے دن درود شریف پڑھنے کی فضیلت اور درود شریف کے ذریعے مسائل کا حل

اللّٰهُمَّ صَلِّ عَلٰی مُحَمَّدٍ

مقامِ درود شریف

تقریظ:
 جامع شریعت و طریقت حضرت مولانا

شیخ عبدالحفیظ مکی مدظلہ العالی



خلیفہ مجاز:
 شیخ الحدیث حضرت مولانا
 محمد زکریا صاحب رحمۃ اللہ علیہ

مرتب:
 مولانا محمد عامر عبدالعزیز غفرلہ
 فاضل جامعۃ العلوم الاسلامیۃ
 علامہ یوسف بنوری ناؤن کراچی

طباعت:

زمزم پبلشرز

دُرود شریف کے دُنیَا و آخرت مِیں فضائلِ برکات و انوارات
جمعہ کے دن دُرود شریف پڑھنے کی فضیلت اور دُرود شریف کے ذریعے مسائل کا حل

اللہمَّ صَلِّ عَلَى مُحَمَّدٍ
مقامِ دُرودِ شریف

تقرظ:

جامع شریعت و طریقت حضرت مولانا

شیخ عبدالحفیظ ملکی

خلیفہ مجاز:

شیخ الحدیث حضرت مولانا

محمد زکریا صاحب

مُرتب: مولانا محمد عامر عبد العزیز غفرلہ

فاضلِ جامعۃ العلوم الاسلامیۃ

علامہ یوسف بنوری ٹاؤن، کراچی۔

جملہ حقوق بحق ناشر محفوظ ہیں

نام :	مقام درود شریف
مؤلف :	محمد عامر بن عبدالعزیز
کمپوزنگ :	کاشف گرافکس 0300-2426928
تعداد :	ایک ہزار (۱۰۰۰)
سن اشاعت :	۱۴۳۲ھ
ایڈیشن :	دوم
طابع :	زم زم پبلشرز
رابطہ :	محمد عامر بن عبدالعزیز 0322-2042037

E-mail: muqamedorood@gmail.com

URL: muqamedorood.wordpress.com

http://www.muqamedorood.wordpress.com

نمبر شمار	عنوان	صفحہ نمبر
۱	حرف آغاز	۱۵
۲	حکم درود شریف	۱۷
۳	مقام درود شریف	۱۹
۴	فضائل درود شریف	۲۷
۵	اوقات درود شریف	۳۹
۶	آداب درود شریف	۴۲
۷	حکایات درود شریف	۴۵
۸	زیارت درود شریف	۵۰
۹	حکمت درود شریف	۵۸
۱۰	اقوال درود شریف	۵۹
۱۱	انوارات درود شریف	۶۲
۱۲	برکات درود شریف	۶۶
۱۳	إنعامات درود شریف	۷۰
۱۴	کرامات درود شریف	۷۲
۱۵	پُر اثر و مختصر درود شریف	۱۰۴
۱۶	سید الانبیاء ﷺ اور آداب مسجد نبوی ﷺ	۱۰۶
۱۷	درود پاک کے ممنوع اوقات	۱۱۵
۱۸	درود پاک کے متعلق چند مسائل	۱۱۵
۱۹	اسم اعظم کے بر اثر حقائق	۱۱۷
۲۰	خاتم الکلام	۱۲۴

۴۵	حکایات درود شریف
۵۰	درود شریف برائے زیارت نبی صلی اللہ علیہ وسلم
۵۱	انتباہ
۵۲	طریقہ زیارت باسعادت:
۵۵	درود خضریٰ:
۵۶	اسماء نبویہ ﷺ
۵۸	حکمت درود شریف
۵۹	اقوال درود شریف
۶۲	انوارات درود شریف
۶۶	درود حضوری
۶۶	برکات درود شریف
۷۰	إنعامات درود شریف
۷۲	کرامات درود شریف
۷۳	درود محبوب رسول اللہ ﷺ
۷۳	درود شفاۓ قلوب
۷۴	درود حبیبہ
۷۴	درود نعمت عظمیٰ
۷۵	درود قرب
۷۵	درود تحینا
۷۷	درود مصطفیٰ

۶	نعت
۷	تقریظ: از حضرت مولانا عبد الحفیظ مکی صاحب دامت برکاتہم العالیہ
۱۰	تقریظ از حضرت مفتی محمد انعام الحق قاسمی صاحب دامت برکاتہم العالیہ
۱۴	جو اللہ تعالیٰ سے خوشی کی حالت میں ملنا چاہتا ہے اس کے لئے عمل
۱۴	دور در شریف کی کثرت پر موت کے وقت انوکھا انعام
۱۵	حرف آغاز
۱۷	حکم درود شریف
۱۸	لفظ صلوٰۃ کی تحقیق
۱۹	مقام درود شریف
۲۷	فضائل درود شریف
۳۷	درود شریف پڑھنے میں سستی اور غفلت
۳۹	اوقات درود شریف
۴۲	آداب درود شریف

۸۵	ایمان کے ساتھ خاتمہ
۸۵	چھ لاکھ درود پڑھنے کا ثواب
۸۶	درود حصول عزت
۸۶	کان کے درد کیلئے درود شریف
۸۷	تنگ دستی کو دور کرنے کا درود شریف
۸۷	دل اور اس کی بیماریوں کیلئے درود شریف
۸۷	مشکل اور تکلیف کو دور کرنے والا درود شریف
۸۸	درود اعلیٰ الدرجات
۸۹	درود شملی رحمۃ اللہ علیہ
۸۹	آب کوثر سے پیالہ
۹۰	درود حضری
۹۰	درود اِنْعَام
۹۱	قیامت کے دن پیاس کی شدت سے نجات
۹۱	درود اعلیٰ
۹۲	درود قرآنی
۹۲	درود زیارت
۹۳	درود حفاظت

۷۷	درود حبیب
۷۷	درود محبتی
۷۸	درود بشارت
۷۸	درود حصول رحمت
۷۹	درود سلامتی
۷۹	درود محمدیہ ﷺ
۸۰	درود افضل
۸۰	درود کوثر
۸۱	درود دعا و دوا
۸۱	درود دَوَامی
۸۲	درود ہزارہ
۸۲	آگ سے بچانے والا درود
۸۲	روضہ رسول ﷺ کی زیارت
۸۳	سخاوت والی صفت ملے
۸۳	بے چینی و بے قراری دور کرنے والا درود شریف
۸۴	بدبختی نیک بختی میں بدل جائے
۸۴	ہر کام میں آسانی کے لیے درود شریف
۸۴	بے جا غصہ کرنے والے کیلئے درود شریف
۸۵	شفاعت کی سند

۱۰۱	درود شریف کی ہفتہ وار ترتیب	۹۴	درود الفاتح
۱۰۲	پُر اثر مختصر درود شریف	۹۵	درود مقدس
۱۰۶	سید الانبیاء اور آداب مسجد نبوی	۹۵	درود مکرم
۱۰۷	روضہ رسول ﷺ پر حاضری کے آداب	۹۶	درود رضاء الہی
۱۱۲	الوداع!	۹۷	درود دفع غم و بے چینی
۱۱۳	روضہ رسول ﷺ پر ایک بہترین عمل:	۹۷	زوال ایمان کے خطرے سے محفوظ
۱۱۴	نعت	۹۸	دونوں جہاں میں محتاجی سے حفاظت
۱۱۵	درود پاک کے ممنوع مقامات	۹۸	کوئی دشمن مقابلہ میں کامیاب نہ ہو
۱۱۵	درود پاک کے متعلق چند مسائل	۹۹	درود اہل بیت
۱۱۷	اسم اعظم کے پُر اثر حقائق:	۹۹	درود دائمی
۱۲۴	خاتم الکلام		



نعت

جب آنکھ کھلے گنبد خضرا پہ نظر ہو
ایسے ہی گذر جائے اگر عمر خضر ہو

طیبہ کاسفر عمر میں سو بار اگر ہو
اللہ کرے بارِ دگر بارِ دگر ہو

اس لمحہ عقیدت کو دل و جان میں بسالوں
جو ان کے حضور اُن کی زیارت میں بسر ہو

اک سائل بے نام آپ کے در پہ کھڑا ہے
اے رحمت کونین عنایت کی نظر ہو

منظور شامی

بسم اللہ الرحمن الرحیم

تقریظ

از

حضرت مولانا عبدالحفیظ مکی صاحب دامت برکاتہم العالیہ

اَلْحَمْدُ لِلّٰہِ وَحْدَہٗ وَالصَّلَاۃُ وَالسَّلَامُ عَلٰی مَنْ لَا نَبِیَّ بَعْدَہٗ وَعَلٰی اٰلِہٖ وَصَحْبِہٖ اَجْمَعِیْنَ۔

اما بعد! مکرم مولانا محمد عامر عبدالعزیز کی مرتبہ مختصر کتاب (مقام درود شریف) جگہ سے اس کو اور اس کی عبارت کو دیکھا اللہ تعالیٰ اپنے کرم سے اسے قبول فرمادیں اور قارئین کو اس کے انوار سے منور فرما کر اپنی اور اپنے پیارے رسول ﷺ کی محبت سے سرفراز فرمادیں اور ہر خیر کی توفیق عطا فرمادیں۔ آمین

وصلی اللہ تعالیٰ علی خیر خلقہ وسید رسلہ وخاتم انبیائہ
سیدنا وحبیبنا وقرۃ أعیننا ونبیننا ومولانا محمداً وعلی آلہ
وصحبہ اجمعین وبأرک وسلم تسلیماً کثیراً کثیراً۔
کتبہ الفقیر الی رحمۃ ربہ الکریم

عبد الحفیظ مکی
۱۳ شعبان ۱۴۰۹ھ

عکس تقریظ

از

حضرت مولانا عبدالحفیظ مکی صاحب دامت برکاتہم العالیہ

تقریظ

بسم اللہ الرحمن الرحیم

الحمد لله وحده واصلاة وسلم على
 من لا نبی بعده وعلى آله وصحبه
 اجمعین (حالیہ مکرم مولانا محمد عارف عبداللہ زکریا
 کی مرتبہ مختصر کتاب (فقہاء درود کشم)
 جگہ جگہ سے اسکو اردو اسکا عبارت
 کو دیکھا اللہ تعالیٰ اچھے کرم سے
 اسے قبول فرمادیں اور قارئین کو
 اسکا انوار سے سنور زناگر لوحی
 اور اپنے پیارے اسول علی اللہ علیہ وسلم کی
 سچی محبت سے سرشار فرمادیں

اور صرف کہ تو متیق عطا زبانی آری
 و صلی اللہ تعالیٰ علیٰ خلیفہ و سیدہ سلم
 و خاتم النبیین سیدنا و حبیبنا و قرۃ
 العیننا و شہیدنا و مولانا محمد علی آلہ
 و صحبہ اجمعین و بارک و سلم علیہم السلام
 کتبہ الفقیر الی رحمۃ ربہ العبد

عبد الغنی الممل

۱۲۱۲ھ القعدہ ۱۲۳۳ھ

بسم اللہ الرحمن الرحیم

تقریر

از

حضرت مفتی محمد انعام الحق قاسمی صاحب دامت برکاتہم العالیہ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى رَسُولِهِ
الْكَرِيمِ وَعَلَى آلِهِ وَأَصْحَابِهِ أَجْمَعِينَ

امّا بعد!

اللہ تعالیٰ کے بعد اللہ کے بندوں پر سب سے زیادہ اور سب سے بڑا احسان نبی کریم ﷺ کا ہے۔ اُن کی ہدایت، محنت اور تعلیم کی وجہ سے ہم سب کو ایمان کی عظیم دولت نصیب ہوئی ہے ورنہ ہم کفر و شرک اور ضلالت و گمراہی میں رہ کر نہ جانے کس عذاب اور سزا کے مستحق ہوتے اور ہم پر نافرمانی اور گناہوں کے کتنے فردِ جرم عائد ہوتے اور کتنے سال تک جہنم کی جیل میں سزا کاٹتے رہتے اس لئے اللہ تعالیٰ کی عبادت، حمد، تسبیح اور ذکر، اذکار کے بعد نبی کریم ﷺ پر درود و سلام بھیجنا بندوں پر حق ہے۔

اور یہ نبی کریم ﷺ کی بارگاہ میں عقیدت اور محبت کا ہدیہ ہے، وفاداری اور انکساری کا نذرانہ اور شکر گزاری فرما برداری اور محبت کا اظہار ہے اور اس سے اللہ تعالیٰ کے دربار میں خوشبودار، دل نورانی حقیقت کھل کر سامنے آ جاتی ہے اور اللہ تعالیٰ کی نورانی تجلیات کا جلوہ نظر آنے لگتا ہے، عبادت میں لطف آتا ہے، آدمی متقی پر ہیزگار بن جاتا ہے، زندگی کے ہر شعبے میں کامیابی ہوتی ہے دین و دنیا سنور جاتی ہے، روحانی و جسمانی بیماریوں سے شفاء ملتی ہے۔ وسو سے ختم ہو جاتے ہیں عبادت کی طرف رغبت ہوتی ہے اور اللہ تعالیٰ کی محبت اور نبی کریم ﷺ کے عشق و محبت کے نورانی شعلے پیدا ہوتے ہیں، مرادیں پوری ہوتی ہیں، آفات سے

حفاظت ہوتی ہے، رزق میں اضافہ ہوتا ہے، غربت کا خاتمہ ہوتا ہے، کاروبار میں برکت ہوتی ہے، دل کی تسکین رہتی ہے، عزیز و اقارب اپنے پرائے سب عزت کرتے ہیں، موت کے وقت آسانی ہوتی ہے، دنیا سے جاتے ہوئے ایمان پر خاتمہ ہوگا۔ قبر کے عذاب سے نجات ملے گی، عزت و عظمت میں اضافہ ہوگا، دل نرم ہوگا، اللہ راضی ہوگا، قبر میں راحت نصیب ہوگی، میدان حشر میں شفاعت نصیب ہوگی اور قیامت کے دن حضور ﷺ کا قرب نصیب ہوگا اور بے مثال اعزاز اور قابل رشک انعام و اکرام ہوگا۔

درو د شریف کے جتنے بھی فضائل اور فوائد لکھے جائیں وہ کم ہیں، کوئی بھی قلم کار لکھ کر یا کوئی بھی مقرر بیان کر کے اس کا حق ادا نہیں کر سکتا، خود اللہ تعالیٰ اور فرشتے نبی کریم ﷺ پر درود و سلام بھیجتے ہیں اس لئے تمام مسلمانوں پر ضروری ہے کہ نبی کریم ﷺ پر درود و سلام بھیجنے میں غفلت و سستی نہ کریں، جتنا ہو سکے اپنے فائدے کے لئے درود و سلام بھیجتے رہیں اس سے اپنا فائدہ ہے، ورنہ نبی کریم ﷺ تو ہر قسم کے گناہوں سے پاک صاف معصوم ہیں ان کو ہم جیسے فقیروں اور مسکینوں کے ہدیہ اور تحفوں کی کوئی ضرورت نہیں ہے، وہ پاک ہستی اس سے بہت زیادہ بلند و بالا مقام پر فائز ہے، لیکن اس کے باوجود اللہ تعالیٰ ہمارے درود و سلام کا یہ تحفہ ان کے دربار اقدس میں پہنچا دیتے ہیں اور ایک دفعہ درود شریف بھیجنے پر کم سے کم دس رحمتیں ہم پر نازل فرماتے ہیں ہر وقت دروازہ کھلا رہتا ہے اللہ تعالیٰ کے خزانوں میں کوئی کمی نہیں ہے۔

لہذا جس وقت جس کا دل چاہے اتنی رحمت اللہ کے خزانوں سے حاصل کرے۔ عزیز و محترم مولوی محمد عامر عبدالعزیز رسلّمہ رَبُّہُ نے ”مقام درود شریف“ کے نام سے ایک مختصر کتاب لکھی ہے جس میں درود کا حکم، آداب، حکایات، انوارات، برکات، انعامات، کرامات اور نبی کریم ﷺ کی زیارت کے طریقے وغیرہ جمع کر دیئے ہیں۔ البتہ اگر درود شریف اور اس کے فضائل کے حوالہ جات بھی ساتھ ساتھ لکھ دیئے جاتے تو بہت ہی اچھا ہوتا۔

بہر حال اللہ تعالیٰ سے دعا گو ہوں کہ موصوف کی محنت کو قبول فرمائے اور آخرت میں نجات کا ذریعہ بنائے، اور درود پڑھنے والوں کو اس کے انوارات و برکات اور کرامات سے نوازے۔ آمین

مُحَرَّمَةُ سَيِّدِ الْمُرْسَلِينَ وَعَلَى آلِهِ وَأَصْحَابِهِ أَجْمَعِينَ۔

کتبہ
محمد انعام الحق

دارالافتاء جامعۃ العلوم الاسلامیۃ

علامہ محمد یوسف بنوری ٹاؤن کراچی

۲۷، صفر الخیر ۱۴۳۲ھ ۱، فروری ۲۰۱۱ء

بسم اللہ الرحمن الرحیم

اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ كَمَا صَلَّيْتَ عَلٰی اِبْرٰهِيْمَ وَعَلٰی اٰلِ
اِبْرٰهِيْمَ اِنَّكَ حَمِيْدٌ مُّجِيْدٌ اَللّٰهُمَّ بَارِكْ عَلٰی مُحَمَّدٍ وَعَلٰی اٰلِ مُحَمَّدٍ كَمَا
بَارَكْتَ عَلٰی اِبْرٰهِيْمَ وَعَلٰی اٰلِ اِبْرٰهِيْمَ اِنَّكَ حَمِيْدٌ مُّجِيْدٌ

(صحیح بخاری)

روزانہ صبح و شام دس مرتبہ درود ابراہیمی پڑھ کر حضور ﷺ کو اس درود شریف کا اجر و ثواب
بدیہ و تحفہ پیش کرنے والے کی دنیا اور آخرت دونوں درست ہو جاتے ہیں بفضل اللہ سبحانہ و تعالیٰ

حبیب خدا رحمت دو عالم ﷺ نے فرمایا:

جس نے مجھ پر درود شریف پڑھا؛

بے شک اس نے اپنی ذات پر رحمت کے ستر دروازے کھول لئے

اور اللہ تعالیٰ لوگوں کے دلوں میں اس کی محبت ڈال دیتا ہے

لہذا اس کے ساتھ وہی شخص بغض رکھے گا جس کے دل میں نفاق ہوگا۔

(کشف الغمہ ص ۲۷۱)

جو اللہ تعالیٰ سے خوشی کی حالت میں ملنا چاہتا ہے اس کے لئے عمل

حضرت عائشہؓ سے روایت ہے کہ آپ ﷺ نے فرمایا ”جو شخص اس بات سے خوش ہو کہ اللہ پاک سے راضی و خوشی ملاقات ہو وہ مجھ پر کثرت سے درود پڑھے۔
(دیلمی، القول ص ۱۱۷، سعادة الدارين ص ۷۹)

دور در شریف کی کثرت پر موت کے وقت انوکھا انعام
حضور پر نور صلی اللہ تعالیٰ علیہ وآلہ وسلم کا ارشاد ہے:
جس نے اپنی زندگی میں مجھ پر درود پاک زیادہ پڑھا اس کی موت
کے وقت اللہ تعالیٰ ساری مخلوق کو فرمائے گا کہ اس بندے کے لئے
استغفار کرو، بخشش کی دعا کرو۔ (نزہۃ المجالس ص ۱۱۰ ج ۱)

بسم اللہ الرحمن الرحیم

تَحْمَدُهُ وَنُصَلِّي عَلَى رَسُوْلِهِ الْكَرِيْمِ

حرفِ آغاز

ہر طرح کی حمد و ثناء اللہ وحدہ لا شریک رب العالمین کے لیے ہے اور ہر طرح کا درود رحمۃ للعالمین حضور محترم ﷺ کی مقدس ذات بابرکت کیلئے جنہیں اللہ تعالیٰ نے سب سے برگزیدہ ہستی اور محبوب قرار دیا اور اپنے قرب و رضا کی راہیں جو حضور محبوب ﷺ پر اپنے فضل و کرم سے کھولی ہیں وہ اور کسی پر نہیں کھولی گئیں اور نہیں اپنے قرب و رضا کا خاص مقام عطا کیا ہے اللہ رب العزت اپنے حبیب ﷺ پر درود بھیجتے ہیں اور اللہ تعالیٰ کے فرشتے بھی درود پڑھتے ہیں اور ایمان والوں کو بھی کثرت سے درود و سلام پڑھنے کا حکم دیا ہے۔ اللہ رب العزت کی طرف سے ”تحفہ درود و سلام“ یہ حضور ﷺ کیلئے خاص عطیہ ہے۔

درود پاک ایک ایسا عمل مبارک ہے کہ؟ کا پڑھنا قبول ہی قبول ہے اور جو چیز بارگاہ رب العزت میں فوراً قبول ہو جائے اس کا اجر و ثواب اور انعام و اکرام بہت جلد ملتا ہے، کیوں کہ حضور اقدس ﷺ کو محبوب خدا جانتے ہوئے ان کی محبت و تعظیم کی وجہ سے درود پاک پڑھا جاتا ہے لہذا یہ ایسا فعل ہے جس سے اللہ جل شانہ ہر لحاظ سے درود شریف پڑھنے والے سے راضی ہو جاتا ہے اور جب اللہ تبارک و تعالیٰ کسی سے راضی اور خوش ہو جائے تو اسے دنیا میں اپنی نعمتوں سے نواز دیتا ہے۔

اس سے معلوم ہوا کہ حضور اکرم رسول محترم ﷺ پر درود پاک کا تحفہ بھیجنا سعادت دارین ہے اور خصوصاً آخروی نجات کا بہترین ذریعہ اور سبب ہے۔ درود شریف درحقیقت حضور محترم ﷺ کی تعریف اور توصیف پر مبنی ہے اس لئے اسے پڑھنے سے ایک تو پڑھنے والے کیلئے حضور پاک ﷺ کی شفاعت لازم ہو جاتی ہے اور دوسرے اُسے حضور اکرم ﷺ

کی قربت اور شفاعت حاصل ہوتی ہے، اس طرح درود شریف کا درود باعث نجات ہے اور حدیث کا مفہوم ہے کہ ”مجھ پر درود پاک پڑھنا تمہارے رب کی رضا کا سبب ہے۔“ درود شریف کے ذریعہ حضور اقدس ﷺ کیلئے اللہ تعالیٰ سے رحمت کی دعا کرنے میں دعا مانگنے والے کے حق میں بارگاہِ خداوندی میں مقبولیت اور محبوبیت بھی ہے اور فرشتوں کی دعا کا استحقاق بھی ہے جو کہ باعث رحمت ہے، جو بندہ جس قدر کثرت سے درود شریف پڑھے گا محبوب بارگاہِ خدا ہوتا جائے گا ساتھ ہی جنت میں اسکے درجات بلند ہونگے اور دنیا میں گناہ معاف ہوں گے۔ جیسا کہ نبی اکرم صلی اللہ علیہ وسلم کا ارشاد ہے: میں نبی کریم ﷺ کا یہ ارشاد بالکل سمجھ آ جاتا ہے کہ ”تمام اوقات اگر درود شریف ہی میں خرچ کرو گے تو تمہارے سارے فکروں کی کفایت کی جائے گی اور گناہوں کی بخشش ہو جائے گی،، معلوم ہوا کہ اللہ تعالیٰ سے اپنی حاجتیں پورا کرنے کا ایک بہت ہی بڑا ذریعہ و سبب یہ بھی ہے کہ حضور نبی کریم ﷺ پر بہت زیادہ درود پاک پڑھے اور اس قدر پڑھیں کہ درود شریف کے انوارات و برکات سے منور ہو جائے۔ یہ بات بھی اچھی طرح سمجھ لینی چاہئے کہ درود شریف پڑھنے سے مقصد حضور اقدس ﷺ کو نفع پہنچانا نہیں ہے بلکہ درود پاک پڑھنے کے ذریعے سے فائدہ اور نور ہمیں ملے، ہم محتاج ہیں، ہر اجر کیلئے نور ہے اور درود شریف کا نور تمام کائنات کے اصل نور محمدی ﷺ سے ہے۔

بس اللہ تعالیٰ کی خوشنودی اور رسول محترم ﷺ کی محبت اور حق تعظیم و توقیر کے پیش نظر اس کتاب کو لکھا گیا ہے اللہ تعالیٰ اپنی رحمت سے عاجز کی زبان اور قلم کو ہر طرح کی بے ادبی اور غلطی سے محفوظ فرمائے (آمین)

خداوند قدوس سے دعا ہے کہ وہ عاجز کی سعی قبول فرمائے، دربار رسالت ﷺ میں شرف قبولیت سے نوازا جائے، اس رسالہ کو مولیٰ کریم اپنی رضا و خوشنودی کا باعث بنائے۔
دارین کی عافیت و سعادت اور قیامت میں آپ ﷺ کے قرب کا ذریعہ اور صلحاء اتقیا و عارفین کے زمرہ میں شامل ہونے کا باعث بنائے، رہتی دنیا تک اس کا سلسلہ اور نفع تمام امت مسلمہ کیلئے قبول فرمائے۔ (اللّٰهُمَّ آمین)

والسلام

محمد عامر عبدالعزیز ٹوکنی عفی عنہ

اَلْحَمْدُ لِلّٰهِ ذِي الْعِزِّ وَالْكِبْرِيَاءِ وَصَلَّى اللّٰهُ عَلٰى مُحَمَّدٍ خَاتَمِ الْاَنْبِيَاءِ

حکم درود شریف

تقاضائے محبت یہی ہے کہ محبوب کی ہر دم تعریف کی جائے حضور اقدس ﷺ اللہ تعالیٰ کے محبوب ہیں، سید الانبیاء ہیں، حبیب کبریا ہیں، تاجدار عرب و عجم ہیں، شفیع المذنبین ہیں، رحمۃ اللعالمین ہیں، سراج منیر ساقی کوثر افضل البشر ہیں، اللہ تعالیٰ نے اپنے محبوب کی تخلیق کی پھر اپنے محبوب کی تعریف بھی کی یعنی اللہ تعالیٰ اپنے محبوب پر درود بھیجنے لگا اور پھر اپنی مخلوق یعنی ملائکہ اور ایمان والوں کو بھی حکم دیا کہ تم بھی میرے محبوب کی تعریف کرو جس طرح میں کر رہا ہوں اس حکم کے تحت انسانوں کیلئے حضور ﷺ پر درود پڑھنا ضروری ہوا، اس لئے ہر مومن اور مسلمان کیلئے ضروری ہے کہ وہ حضور پاک ﷺ کے احسانات کا زیادہ سے زیادہ شکریہ ادا کرے اور ایسے طریقے سے کرے جو اللہ تعالیٰ کے ہاں مقبول اور پسندیدہ ہے اس لئے شکریہ ادا کرنے اور اللہ کو راضی کرنے کا بہترین طریقہ حضور پر نور ﷺ پر ”درود پاک کثر“، ت سے پڑھنا ہے حضور پر نور ﷺ پر درود بھیجنے کا افضل الاعمال میں سے ہے۔

ارشاد باری تعالیٰ ہے:

اِنَّ اللّٰهَ وَمَلَائِكَتَهُ يُصَلُّوْنَ عَلَى النَّبِيِّ يَا أَيُّهَا الَّذِيْنَ اٰمَنُوا صَلُّوا عَلَيْهِ

وَسَلِّمُوا تَسْلِيْمًا ﴿۵۶﴾ (پارہ ۲۲ الاحزاب ۵۶)

یہ آیت کریمہ مدینہ منورہ میں شعبان ۲ھ میں نازل ہوئی ایک قول کے مطابق معراج کی رات ماہِ رجب میں درود پاک کا حکم آیا ہے (واللہ اعلم)

اس آیت مبارکہ میں اللہ تعالیٰ نے اہل ایمان کو حکم دیا کہ تم حضور ﷺ پر درود بھیجو جس طرح کہ میں اور میرے فرشتے نبی کریم ﷺ پر درود و سلام بھیجتے ہیں، حضور ﷺ پر اللہ تعالیٰ

کا درود بھیجنے کا مطلب یہ ہے کہ اللہ تعالیٰ آپ ﷺ کی تعریف کرتا ہے اپنی رحمتوں کی بارش فرماتا ہے اور آپ اکے درجات میں اضافہ کرتا ہے۔

فرشتوں کی طرف سے آپ ﷺ پر درود بھیجنے کا مطلب یہ ہے کہ فرشتے آپ ﷺ کے حق میں اللہ سے دعا کرتے ہیں کہ اللہ تعالیٰ آپ ﷺ کو اعلیٰ سے اعلیٰ مراتب عطا فرمائے اور اہل ایمان کی طرف سے صلوٰۃ کا مطلب اللہ تعالیٰ کی بارگاہ میں حضور ﷺ کی شان بلند و بالا کرنے کی التجا ہے کہ آپ ﷺ کے دین کو غالب اور شریعت کو باقی رکھنے والا بنا دیجئے یعنی اہل ایمان پر یہ واضح کیا گیا کہ جب میں اپنے محبوب پر برکات کا نزول کرتا ہوں اور میرے فرشتے ان کی شان میں تعریف کرتے ہیں اور ان کی بلندی مقام کی دعا کرتے ہیں تو ایمان والوں تم بھی میرے محبوب کی تعریف کرو اور اس عمل سے اپنی دنیا و آخرت سنوار لو۔

لفظ صلوٰۃ کی تحقیق

صلوٰۃ کا لفظ جب علی کے صلہ کے ساتھ آتا ہے تو اس کے تین معنی ہوتے ہیں:

(۱) محبت کی بنا پر رحمت کرنا یا مہربان رہنا (۲) تعریف و توصیف کرنا (۳) دعا کرنا

لہذا جب اللہ تعالیٰ کی طرف صلوٰۃ بھیجنے کی نسبت کی جاتی ہے تو اس سے مراد رحمت، مغفرت، شفقت ہوگی اور تعریف و توصیف مراد لیے جائیں گے۔ لیکن جب صلوٰۃ کے بھیجنے کی نسبت فرشتوں اور انسانوں کی طرف کی جاتی ہے تو اس سے مراد اللہ تعالیٰ کے حضور دعا کرنا لیا جائے گا۔

سَلِّمُوا تَسْلِيمًا کا مطلب حضور ﷺ کی خدمت اقدس میں سلام پیش کرنا ہے اگرچہ مندرجہ بالا آیت میں ہمیں صلوٰۃ و سلام کا حکم دیا گیا ہے لیکن ہم اعتراف کرتے ہوئے عرض کرتے ہیں کہ:

اَللّٰهُمَّ صَلِّ عَلٰی مُحَمَّدٍ

یعنی اے اللہ! تو ہی اپنے محبوب کی شان اور قد و منزلت کو صحیح طرح جانتا ہے اس لئے تو ہی ہماری طرف سے اپنے محبوب پر صلوٰۃ بھیج جو کہ ان کی شایان شان ہو اور سلامتی ہی سلامتی نازل فرما۔

اس آیت کریمہ سے یہ حکم اخذ ہوا کہ حضور اکرم ﷺ کا نام مبارک سن کر یا کہہ کر درود شریف پڑھنا واجب ہے اگر کسی مجلس میں حضور ﷺ کا نام نامی بار بار آئے تو ایک مرتبہ درود پڑھنے سے فریضہ ادا ہو جائے گا لیکن ہر بار نام لینے یا سننے پر درود شریف پڑھنا مستحب ہے، جس طرح زبان سے ذکر مبارک کے وقت صلوٰۃ و سلام واجب ہے ایسے ہی قلم سے لکھنے کے وقت بھی صلوٰۃ و سلام کا قلم سے لکھنا ضروری اور آداب میں سے ہے اور اللہ تعالیٰ کی رحمتوں کے متوجہ ہونے کا باعث ہے۔

مقام درود شریف

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

ترجمہ: بے شک اللہ تعالیٰ اور اس کے فرشتے رحمت بھیجتے ہیں ان پیغمبر ﷺ پر، اے ایمان والو! تم بھی آپ ﷺ پر درود بھیجا کرو اور خوب سلام بھیجا کرو۔ (بیان القرآن)

ذرا غور کریں اللہ جل شانہ نے قرآن پاک میں بہت سے احکام ارشاد فرمائے۔ نماز، روزہ، حج، زکوٰۃ، صدقہ، خیرات، صبر و شکر وغیرہ مگر کسی حکم کے ساتھ یہ نہیں فرمایا کہ یہ کام میں بھی کرتا ہوں تم بھی کرو ”درود شریف“ ہی ایک ایسی عبادت اور عظیم الشان عمل ہے جسے اللہ تعالیٰ خود بھی کرتے ہیں اور حکم ہے کہ تم بھی کرو جس کام کو اللہ تعالیٰ خود کرتے ہیں اس کام کی عظمت کا کیا کہنا۔۔۔۔ حضرت آدم علی نبینا وعلیہ الصلوٰۃ والسلام کو جب اللہ تعالیٰ نے پیدا فرمایا تو فرشتوں کو حکم فرمایا کہ ان کو سجدہ کیا جائے یہ نہیں فرمایا کہ میں بھی یہ کام کرتا ہوں لہذا تم بھی کرو، نہیں، نہیں! یہ اعزاز صرف سید الانبیاء فخر عالم ﷺ کے لئے ہے۔ اگر تھوڑی توجہ کریں تو یقیناً اندازہ ہو جائے گا کہ آپ ﷺ کی شان اور عظمت کتنی بلند ہے کہ اُس کا تصور بھی نہیں کیا جاسکتا۔

اللہ تعالیٰ نے ”صلوٰۃ“ کی نسبت اولاً اپنی طرف کی ہے پھر فرشتوں کی طرف کرنے کے بعد مسلمانوں کو حکم فرمایا کہ اللہ اور اس کے فرشتے درود بھیجتے ہیں ”اے مومنو! تم بھی درود بھیجو۔“ اس سے بڑھ کر اور کیا فضیلت ہوگی کہ اس عمل میں اللہ اور اس کے فرشتوں کے ساتھ مومنین کی بھی شرکت ہے، علامہ سخاویؒ فرماتے ہیں کہ آیت مذکورہ میں صیغہ مضارع ”یصلون“ کے ساتھ جملہ اسمیہ ہے فعلیہ نہیں ہے یعنی کسی زمانے کے ساتھ خاص نہیں کیا کیونکہ جملہ اسمیہ استمرار اور دوام پر دلالت کرتا ہے، مطلب و مفہوم یہ ہے کہ اللہ تعالیٰ اور اس کے پاک فرشتوں کا اپنے نبی پر درود بھیجنا ہمیشہ سے ہے اور ہمیشہ رہے گا۔

آیت مبارکہ میں ملائکہ کا صیغہ جمع استعمال ہوا ہے اور اُس میں ”ہ“ کی ضمیر مضاف الیہ ہے جس کا مرجع اللہ تعالیٰ کی ذات مبارکہ ہے، جس سے معنی میں عمومیت اور استغراق پیدا ہوا ہے۔ مطلب یہ ہے کہ فرشتوں کی کوئی خاص جماعت درود و سلام کے لئے مقرر نہیں بلکہ فرشتے اپنی اپنی ہیئت اور تسبیح و تحمید میں درود و سلام ہمہ وقت پڑھتے ہیں۔ اب کتنے فرشتے درود و سلام پڑھتے ہیں اور کن کن جگہوں کے فرشتے درود و سلام پڑھتے ہیں تو اب پہلے یہ بات معلوم ہونی چاہیے کہ قرآن و حدیث شریف میں فرشتوں کی کل تعداد کا کوئی ذکر نہیں ملتا فرشتوں کی کل تعداد کا علم اللہ تعالیٰ کو ہی ہے

بہر حال جو انسانی علم میں ہے وہ یہ ہے کہ عرش عظیم کے اٹھانے والے بڑے بڑے فرشتے، جنت کے فرشتے، جہنم کے داروغے، بنی آدم کے اعمال لکھنے والے فرشتے، سمندروں پر متعین فرشتے، پہاڑوں، زمینوں کے فرشتے، بادلوں اور آسمانوں کے فرشتے ساتوں آسمانوں پر فرشتے ہی فرشتے کہ چار انگلیوں کے برابر بھی جگہ خالی نہیں ہے بیت معمور کا روزانہ طواف کرنے والے ستر ہزار فرشتے، روضہ رسول ﷺ پر صبح و شام ستر ہزار درود و سلام پڑھنے والے فرشتے اور وہ تمام فرشتے جو ہمارے درود شریف کو حضور ﷺ کی خدمت اقدس میں پہنچاتے رہتے ہیں بہر حال ساتوں آسمانوں اور زمینوں میں جہاں جہاں بھی فرشتے ہیں وہ سب حضور نبی کریم ﷺ پر درود پاک پڑھتے رہتے ہیں۔

آیت شریفہ میں ”يُصَلُّونَ عَلَى النَّبِيِّ“ لفظ نبی استعمال ہوا ہے نہ کہ لفظ رسول جبکہ حضور نبی پاک ﷺ نبی بھی ہیں اور رسول بھی ہیں تو آیت شریفہ میں لفظ نبی کے استعمال ہونے کی حکمتوں میں سے ایک حکمت یہ بھی بیان کی جاتی ہے کہ انسانوں اور جنات کیلئے حضور ﷺ رسول بھی ہیں اور نبی بھی ہیں اور باقی ہر مخلوق کیلئے نبی ہیں چرند پرند پہاڑ سمندر پتھر درخت وغیرہ ان تمام کیلئے نبی ہیں جیسا کہ خصائص الکبریٰ میں یہ حدیث ہے جس کا مفہوم یہ ہے کہ ”آپ ﷺ اور حضرت علی رضی اللہ تعالیٰ عنہ گزر رہے تھے تو پتھروں نے آپ ﷺ کو سلام پیش کیا اور حضرت علی رضی اللہ تعالیٰ عنہ فرماتے ہیں کہ میں نے بھی ان پتھروں کا سلام سنا ہے، تو پتہ چلا کہ فرشتے دوسری چیزوں کا بھی درود حضور ﷺ کی خدمت عالیہ میں پہنچاتے رہتے ہیں جن کے آپ نبی ہیں یعنی خشکی کی مخلوق اور پانی کی مخلوق کا درود بس۔

اب ذرا غور کریں، کتنی مخلوق کے آپ ﷺ نبی اور کتنی کائنات کے آپ ﷺ رسول ہیں ہر ایک کو آپ ﷺ پر درود و سلام پڑھنے کا حق حاصل ہے ہر مخلوق آپ ﷺ پر صلوٰۃ و سلام پڑھ کر کچھ نہ کچھ انعامات لے رہی ہیں اللہ تعالیٰ نے حکم تو مومنوں کو دیا ہے لیکن مومنوں کو دیکھ کر دوسرے بھی نقل کر رہے ہیں اس لئے بھی لفظ نبی آیت شریفہ میں استعمال ہوا ہے۔ کیا آپ حضرات یہ کہہ سکتے ہیں کہ حضور پاک ﷺ صرف ہمارے رسول ہیں نبی ہیں یہ ناممکن ہے اس لئے ساری مخلوق کی آسانی کیلئے لفظ نبی آیت شریفہ میں استعمال ہوا ہے پھر مخلوق تو مخلوق ہے ایک وقت آئے گا ساری مخلوق فنا ہو جائے گی ختم ہو جائے گی چاہے نوری ہو یا خاکی ہو عرشی ہو یا فرشی سارے ایمان والے ختم تو ایمان والوں کا درود پڑھنا بھی ختم، اسی طرح آسمان ختم آسمان والے سارے فرشتے ختم اور ان فرشتوں کا درود پڑھنا بھی ختم گا۔ پھر ایک وقت آئے گا کہ خدا وحدہ لا شریک باقی ہو گا اس لئے کہ اُس شہنشاہ حقیقی کے لئے کبھی فنا و موت نہیں ہمیشہ ہمیشہ باقی رہنے والی ذات ہے تو پتہ چلا کہ اللہ تعالیٰ باقی رہے گا اور اللہ تعالیٰ کا درود و سلام بھی اپنے حبیب محمد ﷺ پر باقی رہے گا جب کوئی بھی حضور اقدس ﷺ پر

درود و سلام بھیجنے والا نہیں ہوگا ہمارا عظیم پروردگار اس وقت بھی اپنے محبوب ﷺ پر درود و سلام بھیج رہا ہوگا، سبحان اللہ

پس مؤمنین کے لئے اس سے بہتر اور کیا صورت ہو سکتی ہے کہ دن رات کثرت سے نبی پاک ﷺ پر درود و سلام کا نذرانہ پیش کیا کریں، درود شریف یقیناً ہر مسلمان کا قبول ہی قبول ہے جو فرشِ زمین پر کیا جاتا ہے اور عرشِ بریں پر سنا جاتا ہے، درود شریف پڑھنے والا کیسا بھی ہو بارگاہِ الہی میں بڑا مقبول ہے اُسے ہر جگہ دسترس حاصل ہو جاتی ہے، اور ذلت عزت سے بدل جاتی ہے، مگر اہی ہدایت سے بدل جاتی ہے اس لئے تو کہا جاتا ہے کہ:

ذرا سوچ تو سہی کہ تیری توجہ کہاں ہے تیرا خیال کہاں ہے تیری محبت کس سے ہے تیرے دل کی چاہت کیا ہے تو کیسے محبوب خدا ﷺ سے پیٹھ پھیر سکتا ہے اور ان کی مبارک زندگی کا اتباع چھوڑ سکتا ہے، آدمؑ سے ابلیس نے پیٹھ پھیری تو نیست و نابود ہو گیا اگر کوئی آدم کے پیشوا معنی یعنی حضور نبی کریم ﷺ سے پیٹھ پھیرتا ہے تو اس کا حشر کیا ہوگا، کہاں پناہ ملے گی؟ تو ہی فیصلہ کر یہ تو وہ ہستی ہے جو آدم علیہ الصلوٰۃ والسلام کا بھی نبی ہے بلکہ سید الانبیاء ہے، آدم کا آسرا ہے، آدم کی صدا ہے اور آدم کی دعا ہے، خود ہی اندازہ کر کے دیکھ خود ہی سوچ جو لوگ یہ لاجواب ورد کرتے ہیں اور اس درود و سلام کے تحفے اس کریم رب العالمین کی بارگاہ میں پیش کر کے اللہ اور اس کے فرشتوں کے ہمنوا بنتے ہیں وہ دنیا میں اس بلند ترین مقام پر ہوتے ہیں اور آخرت میں بھی بہت بلند مقامات پر ہوں گے کہ جس کو نہ آنکھ نے دیکھا، نہ کان نے سنا، جس طرح درودِ پاک کا مقام بلند ہے اسی طرح درودِ پاک پڑھنے والے کا بھی دنیا میں مقام بلند ہوتا جائے گا کیونکہ کوئی درود ایسا نہیں جس میں اللہ تعالیٰ کا نام نہ آتا ہو درودِ پاک پڑھنے سے اللہ تعالیٰ کا ذکر اور نبی کریم ﷺ پر صلوٰۃ و سلام دونوں ہی کام ہو جاتے ہیں۔

نہمۃ المجالس میں ہے کہ جو مجھ (صلی اللہ علیہ والہ وسلم) پر درود بھیجتا ہے اس پر اللہ

کے فرشتے درود بھیجتے ہیں اور جس پر اللہ تعالیٰ کے فرشتے درود بھیجتے ہیں اس پر خود اللہ تعالیٰ درود بھیجتے ہیں اور جس پر اللہ تعالیٰ درود بھیجتے ہیں تو ساتوں آسمانوں اور زمینوں کی ہر چیز، پرند، شجر، حجر اس کیلئے دعا کرتے ہیں اور اسی کتاب کے ص ۲۱۶ ج ۲ پر ہے کہ اللہ تعالیٰ نے عرش کے نیچے ایک فرشتہ پیدا فرمایا ہے جس کے ہر بال پر کلمہ طیبہ لکھا ہوا ہے جب کوئی درود شریف پڑھتا ہے تو اس کا کوئی بال ایسا نہیں جو اس کے لئے استغفار نہ کرتا ہو۔ سنن نسائی اور دارمی حضرت انس بن مالک رضی اللہ عنہ سے نقل کرتے ہیں کہ زمین پر آباد مخلوق کے برابر فرشتے کے پر ہیں جب کوئی درود پڑھتا ہے تو یہ عرش تلے بحر نور کے دریا میں غوطہ لگاتا ہے پھر باہر نکل کر اپنے پروں کو جھاڑتا ہے اس سے جو قطرے گرتے ہیں ہر قطرے سے ایک فرشتہ پیدا ہوتا ہے جو اس کیلئے قیامت تک بخشش کی دعا مانگتا رہتا ہے۔

قول البدیع میں ہے کہ جو جمعہ کے دن یا رات میں درود شریف پڑھتا ہے اس کی سو حاجتیں پوری ہوتی ہیں ۳۰ دنیا کی اور ۷۰ آخرت کی۔

احادیث سے درود شریف کے مقام و مرتبہ کا خود اندازہ کر لیا جائے کہ ذکر و اذکار میں درود شریف کی کتنی فضیلت اور اہمیت بیان کی گئی ہے لہذا معلوم ہوا کہ ہر وقت ہر حال میں پیارے نبی کریم ﷺ پر درود و سلام پڑھیں اور اپنی زندگی کے اوقات کو قیمتی بنالیں اور جنت میں اپنا مقام اونچا کر لیں۔

آیت مذکورہ میں آپ ﷺ کی شان ارفع اس نکتہ سے بھی معلوم ہوتی ہے کہ اللہ تعالیٰ نے بندوں کو حکم دیا ”صَلُّوْا“ (تم بھی آپ ﷺ پر درود بھیجو) اور ہم بجائے آپ ﷺ پر بھیجنے کے پھر اللہ تعالیٰ ہی سے عرض کرتے ہیں کہ اے رب عظیم! آپ ہی اپنی شان عظمت کے لائق آپ ﷺ کی شان عظیم پر درود بھیجیں اس لئے کہ امت جانتی ہے کہ ہم کچھ بھی نہیں ہماری دعاؤں کی آپ ﷺ کو کیا حاجت، بادشاہوں کو غریبوں، فقیروں اور مسکینوں کے تحفوں کی کیا ضرورت؟ آپ ﷺ کا مرتبہ تو اتنا بلند ہے کہ اُن پر تورب کائنات، ہمیشہ تسلسل کے ساتھ بلا فصل درود بھیج رہے ہیں تو ہم کس طرح اور کیا بھیجیں، اس لئے ہم اللہ تعالیٰ سے ہی صلوة کے لئے عرض کرتے ہیں۔ آپ حضرات دیکھیں گے کہ تمام درودوں میں ”صَلِّیْکَ“

یا ”أُصَلِّی“ (میں بھیجتا ہوں) کا لفظ نہیں بلکہ ”اللهم صل علی محمد“ (اے اللہ پاک! آپ محمد ﷺ پر درود بھیجیں) کے الفاظ ہیں اللہ تعالیٰ نے ہر صلوٰۃ سے ہماری حوصلہ افزائی فرمائی ہے اور اگر صلوٰۃ کو ”صلٰۃ“ سے بنایا جائے تو اس کے معنی وصل کرنے اور ملانے کے ہونگے، یعنی درود شریف ہی بندوں کو اپنے آقا حضور ﷺ سے ملاتا ہے اور یہ ”الصَّلٰوۃُ مَعْرَاجُ الْمُؤْمِنِ“ کی طرح سب سے بڑا اعزاز ہے۔

علامہ سخاویؒ اپنی شہرہ آفاق کتاب ”القول البدیع“ میں لکھتے ہیں کہ حضرت کعب الاحبارؓ جو تورات کے بہت بڑے عالم ہیں، حضرت عمرؓ کے دور میں مسلمان ہوئے تھے، فرماتے ہیں کہ ”اللہ تعالیٰ نے موسیٰ علیہ السلام کے پاس وحی بھیجی کہ ”اے موسیٰ! اگر دنیا میں ایسے لوگ نہ ہوں جو میری حمد و ثناء کرتے رہتے ہیں تو میں آسمان سے ایک قطرہ پانی نہ ٹپکاؤں اور زمین سے ایک دانہ نہ اُگاؤں۔“ پھر بہت سی نعمتوں کا ذکر کرنے کے بعد ارشاد فرمایا: ”اے موسیٰ! کیا تم چاہتے ہو کہ میں تم سے اس سے بھی زیادہ قریب ہو جاؤں جتنا تمہاری زبان سے تمہارا کلام اور جتنے تمہارے دل سے اس کے خطرات اور تمہارے بدن سے اس کی روح اور تمہاری آنکھ سے اس کی روشنی، حضرت موسیٰ علیہ السلام نے عرض کیا: ضرور چاہتا ہوں، ارشاد ہوا: ہمارے حبیب ﷺ پر کثرت سے درود پڑھا کرو۔“

شیخ عبدالحق محدث دہلویؒ کی کتاب جذب القلوب میں ہے کہ حضرت علیؓ فرماتے ہیں کہ ”اگر مجھے ذکر الہی سے خلاصی ملے تو میں اپنی کل عبادت درود شریف کو بنالوں“ اس کثرت کا نتیجہ ہے کہ اللہ تعالیٰ نے دن رات کی فرض نمازوں میں ۷۱ بار درود شریف پڑھنا تو لازماً ضروری قرار دیا، بس اصل تو یہ ہے نبی محترم ﷺ پر جس نے بھی اور جو کچھ بھی لکھا اُس نے اپنے علم اور سمجھ کے مطابق لکھا اور اپنی عاجزی اور درماندگی کا اعتراف کیا، آپ ﷺ کی اصل حقیقت فہم و ادراک سے بہت بلند ہے کوئی بھی پوری معرفت حاصل نہیں کر سکتا، ساری مخلوق ہی آپ ﷺ کی کنہہ حقیقت کے ادراک سے عاجز و سرگرداں رہی ہے، آپ ﷺ کی عظمت و مقام کو صرف اللہ تعالیٰ ہی پہچانتے ہیں اللہ تعالیٰ کے سوا آپ ﷺ کی قدرو منزلت کوئی نہیں جان سکتا۔

بس یہی وہ عبادت ہے جو اَللّٰهُمَّ کے لفظ سے عبادت کا مغز ہے اور جس کے قبول ہونے میں شک نہیں ہے۔

علامہ شامی رحمۃ اللہ علیہ نے ایک طویل بحث (کہ کیا درود شریف کا پڑھنا بھی مقبول وغیرہ مقبول ہے یا نہیں) میں شیخ ابوسلیمان دُرّانی رحمۃ اللہ علیہ سے نقل کیا ہے کہ ساری عبادتوں میں مقبول اور نامقبول ہونے کا احتمال ہے لیکن نبی اکرم صلی اللہ تعالیٰ علیہ والہ واصحابہ وبارک وسلم پر درود تو ہر حال میں قبول ہے۔

اور یہی بات دُرّ مختار میں ہے کہ درود شریف کا تعلق آپ ﷺ کے درجات بابرکت کی بلندی سے ہے اس وجہ سے نامقبول نہیں ہوتا۔ یہ اللہ پاک کی شانِ رحمت ہے کہ انہوں نے اپنے پسندیدہ کام میں ہمیں بھی شامل فرمالیا ورنہ ہم تو اس لائق ہی نہیں کہ ہمارا ہدیہ قبول ہو سکے اور بقول امام رازئیؒ کے کہ ہماری حاجت ہی کیا ہے۔

رحمت دو جہاں حامی بے کساں

شافع امتاں وہ کہاں میں کہاں

درود شریف سے یہ کتنی بڑی سعادت حاصل ہوتی ہے کہ جب فرشتے آپ صلی اللہ علیہ وسلم کو ہمارا درود پہنچاتے ہیں تو آپ صلی اللہ علیہ وسلم خوش ہوتے ہیں دعا فرماتے ہیں اور ہمارے سلام کا جواب عنایت فرماتے ہیں۔

کتنے خوش نصیب ہیں وہ مبارک لوگ جو روزانہ ہزاروں بار صلوة و سلام سے آپ صلی اللہ علیہ وسلم کا جواب پاتے ہیں اور حقیقت یہ ہے کہ ساری زندگی کی جان توڑ محنت کے بعد اگر ایک ہی بار آپ صلی اللہ علیہ وسلم کا جواب سلام ہم جیسے نالائق کو مل جائے تو یہ دونوں جہاں کی دولت سے کروڑ ہا زیادہ عزت و شرف ہے اور یہ عزت و شرف درود شریف کثرت سے پڑھنے میں رکھی گئی ہے۔

درود شریف کو نہایت عظمت ادب و احترام کیساتھ با وضو دو زانوں بیٹھ کر اس تصور کے ساتھ پڑھیں کہ میں روضہ رسول صلی اللہ علیہ والہ وسلم کے سامنے بیٹھا ہوں اور آپ صلی اللہ علیہ وسلم میرا درود سن رہے ہیں اور آپ صلی اللہ علیہ والہ وسلم کے سینہ اطہر سے

انوارات و برکات و فیوضات مجھ پر آرہے ہیں بفضل اللہ تعالیٰ

ہر بات ہے نرالی تو ہر شان ہے نئی

لکھ لکھ کر کہ تھک رہا ہوں یہ شانِ حضور ہے

جَزَى اللّٰهُ عَنَّا مُحَمَّدًا صَلَّى اللّٰهُ عَلَيْهِ وَسَلَّمَ مَا هُوَ أَهْلُهُ

پس آئیے ہم تو آپ ﷺ کے عشق و دیدار میں کسی سراغ کو پالینے میں اتنا عرض کریں:

کجائی یا رسول اللہ کجائی

آپ کہاں ہیں یا رسول اللہ کہاں ہیں

چراحدِ دیدم تارم بنائی

میری تاریک آنکھ میں کیوں تشریف نہیں لاتے

منم مشتاق با صد آرزوہا

میں سینکڑوں تمناؤں کے ساتھ آپ کا مشتاق ہوں

چہ خوش باشد کہ دیدارم نمائی

کیا اچھا ہو کہ آپ مجھے دیدار سے مشرف فرمائیں

بہ بویت زندہ ام ہر جا کہ ہستم

جہاں بھی ہوں آپ کی خوشبو کی وجہ سے زندہ ہوں

بہ روئت آرزو مندم کجائی

آپ کے روئے مبارک کی زیارت کا متمنی ہوں

اللہ رحیم و کریم سے دعا ہے کہ حضور ﷺ کی جوتیوں کی خاک کے طفیل مجھ سیاہ کار کو بھی

دینِ عالی کی خدمتِ اخلاص کے ساتھ موت تک کرنے کے لئے قبول و منظور فرمائیں اور

قیامت تک آنے والے انسانوں کے لئے ہدایت کا سبب و ذریعہ بنائے اور دونوں جہاں

میں عافیت نصیب فرمائے (آمین)

فضائل درود شریف

درود شریف ایک ایسا پاکیزہ اور نیک عمل ہے جو انسان کو آسانی سے عزت اور نعمت عطا کرتا ہے، درود پاک ایک انمول نعمت ہے جس کی فضیلت بے پناہ ہے، درود شریف کے فضائل سے متعلق حضور اقدس ﷺ کے ارشادات عالیہ حسب ذیل ہیں:

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ (۱) حدیث:

حضرت جابرؓ نے فرمایا کہ حضور نبی کریم ﷺ منبر پر جلوہ افروز ہوئے پہلی سیڑھی پر قدم مبارک رکھا تو فرمایا ”آمین“ اسی طرح دوسری اور تیسری سیڑھی پر آمین کہی، صحابہ کرام رضی اللہ تعالیٰ عنہم نے عرض کیا: حضور اس تین بار آمین کہنے کا کیا سبب ہوا، تو فرمایا: جب میں پہلی سیڑھی پر چڑھا تو جبریل علیہ السلام حاضر ہوئے اور عرض کیا: ہلاک ہو اوہ شخص جس نے رمضان المبارک کا مہینہ پایا، رمضان المبارک نکل گیا (اور وہ روزے نہ رکھ کر) بخشا نہ گیا، میں نے کہا: آمین! پھر جب دوستی سیڑھی پر قدم رکھا تو فرمایا: اہلاک ہو اوہ شخص جس نے اپنی زندگی میں والدین کو یا ایک کو پایا اور وہ جنت میں داخل نہ کرائیں (یعنی وہ ان کی خدمت کر کے جنت حاصل نہ کر سکا) میں نے کہا: آمین! تیسری سیڑھی پر قدم رکھا تو فرمایا: وہ شخص ہلاک ہو جس کے سامنے آپ کا ذکر پاک ہو اور وہ آپ ﷺ پر درود پاک نہ پڑھے تو میں نے کہا آمین۔ (بخاری شریف)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ (۲) حدیث:

روایت میں ہے کہ کسی نے عرض کیا: یا رسول اللہ ﷺ یہ فرمائیں کہ اگر آپ کی ذات بابرکات پر درود پاک ہی وظیفہ بنالوں تو کیسا رہے گا؟ نبی کریم ﷺ نے فرمایا کہ اگر تو ایسا کرے تو اللہ تبارک و تعالیٰ دنیا و آخرت کے تیرے سارے معاملات کے لیے کافی ہے۔

(القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۳) حدیث:

حضرت ابو ہریرہؓ سے روایت ہے کہ رسول اکرم ﷺ نے فرمایا ہے کہ جو شخص مجھ پر ایک مرتبہ درود بھیجے گا اللہ تعالیٰ اس پر دس مرتبہ رحمت نازل فرمائے گا۔ (مسلم شریف)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۴) حدیث:

حضرت انسؓ سے روایت ہے کہ حضور ﷺ نے فرمایا ہے کہ جس نے مجھ پر ایک بار درود پاک پڑھا اللہ تعالیٰ اس پر دس رحمتیں بھیجتا ہے اور اس کے دس گناہ معاف کر دیتا ہے اور اس کے دس درجات بلند کر دیتا ہے۔ (نسائی شریف)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۵) حدیث:

حضرت ابی بن کعبؓ فرماتے ہیں کہ میں نے دربار نبوت میں حاضر حضور ﷺ کی خدمت میں عرض کیا: یا رسول اللہ میں آپ پر کثرت سے درود پڑھنا چاہتا ہوں تو میں کتنا درود پڑھوں، آپ نے فرمایا: جتنا چاہے پڑھ لیا کر میں نے وظائف کا چوتھا پھر نصف پھر دو تہائی کے بارے میں پوچھا تو آپ فرماتے رہے تیری مرضی اور اگر زیادہ پڑھے تو تیرے لئے بہتر ہے تو پھر میں نے عرض کیا: حضور میں پھر سارے وقت میں درود پاک ہی پڑھا کروں گا تو آپ ﷺ نے فرمایا: اگر تو ایسا کرے تو تیرے سارے کام سنور جائیں گے اور سب گناہ معاف کر دیئے جائیں گے۔ (ترمذی شریف)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۶) حدیث:

حضرت انسؓ سے روایت ہے کہ رسول اکرم ﷺ نے فرمایا: جس نے دن بھر میں مجھ پر ہزار بار درود پاک پڑھا وہ اس قوت تک نہیں مرے گا جب تک کہ وہ جنت میں اپنی آرام گاہ نہ دیکھ لے گا۔ (الترغیب، المختارۃ) (قول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۷) حدیث:

سیدنا ابوباکلؓ سے مروی کہ رسول اللہ ﷺ نے فرمایا: اے ابوباکل! جو شخص مجھ پر ہر دن اور ہر رات کو تین تین مرتبہ میری محبت اور میری طرف شوق کی وجہ سے درود پاک پڑھے تو اللہ تعالیٰ پر حق ہے کہ اس کے اس دن اور رات کے گناہ بخش دے۔ (القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۸) حدیث:

رسول اکرم ﷺ نے فرمایا: جس نے قرآن کریم پڑھا اور اپنے رب کریم کی حمد کی اور مجھ پر درود پاک پڑھا تو اس نے خیر کا اپنی جگہوں سے ڈھونڈ لیا۔ (القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۹) حدیث:

حضرت علیؓ سے روایت ہے کہ رسول اکرم ﷺ نے فرمایا: جو مجھ پر ایک بار درود پاک پڑھے اس کیلئے اللہ تعالیٰ ایک قیراط اجر لکھتا ہے اور ایک قیراط احد پہاڑ جتنا ہے۔ (القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۱۰) حدیث:

حضرت عبدالرحمن بن عمرؓ سے مروی ہے کہ سرور عالم ﷺ تشریف لائے اور فرمایا میں نے آج رات عجیب منظر دیکھا کہ میرا ایک امتی بل صراط پر سے گزرنے لگا کبھی وہ چلتا ہے کبھی گرتا ہے کبھی لٹک جاتا ہے تو اس کا مجھ پر درود پاک پڑھا ہوا آیا اور اس امتی کا ہاتھ پکڑ کر اسے بل صراط پہ سیدھا کھڑا کر دیا اور پکڑے پکڑے اس کو پار کر دیا۔

(سعادة الدارين ص ۶۶)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ

(۱۱) حدیث:

حضرت عمرؓ روایت کرتے ہیں کہ دعا آسمان اور زمین کے درمیان معلق رہتی ہے اس میں سے کچھ بھی اوپر نہیں جاتا یہاں تک کہ رسول اللہ ﷺ کی بارگاہ میں ہدیہ درود شریف پیش نہ کیا جائے۔ (ترمذی شریف)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ

(۱۲) حدیث:

حضرت سیدنا صدیق اکبرؓ سے مروی ہے کہ میں نے رسول اکرم ﷺ کو فرماتے سنا: جو مجھ پر درود پاک پڑھے میں اس کا قیامت کے دن شفع بنوں گا۔ (القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ

(۱۳) حدیث:

حضور ﷺ نے فرمایا کہ مجھ پر درود پاک کی کثرت کیا کرو اس لئے کہ تمہارا درود پاک پڑھنا تمہارے گناہوں کا کفارہ ہے اور میرے لئے اللہ تعالیٰ سے درجہ اور وسیلہ کی دعا کیا کرو کیونکہ اللہ تعالیٰ کے دربار میں میرا وسیلہ تمہارے لئے شفاعت ہے۔

(جامع صغیر جلد اول)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ

(۱۴) حدیث:

حضور ﷺ نے فرمایا کہ جو شخص مجھ پر درود بھیجتا ہے اس پر اللہ کے فرشتے درود بھیجتے ہیں، اس پر اللہ جل شانہ خود درود بھیجتا ہے، اس کیلئے ساتوں زمینوں اور آسمانوں کی چیزیں، چرند پرند شجر و حجر دعا کرتے ہیں۔ (القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ

(۱۵) حدیث:

حضرت ابن مسعودؓ سے روایت ہے کہ حضور ﷺ نے فرمایا: قیامت کے روز وہ شخص

میرے سب سے قریب ہوگا جس نے مجھ پر کثرت سے درود پاک پڑھا ہوگا۔

(ترمذی شریف)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيْبِكَ خَيْرِ الْخَلْقِ كُلِّهِمْ
(۱۶) حدیث:

حضرت ابو ہریرہؓ سے روایت ہے کہ رسول اکرم ﷺ نے فرمایا: مجھ پر درود پاک پڑھنے والے کو پل صراط پر عظیم نور عطا ہوگا اور جس کو پل صراط پر نور عطا ہوگا وہ اہل دوزخ سے نہ ہوگا۔ (القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيْبِكَ خَيْرِ الْخَلْقِ كُلِّهِمْ
(۱۷) حدیث:

حضرت سیدنا فاروق اعظمؓ سے روایت ہے کہ رسول اللہ ﷺ نے فرمایا: جو بندہ مجھ پر ایک مرتبہ درود پاک پڑھتا ہے اللہ تعالیٰ اس پر دس رحمتیں نازل فرماتا ہے، اب بندے کی مرضی ہے کہ وہ درود شریف کم پڑھے یا زیادہ پڑھے۔ (القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيْبِكَ خَيْرِ الْخَلْقِ كُلِّهِمْ
(۱۸) حدیث:

رسول اللہ ﷺ نے فرمایا: قیامت کے روز ہر جگہ اور ہر مقام پر تم میں سے میرے زیادہ قریب وہ شخص ہوگا جس نے مجھ پر درود پاک کثرت سے پڑھا ہوگا۔ (سعادت الدارین)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيْبِكَ خَيْرِ الْخَلْقِ كُلِّهِمْ
(۱۹) حدیث:

رسول اللہ ﷺ نے فرمایا کہ جس نے مجھ پر یعنی رسول اللہ ﷺ نے فرمایا: جس نے مجھ پر درود پڑھ کر یہ کہا خداوند! انہیں قیامت میں اپنا قرب خاص عطا فرما، تو اس درود پڑھنے والے کیلئے میری شفاعت واجب ہوگی۔ (مسند امام احمد)

يَا رَبِّ صَلِّ وَسَلِّمْ دَائِمًا أَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۲۰) حدیث:

حضرت عائشہ صدیقہؓ سے مروی ہے کہ رسول اللہ ﷺ نے فرمایا جس شخص کو یہ بات پسند ہو کہ جب وہ دربار الہی میں حاضر ہو تو اللہ تعالیٰ اس سے راضی ہو اسے چاہئے کہ مجھ پر درود پاک کی کثرت کرے۔ (القول البدیع)

يَا رَبِّ صَلِّ وَسَلِّمْ دَائِمًا أَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۲۱) حدیث:

حضرت ابو ہریرہؓ سے روایت ہے کہ رسول اللہ ﷺ نے فرمایا: جس نے میری قبر کے پاس درود شریف پڑھا تو میں اس کو خود سنتا ہوں اور جو درود راز سے پڑھتا ہے تو وہ مجھے پہنچایا جاتا ہے۔ (القول البدیع اصولہ علی حبیب الشفع)

يَا رَبِّ صَلِّ وَسَلِّمْ دَائِمًا أَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۲۲) حدیث:

حضرت عبداللہ بن مسعودؓ سے روایت ہے کہ حضور کریم ﷺ نے فرمایا: اللہ تعالیٰ کے بہت سے فرشتے ایسے ہیں جو زمین پر پھرتے رہتے ہیں اور حضور ﷺ کی امت کی طرف سے حضور اقدس ﷺ کو سلام پہنچاتے ہیں اور درود بھی پہنچاتے ہیں۔ (نسائی شریف)

يَا رَبِّ صَلِّ وَسَلِّمْ دَائِمًا أَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۲۳) حدیث:

حضرت حسینؓ سے روایت ہے کہ حضور انور ﷺ نے فرمایا: اللہ تعالیٰ کے بہت سے فرشتے ایسے ہیں جو زمین پر پھرتے رہتے ہیں اور حضور ﷺ کی امت کی طرف سے حضور اقدس ﷺ کو سلام پہنچاتے ہیں اور درود بھی پہنچاتے ہیں۔ (سنن داری)

يَا رَبِّ صَلِّ وَسَلِّمْ دَائِمًا أَبَدًا عَلَى حَبِيبِكَ خَيْرِ الْخَلْقِ كُلِّهِمْ

(۲۴) حدیث:

حضرت عمار بن یاسرؓ سے روایت ہے رسول پاک ﷺ نے فرمایا: اللہ تعالیٰ نے ایک فرشتہ میری قبر پر مقرر کر رکھا ہے جس کو ساری مخلوق کی باتیں سننے کی قدرت عطا فرما رکھی ہے جو شخص مجھ پر درود شریف بھیجتا رہے گا تو فرشتہ مجھ کو اس کا اور اس کے والد کا نام لے کر درود پہنچاتا رہے گا فلاں کا بیٹا ہے اور اس نے آپ پر درود پڑھا۔ (القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ

(۲۵) حدیث:

رسول اللہ ﷺ نے فرمایا کہ کوئی دعا ایسی نہیں کہ اس میں اور اللہ تعالیٰ کے درمیان پردہ نہ ہو مگر جب کوئی شخص مجھ پر درود پاک پڑھتا ہے تو اس پر درود پاک کی برکت سے وہ پردہ ہٹ جاتا ہے اور دعا درود کے ہمراہ بارگاہ الہی میں درج قبولیت پر پہنچتی ہے اور اگر کوئی شخص دعائے مانگنے کے ساتھ مجھ پر درود نہیں بھیجتا تو اس کی دعا الٹی لوٹ کو آ جاتی ہے۔

(القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ

(۲۶) حدیث:

حضرت انسؓ فرماتے ہیں کہ جب دو مسلمان مصافحہ کرتے وقت درود پڑھتے ہیں تو ان کے جدا ہونے سے پہلے رب غفور و رحیم ان کے سب کے سب گناہ معاف کر دیتا ہے۔ (سعادت الدین ص ۷۷)

جمعہ کے دن درود شریف پڑھنے کی فضیلت

بلوغ المسرات میں حافظ ابن قیمؒ نقل فرماتے ہیں کہ جمعہ کے دن درود شریف کی زیادہ فضیلت کی وجہ یہ ہے کہ جمعہ کا دن تمام دنوں کا سردار ہے اور حضور ﷺ تمام نبیوں کے سردار ہیں، اس لئے جمعہ کے دن درود کی جو خصوصیت ہے وہ اور دنوں کو حاصل نہیں ہے، حضرت احمد بن حنبلؒ فرماتے ہیں کہ شب قدر سے افضل دن جمعہ کا دن ہے۔

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۲۷) حدیث:

حضرت ابو ہریرہ ؓ سے روایت ہے کہ جمعرات کے دن اللہ تعالیٰ آسمانوں سے فرشتے روانہ کرتا ہے ان کے پاس سونے کے قلم اور چاندی کے کاغذ ہوتے ہیں وہ جمعرات کے دن اور جمعہ کی شب میں جو حضور نبی کریم ﷺ پر درود پڑھتا ہے اس کا نام لکھ لیتے ہیں۔

(قول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۲۸) حدیث:

نبی پاک ﷺ نے فرمایا: تم میں سے جو شخص جمعہ کے دن اور جمعہ کی رات مجھ پر درود پاک پڑھے گا اللہ تعالیٰ اس کی (۱۰۰) حاجتیں پوری فرمائے گا (۷۰) حاجتیں آخرت کی اور (۳۰) حاجتیں دنیا کی پھر اللہ تعالیٰ ایک فرشتہ مقرر کرتا ہے جو اس درود پاک کو لے کر میرے دربار میں حاضر ہوتا ہے جیسے تمہارے پاس ہدیے آتے ہیں اور فرشتہ عرض کرتا ہے حضور ﷺ یہ درود شریف کا ہدیہ فلاں امتی نے جو فلاں کا بیٹا فلاں قبیلے کا ہے اس نے بھیجا ہے تو میں اس درود پاک کو نور کے سفید صحیفے میں محفوظ کر لیتا ہوں۔

(سعادت دارین)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۲۹) حدیث:

حضرت ابو درداء ؓ سے روایت ہے کہ نبی اکرم ﷺ نے ارشاد فرمایا: مجھ پر ہر جمعہ کے دن درود پاک کی کثرت کیا کرو کیوں کہ یہ دن یوم مشہود ہے اس دن فرشتے حاضر ہوتے ہیں، جو بندہ مجھ پر درود پاک پڑھے اس کی آواز مجھ تک پہنچ جاتی ہے وہ بندہ جہاں بھی ہو، ہم نے عرض کیا یا رسول اللہ! کیا آپ کے وصال کے بعد بھی آپ تک درود پڑھنے والوں کی آواز پہنچے گی؟ فرمایا: ہاں وصال کے بعد بھی سنوگا، کیوں کہ اللہ تعالیٰ نے زمین پر انبیاء کرام کے اجسام مبارکہ حرام کر دیئے ہیں۔ (جلال الانہام)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيْبِكَ خَيْرِ الْخَلْقِ كُلِّهِمْ
(۳۰) حدیث:

حضرت علی کرم اللہ وجہہ سے مروی ہے کہ جس نے جمعہ کے دن حضور اقدس ﷺ پر سو مرتبہ درود شریف پڑھا قیامت کے دن وہ اس حال میں آئے گا کہ اس کے ساتھ ایک نور ہو گا کہ اگر اس کو تمام مخلوق میں تقسیم کیا جائے تو سب کو کافی ہوگا۔ (القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيْبِكَ خَيْرِ الْخَلْقِ كُلِّهِمْ
(۳۱) حدیث:

ایک روایت میں ہے کہ جمعہ کے دن جو اسی مرتبہ درود شریف پڑھتا ہے اس کے اسی سال کے گناہ معاف ہوتے ہیں۔

ایک روایت کے مطابق عصر کی نماز کے بعد ۸۰ مرتبہ یہ درود:

اَللّٰهُمَّ صَلِّ عَلَى مُحَمَّدٍ النَّبِيِّ الْاُمِّيِّ وَعَلَى اٰلِهِ وَسَلِّمْ تَسْلِيْمًا (فضائل درود)
ایک روایت میں یہ درود بھی اسی مرتبہ پڑھنے کی ترغیب ہے جمعہ کے دن کسی بھی وقت پڑھے:
اَللّٰهُمَّ صَلِّ عَلَى مُحَمَّدٍ عَبْدِكَ وَنَبِيِّكَ وَرَسُوْلِكَ النَّبِيِّ الْاُمِّيِّ

(قول البدیع)

ایک روایت ہے کہ آپ صلی اللہ علیہ وسلم نے فرمایا: جو شخص مجھ پر ایک ۱۰۰۰ مرتبہ جمعہ کے دن یہ درود پڑھے وہ جنت میں اپنا ٹھکانا اسی دنیا میں دیکھے بغیر نہیں مرے گا۔

(ذریعۃ الوصول)

اَللّٰهُمَّ صَلِّ عَلَى سَيِّدِنَا مُحَمَّدٍ وَاٰلِهِ اَلْفَ اَلْفَ مَرَّةً
(۳۲) حدیث:

ابن بشکوال نے ابن وضاح کے طریق سے حضرت عمر بن العزیرؓ سے روایت کی ہے کہ جو شخص جمعرات کی عصر کے بعد اس دعا کو پڑھے تو اللہ تعالیٰ ایک فرشتہ کو بھیجتے ہیں جو اس کی طرف سے حضور نبی پاک ﷺ کی خدمت میں عرض کرتا ہے کہ فلاں کا بیٹا فلاں آپ کو سلام عرض کرتا ہے۔

وہ دعایہ ہے:

اَللّٰهُمَّ رَبَّ الشَّهْرِ الْحَرَامِ وَالْمَشْعَرِ الْحَرَامِ وَالرُّكْنِ وَالْمَقَامِ وَرَبِّ الْحِجْلِ
وَالْحَرَمِ اَقْرَأْ مُحَمَّدًا مِثِّي السَّلَامَ.

(قول البدیع)

(۳۳) حدیث:

حضرت علیؓ سے روایت ہے کہ جو شخص حضور اقدس ﷺ پر ان کلمات کے ساتھ
تین مرتبہ درود پڑھے:

جمعہ کے دن سو (۱۰۰) دفعہ اس کے لئے تمام مخلوق رحمت بھیجے گی اور روز قیامت میں
اس کا حشر حضور علیہ الصلوٰۃ والسلام کی جماعت میں ہوگا اور حضور اقدس ﷺ اس کو اپنے ہاتھ
سے پکڑ کر جنت میں داخل فرمادیں گے۔

وہ کلمات دعائیہ یہ ہیں

اَللّٰهُمَّ صَلِّ عَلٰی مُحَمَّدٍ صَلَوَاتِ اللّٰهِ وَمَلَائِكَتِهِ وَرُسُلِهِ وَجَمِيعِ
خَلْقِهِ عَلٰی مُحَمَّدٍ وَآلِ مُحَمَّدٍ وَعَلَيْهِمُ السَّلَامُ وَرَحْمَةُ اللّٰهِ وَبَرَكَاتُهُ.

(قول البدیع)

(۳۴) حدیث:

حضرت عمر بن خطابؓ سے روایت ہے کہ رسول مقبول ﷺ نے فرمایا کہ میرے
اوپر روشن رات یعنی جمعرات اور روشن دن یعنی جمعہ میں کثرت سے درود بھیجا کرو، اس لئے
کہ تمہارا درود مجھ پر پیش ہوتا ہے اور میں تمہارے لیے دعا اور استغفار کرتا ہوں۔

(قول البدیع)

ہمیں چاہیے کہ جب اتنے زیادہ فضائل و خصوصیت جمعہ کے دن درود شریف پڑھنے
کے معلوم ہو گئے تو جمعہ کی رات اور دن بہت زیادہ درود پاک پڑھا کریں تاکہ نور کامل
حاصل ہو

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيْبِكَ خَيْرِ الْخَلْقِ كُلِّهِمْ صَلُّوْا عَلَيْهِ
وَالِهٖ يَقْدِرُ حُسْنُهُ وَكَمَالُهٗ.

درود شریف پڑھنے میں سستی اور غفلت

(۳۵) حدیث:

حضرت ابو ہریرہؓ سے مروی ہے کہ نبی اکرم ﷺ نے فرمایا کہ جو مجھ پر درود پاک
پڑھنا بھول گیا وہ جنت کا راستہ بھول گیا۔ (القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيْبِكَ خَيْرِ الْخَلْقِ كُلِّهِمْ
(۳۶) حدیث:

حضرت علیؓ سے روایت ہے کہ نبی اکرم ﷺ نے فرمایا کہ وہ شخص بخیل ہے جس کے
سامنے میرا ذکر ہو اور وہ مجھ پر درود پاک نہ پڑھے۔ (القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيْبِكَ خَيْرِ الْخَلْقِ كُلِّهِمْ
(۳۷) حدیث:

حضرت ابو سعید خدریؓ سے روایت ہے کہ رسول اکرم ﷺ نے فرمایا: جو لوگ کسی
مجلس میں بیٹھے ہوں اور اس میں میرا نام مبارک آئے اور وہ درود پاک نہیں پڑھتے تو وہ
اگرچہ جنت میں داخل ہو بھی گئے لیکن ان پر حسرت طاری ہوگی جب وہ جنت میں درود
پاک کی اعلیٰ جزاء دیکھیں گے۔ (القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيْبِكَ خَيْرِ الْخَلْقِ كُلِّهِمْ
(۳۸) حدیث:

حضرت قتادہؓ فرماتے ہیں کہ نبی کریم ﷺ نے فرمایا کہ یہ بڑے ظلم و جفا کی بات ہے
کہ کسی کے سامنے میرا ذکر ہو اور وہ مجھ پر درود نہ پڑھے۔

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيْبِكَ خَيْرِ الْخَلْقِ كُلِّهِمْ

(۳۹) حدیث:

حضرت عائشہ صدیقہؓ ایک مرتبہ سحری کے وقت کچھ سی رہی تھی تو سوئی گر گئی اور حضرت عائشہ صدیقہؓ سوئی تلاش کرنے لگیں، اچانک نبی کریم ﷺ تشریف لے آئے آپ ﷺ کے چہرے کی روشنی سے سارے گھر میں روشنی ہو گئی، اس پر حضرت عائشہؓ نے عرض کیا یا رسول اللہ! آپ ﷺ کا چہرہ مبارک کتنا روشن ہے؟ تو حضور ﷺ نے فرمایا: ہلاکت ہے اس بندے کیلئے جو مجھے قیامت کے دن نہیں دیکھ سکے گا عرض کیا یا رسول اللہ ﷺ وہ کون ہوگا جو حضور ﷺ کو نہ دیکھ سکے گا، آپ ﷺ نے فرمایا: وہ بخیل ہے، عرض کیا: بخیل کون ہے؟ فرمایا: جس نے میرا نام مبارک سنا اور مجھ پر درود پاک نہ پڑھا۔ (القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۴۰) حدیث:

حضرت جابرؓ سے روایت ہے کہ نبی اکرم ﷺ نے فرمایا کہ جب کوئی قوم جمع ہو اور اس حالت میں اٹھ کر چل جائے کہ انہوں نے نہ اللہ کا ذکر کیا اور نہ نبی کریم ﷺ پر درود پڑھا تو وہ یوں اٹھے جیسے وہ بدبودار مردار کھا کر اٹھے۔ (القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
ایک روایت میں حضرت عائشہؓ سے مروی ہے کہ: رسول اکرم ﷺ نے فرمایا کہ تین قسم کے شخص میرے چہرے کو نہیں دیکھیں گے
(۱) والدین کا نافرمان۔

(۲) میری سنت کا چھوڑنے والا۔

(۳) وہ شخص جس کے سامنے میرا ذکر آئے اور وہ مجھ پر درود نہ پڑھے۔ (القول البدیع)

اتنی سخت وعید ہے درود نہ پڑھنے پر لہذا نبی کریم ﷺ پر درود پڑھنے سے ہرگز غافل نہ ہونا چاہئے اور سنتوں کے مطابق زندگی گزارنے کا اہتمام کرنا چاہئے۔

اوقات درود شریف

درود شریف ایک ایسا عمل اور وظیفہ ہے جو ہر وقت پڑھا جاسکتا ہے یعنی درود پاک پڑھنے کی نہ کوئی تعداد مقرر ہے اور نہ وقت بلکہ جب چاہے پڑھے، دن کے وقت پڑھے یا رات کے وقت پڑھے، نماز سے پہلے پڑھے یا بعد میں پڑھے، دعا سے پہلے یا بعد میں پڑھے، کھڑے ہو کر پڑھے یا بیٹھ کر پڑھے، گویہ کہ چاہے تو ہر گھڑی پڑھے یا ہر آن پڑھے لیکن بعض خاص مقامات اور اوقات میں درود پاک پڑھنا زیادہ افضل ہے لہذا جن اوقات میں درود پاک پڑھنا چاہئے وہ حسب ذیل ہیں:

- (۱) نماز کے آخری قعدہ میں التحیات کے بعد درود شریف کا پڑھنا۔
- (۲) نماز جنازہ میں دوسری تکبیر کے بعد درود پاک پڑھنا ضروری ہے۔
- (۳) جمعہ سے پہلے اور دوسرے خطبے میں حضور علیہ السلام پر درود پڑھنا چاہئے۔
- نوٹ: سامعین دل میں درود پڑھے خطبہ جمعہ کے دوران زبان سے درود نہ پڑھے۔
- (۴) نماز عیدین کے خطبوں میں بھی درود پاک پڑھنا ضروری ہے۔
- (۵) نماز استسقاء میں بھی درود پاک پڑھنا ضروری ہے۔
- (۶) پانچوں وقت کی نماز کے بعد دعا سے قبل بھی درود پاک پڑھنا بہتر ہے۔
- (۷) مسجد میں داخل ہوتے وقت اور باہر نکلتے وقت اور بیٹھتے وقت بھی درود پڑھے۔
- (۸) وضو کے وقت اور وضو کے بعد نیز تیمم کرنے کے بعد درود پاک پڑھنا چاہئے۔
- (۹) غسل جنابت کے بعد بھی درود پاک پڑھنا باعث برکت ہے۔
- (۱۰) دعا کے آغاز میں درمیان میں اور اختتام پر درود پڑھنا قبولیت دعا کیلئے اکسیر ہے۔
- (۱۱) دوران حج درود پاک کا پڑھنا افضل ہے۔
- (۱۲) کوہ صفا کوہ مروہ پر اور حجر اسود کو بوسہ دیتے وقت بھی درود شریف پڑھنا اچھا ہے۔
- (۱۳) قیام منی، عرفات اور مزدلفہ میں بھی درود پاک کا ورد بہت اچھا ہے۔
- (۱۴) طواف وداع کے بعد خانہ کعبہ سے نکلتے وقت بھی درود شریف پڑھنا چاہئے۔

- (۱۵) مدینہ منورہ اور مسجد نبوی ﷺ میں داخلہ کے وقت درود کا ورد ہونا چاہئے۔
- (۱۶) زیارت روضہ رسول ﷺ کے وقت درود شریف کا ورد کثرت سے ہونا چاہئے۔
- (۱۷) ریاض الجنۃ اور اصحابہ صفہ کے چہوڑے پر درود پاک پڑھنا چاہئے۔
- (۱۸) رسول کریم ﷺ کے متبرک آثار دیکھتے وقت بھی درود پڑھنا چاہئے۔
- (۱۹) مقام بدر اور مقام احد کو دیکھتے وقت بھی درود پاک پڑھنا چاہئے۔
- (۲۰) جمعرات کے دن بعد عصر و مغرب و عشاء اور نماز تہجد میں درود پڑھنا اچھا ہے۔
- (۲۱) شب جمعہ یعنی جمعہ کی پوری رات درود پڑھنا بہتر ہے اور سعادت مندی کی دلیل ہے۔
- (۲۲) جمعہ کے دن قبل از جمعہ یا بعد جمعہ کثرت سے درود پاک پڑھنا چاہئے۔
- (۲۳) ہر روز صبح و شام کے وقت بھی درود پڑھنا بہت اچھا ہے۔
- (۲۴) ہفتہ کے روز کثرت سے درود پاک پڑھنا شفاعت کی دلیل ہے۔
- (۲۵) پیر کے روز صبح کے وقت درود پاک کا ورد بے پناہ فضیلت رکھتا ہے۔
- (۲۶) رمضان المبارک میں ہر روز درود پاک پڑھنا بہت زیادہ اجر کا حامل ہے۔
- (۲۷) شب براءت میں آدھی رات کے بعد استغفار کے بعد درود پاک پڑھنا چاہئے۔
- (۲۸) حضور ﷺ کا نام لیتے، سنتے اور لکھتے وقت درود شریف پڑھنا ضروری ہے۔
- (۲۹) کسی محفل یا اجتماع میں آغاز گفتگو سے قبل درود پاک باعث برکت ہے۔
- (۳۰) کسی مجلس سے اٹھتے وقت درود شریف پڑھنا باعث عزت ہے۔
- (۳۱) رات کو سوتے وقت درود پاک کا ورد باعث حفاظت ہے۔
- (۳۲) سو کر اٹھتے وقت درود شریف کا پڑھنا باعث درازی عمر ہے۔
- (۳۳) نیند نہ آنے کی صورت میں درود شریف کا پڑھنا قلبی سکون کا باعث ہے۔
- (۳۴) مجلس ذکر کے آغاز اور اختتام پر درود کا پڑھنا مجلس کے شرف کی دلیل ہے۔
- (۳۵) ختم قرآن پاک کے وقت درود شریف کا پڑھنا باعث سعادت ہے۔
- (۳۶) وعظ درس اور تعلیم کے وقت درود پاک کا پڑھنا اضافہ علم کی دلیل ہے۔

- (۳۷) گناہ کے بعد توبہ کے وقت درود شریف کا پڑھنا قبولیت توبہ کی علامت ہے۔
- (۳۸) گھر میں داخل ہوتے وقت دعا کے ساتھ درود شریف کا پڑھنا گھر میں برکت کا باعث ہے۔
- (۳۹) کسی چیز کے بھول جانے پر درود پاک کا پڑھنا یاد آنے کا سبب ہے۔
- (۴۰) نکاح کے موقع پر درود شریف کا پڑھنا خیر و برکت اور سلامتی کا سبب ہوگا۔
- (۴۱) حالت غربت میں درود پاک کا پڑھنا غنی ہونے کا ذریعہ بنے گا۔
- (۴۲) مصیبت اور سختی کے وقت درود پاک کا پڑھنا باعث راحت ہوگا۔
- (۴۳) معافہ اور مصافحہ کے وقت درود پاک کا پڑھنا محبت کی دلیل ہے اور گناہوں کی معافی ہے۔
- (۴۴) قبرستان میں داخل ہوتے وقت درود پاک کا پڑھنا باعث مغفرت ہے۔
- (۴۵) ہر نیک کام کرتے وقت درود پاک کا پڑھنا انجام بخیر کی دلیل ہے۔
- (۴۶) حالت سفر میں درود پاک کا ورد باعث حفاظت اور خیریت ہوگا۔
- (۴۷) میت کو قبر میں اتارتے وقت درود پاک کا پڑھنا باعث راحت ہوگا۔
- (۴۸) طلب شفا کیلئے حالت مرض میں درود پاک کا پڑھنا باعث شفا ہوگا۔
- (۴۹) صاف پانی کو بہتا دیکھ کر درود پاک کا پڑھنا باعث شکر ہے۔
- (۵۰) خوشبو سونگھتے وقت درود پاک کا پڑھنا باعث ثواب ہے۔
- (۵۱) کاروبار یا تجارت کا آغاز کرتے وقت درود پاک کا پڑھنا اضافہ رزق ہوگا۔
- (۵۲) وصیت لکھتے وقت درود شریف کا پڑھنا انجام بخیر کی دلیل ہے۔
- (۵۳) کسی دعوت میں شامل ہوتے وقت درود شریف کا پڑھنا باعث برکت ہے۔
- (۵۴) کسی چیز کے اچھا لگنے کے وقت درود پاک کا پڑھنا بہت بہتر ہے اور راحت ہے۔
- (۵۵) تہمت سے بری الذمہ ہونے کیلئے درود پاک کو کثرت سے پڑھنا چاہئے۔
- (۵۶) دوستوں اور رشتہ داروں سے ملاقات کے وقت درود پاک کا پڑھنا باعث محبت ہوگا۔
- (۵۷) علم کی اشاعت کے وقت بھی درود پاک کا پڑھنا باعث محبت اور قبولیت ہوگا۔

(۵۸) قرآن پاک کے حفظ کرنے کی دعائیں بھی درود پاک کا پڑھنا باعث نجات ہے۔

(۵۹) شب قدر میں درود پاک کا کثرت سے پڑھنا باعث نجات ہے۔

(۶۰) جمعۃ الوداع کے دن بعد نماز جمعہ درود شریف پڑھنا باعث سعادت ہوگا۔

(۶۱) ہر مقدس مقام پر درود شریف پڑھنا رحمت خداوندی کا ذریعہ ہے۔

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ

آداب درود شریف

نبی اکرم ﷺ کا نام لینے کے آداب کو ملحوظ رکھنا ضروری ہے اس لئے درود شریف پڑھتے ہوئے ظاہری اور باطنی آداب کا خاص طور پر خیال رکھنا چاہئے کیونکہ تقاضہ محبت یہی ہے کہ آداب سے بارگاہ رسالت ﷺ میں درود شریف پیش کیا جائے۔

لہذا درود پڑھتے ہوئے مندرجہ ذیل آداب کو پیش نظر رکھنا چاہئے:

(۱) درود شریف کو حکم الہی کی اتباع تصور کرنا چاہئے اور درود شریف پڑھنے کا مقصد رضائے الہی رکھنا چاہئے بلکہ یہ نیت پیش نظر رہنی چاہئے کہ درود شریف پڑھنا اللہ تعالیٰ کا حکم ہے اس لئے اس حکم کی اتباع کر رہا ہوں۔

(۲) صلوٰۃ وسلام حضور ﷺ کی محبت میں حق تعظیم و توقیر کی نیت سے پڑھے، درود پاک پڑھنے والے کا جسم اور لباس پاک صاف ہونا چاہئے کیونکہ ہر عبادت کیلئے پاکیزگی اور طہارت ضروری ہے اس لئے درود پاک کیلئے بھی پاکیزہ ہونا ضروری ہے، لہذا درود شریف با وضو پڑھیں تو زیادہ بہتر ہے، مسواک سے اپنے منہ کو صاف رکھنا چاہئے، خوشبو لگانا بھی بہت بہتر ہے پھر ذہن کو بھی ہر طرح کے خیالات سے پاک کر کے درود شریف پڑھے۔

(۳) درود پاک پورے ذوق و شوق اور لگن سے پڑھنا چاہئے دل و دماغ کو پوری طرح حاضر رکھنا چاہئے اور دل سے ہر طرح کے خیالات نکال کر اپنی پوری توجہ درود شریف پر رکھنی چاہئے اور حضور ﷺ کی عظمت اور رفعت کا کامل استحضار کرتے ہوئے درود شریف پڑھے۔

(۴) درود شریف جس مقام پر پڑھا جائے تو اس کا پاک صاف ہونا بہت ضروری ہے اس

لئے ناپاک اور گندی جگہ پر درود شریف نہیں پڑھنا چاہئے، لہذا ایسی جگہ جہاں پر غلاظت کا استعمال ہو یا کوئی حکمی یا حقیقی غلاظت لگی ہو وہاں پر درود شریف نہیں پڑھنا چاہئے۔

(۵) ایسے ہی وہ جگہ جہاں عیش و عشرت کی محفل گرم ہونا چاہئے گا نا اور لہو و لعب کی مجلس ہو یا جھوٹ بولا جا رہا ہو غیبت یا جھوٹے لطیفے بازی ہو رہی ہو یا تسخر ہوتا ہو یا غیر شرعی گفتگو ہوتی ہو یا ایسی باتیں ہوتی ہوں جو قابل مذمت ہو تو ان مقامات پر درود شریف نہیں پڑھنا چاہئے۔

(۶) درود شریف پڑھتے وقت شہرت اور ریاکاری سے بچنا چاہئے دنیاوی جاہ و جلال حاصل کرنے کی نیت نہیں ہونی چاہئے، اگر کسی کے مدعو کرنے پر محفل درود میں شرکت کرے تو دعوت دینے والے یا کسی اور پر احسان نہیں رکھنا چاہئے بلکہ درود شریف کے پڑھنے میں رضائے الہی کا مقصد ہی پیش نظر رکھنا چاہئے۔

(۷) درود پڑھتے ہوئے نبی اکرم ﷺ کا مبارک تصور کرنا چاہئے اگر خواب میں نبی اکرم ﷺ کی زیارت ہو گئی ہے تو پھر اُس حسین اور مبارک صورت کو دل نشین کر کے اُس پر اپنا تصور جمانا چاہئے اور اگر زیارت نہ ہوئی تو زیارت کا طلب گار رہنا چاہئے جب درود پاک پڑھتے پڑھتے تعداد کی کثرت ہو جائے گی تو پھر درود پڑھنے والے کی روح میں روحانیت اور نورانیت بھی پڑھتی چلی جائے گی اور محبت میں اضافہ ہوتا چلا جائے گا اور جوں جوں آپ صلی اللہ علیہ وسلم کی محبت میں اضافہ ہوگا اسی نسبت سے اس کی روح پر انوارات الہیہ کا نزول ہوگا اور دن بہ دن اس پر رحمت خداوندی بڑھتی جائے گی حتیٰ کہ روحانیت سے مالا مال ہو جائے گا۔

(۸) نبی اکرم ﷺ کا نام سننے یا لکھنے تو اس پر درود ضرور پڑھے یعنی ضرور پڑھے چونکہ اللہ تعالیٰ نے قرآن مجید میں حکم دیا ہے اس لئے ﷺ پڑھنا یا کتاب میں لکھنا ضروری ہے۔

(۹) درود پاک دونوں طرح یعنی بلند آواز یا پست آواز سے پڑھ سکتا ہے اگر اونچا پڑھے تو بھی معتدل آواز سے پڑھنا چاہئے، درود دلکش انداز و آواز میں پڑھنا چاہئے، درود پست آواز سے پڑھنا زیادہ بہتر ہے کیونکہ اس سے دلجمعی پیدا ہوتی ہے اور روحانی اثرات مرتب ہوتے ہیں۔

(۱۰) درود شریف میں جہاں اسم محمد ﷺ آئے اور وہاں سیدنا اگر نہ لکھا ہو تو وہاں سیدنا

کا لفظ ادباً اور عقیدۂ خود پڑھ لینا چاہئے کیوں کہ سیدنا کا لفظ ادب و تعظیم کا ہے اس لئے آپ ﷺ کے ذاتی نام کے ساتھ اس لفظ کا اضافہ کرنا بہتر ہے۔

(۱۱) حضرت ابوالمواہب شاذلی قدس سرہ فرماتے ہیں کہ ایک دن میں نے درود پاک جلدی جلدی پڑھنا شروع کر دیا تا کہ میرا ذکر جو کہ ایک ہزار بار درود شریف روزانہ کا تھا جلدی پورا ہو جائے تو شاہ کونین رحمہ اللہ نے فرمایا: اے شاذلی! تجھے معلوم نہیں کہ جلد بازی شیطان کی طرف سے ہے پھر فرمایا یوں پڑھو:

”اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ“

ہستہ آہستہ اور ترتیب کے ساتھ پڑھو۔

ہاں اگر وقت تھوڑا ہو تو پھر جلدی جلدی پڑھنے میں بھی حرج نہیں ہے، نیز فرمایا کہ یہ جو میں نے تجھے کہا ہے جلدی جلدی نہ پڑھو یہ افضلیت کے طور پر ہے ورنہ جیسے بھی درود پاک پڑھو وہ درود وہی ہے اور بہتر یہ ہے کہ جب تو درود پاک پڑھنا شروع کرے تو اول اور آخر درود ابراہیمی پڑھ لیا کرے۔

(۱۲) درود پاک اگرچہ ہر مسلمان کو کثرت سے پڑھنا چاہئے اگر اس کے پڑھنے میں شیخ کامل کی اجازت ہو تو ان کی دعا اور توجہ شامل حال ہو جاتی ہے جو زیادہ روحانی فوائد کا باعث بنتی ہے اگر کسی نے بیعت نہ کی ہو تو اسے بھی درود شریف پڑھنے سے گریز نہیں کرنا چاہئے۔

(۱۳) درود شریف ایک ایسا پاکیزہ اور نیک عمل ہے جو انسان کو آسانی سے عزت و عظمت اور رفعت عطا کرتا ہے اچھی سے اچھی خوشبو سے معطر ہو کر درود شریف کا ورد رکھا جائے ان شاء اللہ تعالیٰ آدب درود کی رعایت اور کثرت سے اللہ تعالیٰ کے فضل و کرم و احسان سے زیارت بے مثال و جمال نصیب ہو ہی جائے گی۔

يَا رَبِّ صَلِّ وَسَلِّمْ دَائِمًا اَبَدًا عَلٰی حَبِيْبِكَ خَيْرِ الْخَلْقِ كُلِّهِمْ

حکایات درود شریف

درود شریف کی برکات سے متعلق ذیل میں چند واقعات ذکر کیے جاتے ہیں، جن سے درود شریف کی برکات کا اندازہ ہو سکے گا:

(۱) فرشتے کی حالت اور درود پر نجات:

شب معراج میں سرورِ دو عالم ﷺ نے جو عجائبات دیکھے ان میں سے ایک یہ ہے کہ حضور اکرم ﷺ نے ایک فرشتہ دیکھا اس کے پر جلے ہوئے تھے یہ دیکھ کر پوچھا: اے جبرئیل! اس فرشتہ کو کیا ہوا؟ عرض کیا یا رسول اللہ ﷺ! اس فرشتہ کو اللہ تعالیٰ نے ایک گناہ گاروں کا شہرتابہ کرنے کیلئے بھیجا تھا اس نے وہاں پہنچ کر ایک شیر خوار بچے کو دیکھا تو اسے رحم آگیا یہ اسی طرح واپس آگیا تو اللہ تعالیٰ نے اسے یہ سزا دی ہے۔ یہ سن کر حبیبِ خدا ﷺ نے فرمایا: جبرئیل! کیا اس کی توبہ قبول ہو سکتی ہے؟ جبرئیل نے عرض کیا کہ قرآن میں موجود ہے یعنی جو توبہ کرے میں اسے بخش دیتا ہوں۔

یہ سن کر سیدنا دو عالم ﷺ نے دربارِ الہی میں عرض کیا یا اللہ اس پر رحمت فرما اس کی توبہ قبول فرما! اللہ تعالیٰ نے فرمایا کہ اس کی توبہ یہ ہے کہ آپ پر اے حبیبِ دس بار درود پاک پڑھے۔ آپ ﷺ نے اس فرشتہ کو حکم سنایا تو اس فرشتہ نے دس بار درود پاک پڑھا، اللہ تعالیٰ نے اُس فرشتہ کو دوبارہ ”پر“ عطا فرمائے اور وہ اوپر کواڑ گیا اور ملائکہ میں یہ شور برپا ہوا کہ اللہ تعالیٰ نے درود پاک کی برکت سے کروہین پر رحم فرمایا۔ (رواق الجلس: ص ۱۱)

(۲) خواب میں زیارت کا واقعہ:

حضرت عبداللہ بن سلامؓ فرماتے ہیں کہ میں حضرت عثمانؓ کی ملاقات کے لئے گیا تو حضرت عثمانؓ ذوالنورینؓ نے فرمایا: مرحبا! اے بھائی میں نے رات عالم رویا میں رسول اکرم ﷺ کی زیارت کی ہے مجھے حضور ﷺ نے پانی کا ڈول دیا، میں نے اس میں سے سیر ہو کر پیا ہے جس کی ٹھنڈک میں ابھی تک محسوس کر رہا ہوں، عبداللہ بن سلامؓ نے پوچھا: حضرت آپ پر یہ عنایت کس وجہ سے ہے؟ فرمایا: کثرت درود پاک کی وجہ سے ہے۔

(۳) درودِ پاک پڑھنے سے جان کنی میں آسانی ہوگئی:

امیر المومنین سیدنا فاروق اعظمؓ کی خلافت کے زمانے میں ایک مال دار آدمی تھا جس کا کردار اچھا نہیں تھا لیکن درودِ پاک پڑھنا اس کا محبوب عمل تھا کسی وقت وہ درودِ پاک سے غافل نہیں رہتا تھا، جب اس کا آخری وقت آیا اور جاکنی کیفیت طاری ہوئی تو اس کا چہرہ سیاہ ہو گیا اور بہت زیادہ تنگی لاحق ہوئی حتیٰ کہ جو دیکھتا ڈرجاتا تو اس نے جان نکلنے کی حالت میں ندا دی، اے اللہ تعالیٰ! میں تیرے محبوب ﷺ سے محبت رکھتا ہوں اور درودِ پاک کی کثرت کرتا ہوں۔

ابھی یہ ندا پوری بھی نہ کی تھی کہ اچانک ایک پرندہ آسمان سے نازل ہوا اور اس نے اپنا پر اس آدمی کے چہرہ پر پھیر دیا فوراً اس کا چہرہ چمک اٹھا اور کستوری کی سی خوشبو مہک گئی اور وہ کلمہ طیبہ پڑھتا ہوا دنیا سے رخصت ہو گیا اور پھر جب اس کی تجہیز و تکفین کر کے قبر کی طرف لے گئے اور اسے لحد میں رکھا تو ہاتھ غیبی کی آواز سنی: ہم نے اس بندے کو قبر میں رکھنے سے پہلے ہی کفایت کی اور اس درودِ پاک نے جو یہ میرے حبیب پر پڑھا کرتا تھا اسے قبر سے اٹھا کر جنت میں پہنچا دیا ہے۔ یہ سن کر لوگ بہت متعجب ہوئے اور پھر جب رات ہوئی تو کسی نے دیکھا کہ وہ شخص زمین و آسمان کے درمیان چل رہا ہے اور پڑھ رہا ہے: (درۃ الناصحین)

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ

وَسَلِّمُوا تَسْلِيمًا ﴿۵۶﴾ (پارہ ۱۲۲ الاحزاب ۵۶)

(۴) آگ سے بچنے کا ذریعہ:

سید محمد کردئیؒ نے باقیات الصالحات میں لکھا ہے میری والدہ ماجدہ نے خبر دی کہ میرے نانا جان جن کا نام محمد تھا انہوں نے وصیت کی تھی کہ جب میں فوت ہو جاؤں اور جب مجھے غسل دے دیا جائے تو چھت سے میرے کفن پر ایک سبز رنگ کا رقعہ گرے گا اس میں لکھا ہوگا کہ یہ آگ سے محمد کے لئے برات نامہ ہے اور اس رقعہ کو میرے کفن میں رکھ دینا۔

غسل کے بعد وہ رقعہ گرا اس پر لکھا ہوا تھا ہذہ براۃ محمد کردیٰ اور اس کاغذ کی پر نشانی تھی کہ جس طرف سے پڑھو سیدھا ہی لکھا نظر آتا۔ پھر میں نے اپنی والدہ ماجدہ سے پوچھا کہ میرے نانا جان کا عمل کیا تھا؟ تو امی جان نے فرمایا: ان کا عمل تھا ہمیشہ ذکر اور درود پاک کی کثرت صَلَّی اللہُ تَعَالٰی عَلَی النَّبِیِّ الْاُمِّیِّ الْکَرِیْمِ وَعَلٰی اٰلِہٖ وَ اَصْحَابِہٖ اَجْمَعِیْن۔ (سعادۃ الدارین)

(۵) درود پاک کی بدولت بلا حساب جنت میں داخل ہونے کا واقعہ:
ابو الحنفیہ کاغذی کو ان کے فوت ہو جانے کے بعد کسی نے خواب میں دیکھا اور پوچھا کیا حال ہے اللہ تعالیٰ نے آپ کے ساتھ کیا معاملہ فرمایا؟ انہوں نے بتایا کہ اللہ تعالیٰ نے مجھ پر رحم فرمایا مجھے بخش دیا اور جنت میں بھیج دیا۔

دیکھنے والے نے پھر سوال کیا کس عمل کی وجہ سے آپ کو یہ انعامات حاصل ہوئے؟ فرمایا کہ جب میں دربار الہی میں حاضر کیا گیا تو اللہ تعالیٰ نے فرشتوں سے فرمایا اس کے گناہ شمار کرو! فرشتوں نے میرے نامہ اعمال سے میرے تمام صغیرہ کبیرہ گناہ سب شمار کر کے دربار الہی میں پیش کر دی اور پھر فرمان الہی ہوا کہ اس بندے نے اپنی زندگی میں میرے حبیب پر جتنا درود پاک پڑھا ہے وہ بھی شمار کرو جب فرشتوں نے درود پاک شمار کیا تو وہ گناہوں کی نسبت زیادہ نکلا تو مولیٰ کریم جل مجدہ الکریم نے فرمایا اے فرشتو! میں نے اس کا حساب بھی معاف کر دیا ہے لہذا اسے بغیر حساب و کتاب کے جنت میں لے جاؤ۔

(القول البدیع)

(۶) درود پاک پڑھنے والی مکھی کا واقعہ:

ایک دن آقائے دو جہاں رحمۃ اللہ علیہ اسلامی لشکر کے ساتھ جہاد کیلئے تشریف لے جا رہے تھے راستے میں ایک جگہ پڑاؤ کیا اور حکم دیا کہ یہیں پر جو کچھ کھانا ہے کھا لو۔

جب کھانا کھانے لگے تو حضرات صحابہ کرامؓ نے عرض کیا: یا رسول اللہ صلی اللہ علیہ وسلم! روٹی کے ساتھ سالن نہیں ہے، پھر صحابہ کرامؓ نے دیکھا ایک شہد کی مکھی ہے اور بڑے

زور زور سے بھنھناتی ہے، عرض کیا یا رسول اللہ ﷺ! یہ مکھی کیوں شور مچاتی ہے؟ فرمایا: یہ کہہ رہی ہے کہ مکھیاں بے قرار ہیں اس وجہ سے کہ صحابہ کرامؓ کے پاس سالن نہیں ہے حالانکہ یہاں قریب ہی غار میں ہم نے شہد کا چھتہ لگایا ہوا ہے وہ کون لائے؟ کیوں کہ ہم تو اسے لائیں سکتے، یہ سن کر فرمایا کہ اے علیؓ! اس مکھی کے پیچھے پیچھے جاؤ اور شہد لے آؤ، حضرت علیؓ ایک چوٹی پیالہ پکڑ کر اس کے پیچھے ہوئے، وہ مکھی آگے آگے حضرت علیؓ پیچھے پیچھے اس غار میں پہنچ گئے اور حضرت علیؓ نے وہاں جا کر شہد نچوڑ لیا اور دربار رسالت ﷺ میں حاضر ہو گئے، سرکارِ دو عالم ﷺ نے وہ شہد تقسیم فرمادیا جب صحابہ کرامؓ کھانا کھانے لگے تو مکھی پھر آگئی اور بھنھنا شروع کر دیا، صحابہ کرامؓ نے عرض کیا یا رسول اللہ ﷺ! مکھی پھر اسی طرح شور کر رہی ہے تو آپ ﷺ نے فرمایا، میں نے اس سے ایک سوال کیا ہے اور یہ اس کا جواب دے رہی ہے، میں نے اس سے پوچھا ہے کہ تمہاری خوراک کیا ہے، مکھی کہتی ہے کہ پہاڑوں اور بیابانوں میں جو پھول ہوتے ہیں وہ ہماری خوراک ہے، میں نے پوچھا: پھول تو کڑوے بھی ہوتے ہیں پھلے بھی اور بد مزہ بھی ہوتے ہیں تو تیرے منہ میں جا کر نہایت شیریں اور صاف شہد کیسے بن جاتا ہے تو مکھی نے جواب دیا، یا رسول اللہ ﷺ! ہمارا ایک امیر اور سردار ہے جب ہم پھولوں کا رس چوستی ہیں تو ہمارا امیر آپ ﷺ کی ذاتِ اقدس پر درود پاک پڑھنا شروع کرتا ہے اور ہم بھی اپنے امیر کے ساتھ مل کر درود پاک پڑھتی ہیں تو وہ بد مزہ اور کڑوے پھولوں کا رس درود پاک کی برکت و رحمت کی وجہ سے شہدِ شفاء بن جاتا ہے۔ سبحان اللہ و بحمدہ سبحان اللہ العظیم۔ (مقاصد السالکین ص ۳۵)

(۷) درود پاک پڑھنے کا نور:

حضرت ابنِ ہبیرہؓ نے فرمایا کہ میں رسول اکرم ﷺ پر اہتمام سے درود پاک پڑھا کرتا تھا ایک دن میں درود شریف پڑھ رہا تھا، اور میری آنکھیں بند تھیں تو میں نے دیکھا کہ ایک لکھنے والا سیاہی کے ساتھ میرا درود لکھ رہا ہے اور میں کاغذ پر حروف دیکھ رہا تھا، میں نے آنکھ کھولی تاکہ اس کو آنکھ کے ساتھ دیکھوں تو وہ مجھ سے چھپ گیا اور میں نے اس کے کپڑوں کی سفیدی دیکھی۔ (سعادۃ الدارین)

(۸) درود پاک کے باعث بخشش ہوگئی:

حضرت شیخ عبدالواحد بن زیدؒ نے فرمایا کہ میرا ایک ہمسایہ تھا جو کہ بادشاہ کا ملازم تھا جو فسق و فجور اور غفلت میں مشہور تھا، ایک دن میں نے خواب میں دیکھا کہ سید دو عالم ﷺ کے دست مبارک میں ہاتھ دیا ہوا ہے یہ دیکھ کر میں نے عرض کیا، یا رسول اللہ ﷺ یہ تو بدکردار بندہ ہے اور اللہ تعالیٰ سے غافل ہے تو اس نے اپنے ہاتھ سرکار کے دست مبارک میں کیسے رکھ دیا ہے، تو میرے آقا رحمۃ دو عالم ﷺ نے فرمایا! میں اس کی حالت کو جانتا ہوں اور میں اسے دربار الہی میں لے جا رہا ہوں اور اس کیلئے دربار الہی میں شفاعت کروں گا۔

میں نے یہ سن کر عرض کیا، یا رسول اللہ ﷺ! کس سبب سے اس کو یہ مقام حاصل ہوا اور کس وجہ سے اس پر سرکار کی اتنی زیادہ نظر عنایت ہے، تو آپ ﷺ نے فرمایا کہ یہ سب کچھ اس کے درود پاک پڑھنے کی وجہ سے ہے کیونکہ یہ روزانہ رات کو سونے سے پہلے مجھ پر ہزار مرتبہ درود پاک پڑھتا ہے اور میں اللہ تعالیٰ سے امید رکھتا ہوں کہ وہ غفور الرحیم میری شفاعت قبول فرمائے گا، پھر میں بیدار ہوا اور جب صبح ہوئی تو دیکھا وہی شخص مسجد میں داخل ہوا وہ روز و رات ہاتھ اور میں اس وقت رات والا واقعہ دوستوں اور نمازیوں کو سن رہا تھا وہ آیا اور سلام کر کے میرے سامنے بیٹھ گیا اور مجھ سے کہا کہ اپنا ہاتھ بڑھائیں، میں آپ کے ہاتھ پر توبہ کروں مجھے حضور ﷺ نے بھیجا ہے کہ عبدالواحد کے ہاتھ پر جا کر توبہ کر لو پھر میں نے اس سے رات والے خواب کے متعلق پوچھا تو اس نے بتایا کہ سرکار دو عالم ﷺ شریف لائے اور میرا ہاتھ پکڑ کر فرمایا: میں تیرے لئے اپنے رب کریم کے دربار میں شفاعت کرتا ہوں کیوں کہ تو مجھ پر درود پاک پڑھتا ہے اور مجھے دربار الہی میں لے جا کر شفاعت کر دی اور فرمایا کہ پچھلے گناہ میں نے معاف کر دیئے ہیں اور آئندہ کیلئے صبح جا کر شیخ عبدالواحد کے ہاتھ پر توبہ کر اور اس توبہ پر قائم رہو اور نیک اعمال کرتے رہو۔

(۹) پلہ بھاری ہو گیا:

مواہب لدنیہ میں تفسیر قشیری سے نقل کیا ہے کہ قیامت میں کسی مؤمن کی نیکیاں کم وزن ہو جائیں گی تو رسول اللہ ﷺ ایک پرچہ سرانگشت کے برابر نکال کر میزان میں رکھ دیں گے جس سے نیکیوں کا پلہ وزنی ہو جاوے گا وہ مؤمن کہے گا: میرے ماں باپ آپ پر قربان جائیں آپ کون ہیں؟ آپ کی صورت اور سیرت کتنی اچھی ہے۔ آپ ﷺ فرمائیں گے: میں تیرا نبی ہوں اور یہ درود شریف جو تو نے مجھ پر پڑھا تھا میں نے تیری حاجت کے وقت اس کو ادا کر دیا۔

(۱۰) حضرت مولانا شاہ عبدالغنی مہاجر مدنی نقشبندی کو زیارت نبی ﷺ:

عارف باللہ عاشق رسول اللہ ﷺ حضرت شاہ عبدالغنی نقشبندی رحمۃ اللہ علیہ ایک مرتبہ حضرت محمد رسول اللہ ﷺ کی زیارت سے مشرف ہوئے، آپ ﷺ نے فرمایا کہ چونکہ تم میرے دین کی خدمت کرتے ہو اور خدا کے بندوں کو ذرا الہمی کے نور سے منور کرتے ہو لہذا تمہارا نام ”عبدالمومن“ رکھا جاتا ہے، عابد ہونا آسان ہے، زاہد ہونا آسان ہے، صوفی ہونا آسان ہے، ذاکر ہونا آسان ہے، مگر سب سے مشکل کام مومن ہونا ہے جب انسان مومن ہو تو بزرگی اور مرتبہ کا جامع ہو گیا۔ (انوار العارضین صفحہ ۲۲ تا ۲۳)

درود شریف برائے زیارت نبی صلی اللہ علیہ وسلم

زیارت نبی کریم ﷺ کے طریقے اور وظیفے:

حضور انور نبی کریم محمد صلی اللہ تعالیٰ علیہ والہ وصحابہ وبارک وسلم کی زیارت باسعادت اللہ تعالیٰ کی خاص عطا و کرم ہے اور زیارت حبیب خدا ﷺ سے مشرف ہو جانا ایک نعمت عظمیٰ ہے اور دولت کبریٰ ہے، یہ زیارت باسعادت قوت بازو سے حاصل نہیں ہوتی جب تک اللہ جل شانہ کی طرف سے فضل و کرم نہ ہو، البتہ غالب یہ ہے کہ کثرت درود شریف اور کمال اتباع سنت و غلبہ محبت پر اکثر یہ دولت نصیب ہو جاتی ہے لیکن چونکہ لازمی اور کلی نہیں اس لئے اس کے نہ ہونے سے غمگین نہ ہونا چاہئے کہ بعض کیلئے اس میں حکمت و رحمت ہے

عاشق کے لیے تو رضا محبوب اصل ہے۔

عارف شیرازیؒ فرماتے ہیں: فراق و وصل کیا ہوتا ہے، محبوب کی رضا ڈھونڈ کہ محبوب سے اس کی رضا کے سوا تمنا کرنا ظلم ہے۔

اسی بات سے یہ بھی سمجھ لیا جائے کہ اگر زیارت ہوگئی مگر اطاعت سے رضا حاصل نہ کی تو وہ کافی نہ ہوگی خود حضور ﷺ کے عہد مبارک میں بہت سے حضرات ایسے تھے جنہوں نے نبی اکرم صلی اللہ علیہ وسلم کی زیارت تو کی تھی، جیسے، کفار و منافقین، جب کہ بعض حضرات ایسے بھی تھے جنہیں زیارت نبویؐ تو حاصل نہ ہوئی لیکن پھر بھی وہ کامیاب و بامراد ہوئے، جیسے حضرت اویس قرنیؓ اسی لئے زیارت ہو جائے تو زہے نصیب ورنہ اپنی کمی کو تا ہیوں کو مد نظر رکھ کر سرخم کر کے راضی برضا ہو کیونکہ ممکن ہے کہ اس میں اللہ تعالیٰ نے ہماری بہتری کو مد نظر رکھ کر اس سے بڑھ کر کسی اور عطا و انعام کا ارادہ فرمایا ہو۔

انتباہ

اگر زیارت نصیب ہو جائے تو ہر ایک کو نہ بتاتا پھرے بلکہ کسی کے سامنے ظاہر بھی نہ کرے سوائے اپنے شیخ کے اور اگر ہر ایک کے سامنے بات کو ظاہر کرے تو پھر زیارت نہ ہوگی۔

زیارت باسعادت عظمیٰ سے مشرف ہونے والے حضور انور ﷺ کو جو مختلف اشکال اور صورتوں میں دیکھتے ہیں تو یہ ان کی اپنی استعداد و صلاحیت کی وجہ سے ہے قلب کی نورانیت جس قدر زیادہ ہوگی اس قدر حضور انور ﷺ کو اپنی اصلی صورت اور بے مثال خدا دادِ حسن و جمال کے ساتھ دیکھا جائے گا، بعض اوقات رنگِ ذرِ نظر آتا ہے بعض اوقات سیاہی مائل تو یہ دیکھنے والے کی نگاہ کا قصور ہے اصل ذات وہی ہے اور صفات کے بدلنے سے ذات نہیں بدلتی، حضور ﷺ کو کسی بھی صورت میں دیکھا جائے تو ذات مقدس وہی ہے جس میں کوئی تبدیلی نہیں اور اس نے برحق حضور ﷺ ہی کو دیکھا گیا ہے۔

طریقہ زیارت باسعادت:

اتباع سنت کی پابندی اور کثرت درود شریف پڑھنے کی پابندی سے بھی زیارت باسعادت بفضل اللہ تعالیٰ نصیب ہو جاتی ہے۔ حضرت شیخ اکبر محی الدین قدس سرہ نے فرمایا کہ اہل محبت کو چاہیے کہ درود پاک پڑھنے پر صبر و استقلال سے ہمیشگی کریں یہاں تک کہ وہ جان جہاں رحمۃ اللہ علیہ خواب میں جلوہ افروز ہو جائے اور یہ خوش نصیب زیارت سے مشرف ہو جائے۔

(۱) حضرت امام جلال الدین سیوطی رحمۃ اللہ علیہ فرماتے ہیں کہ اللہ تعالیٰ تک پہنچنے والے راستوں میں سے قریب تر راستہ درود پاک ہے درود شریف کے بغیر اللہ تعالیٰ تک پہنچنا ناممکن ہے بلکہ ایسا شخص ہمیشہ حجاب میں رہے گا اور اسے سالکان راہ بر اجاہل اور پاگل کے نام سے موصوم کرتے ہیں کیونکہ یہ دربار الہی سے بے خبر ہے۔

اسی لئے حضرت قطب العلماء والاولیاء ابوالموہب رحمۃ اللہ علیہ حضرت امام محمد عبدالوہاب شہرانی قدس سرہ نے فرمایا کہ ہمارا طریقہ یہ ہے کہ درود شریف کی اتنی کثرت کریں کہ ہم حالت بیداری میں سید دو عالم ﷺ کے حضور ہوں جیسے صحابہ کرامؓ حاضر ہوتے تھے اور ہم سرکار سے دینی امور کے بارے میں اور ان احادیث مبارکہ کے بارے میں سوال کریں جن کو حفاظ نے ضعیف کہا ہے اور اگر ہمیں یہ حاضری نصیب نہ ہو تو ہم درود پاک کثرت کرنے والوں میں سے شمار نہ ہوں۔

(۲) حضرت ابوالموہب شاذلی قدس سرہ فرماتے ہیں کہ مجھے رحمۃ اللعالمین ﷺ کی زیارت ہوئی، آپ ﷺ نے اپنا دست اقدس میرے دل پر رکھ کر فرمایا: غیبت حرام ہے، کیا تو نے اللہ تعالیٰ کا کلام نہیں سنا وہ فرماتا ہے ”وَلَا يَغْتَابُ بَعْضُكُم بَعْضًا“

ترجمہ: (ایک دوسرے کی غیبت نہ کرو) پھر ارشاد فرمایا کہ اگر کسی مجبوری سے کسی کی غیبت سن بھی لے تو سورۃ الاخلاص اور معوذتین، تین مرتبہ پڑھ کر اس کا ثواب اس شخص کو بخش دو جس کی غیبت کی ہے۔

(۳) حضرت شاذلی رحمۃ اللہ علیہ ایک دوسرے خواب کے بارے میں فرماتے ہیں کہ اپنے محبوب حضرت محمد ﷺ کو دیکھا آپ ﷺ نے ارشاد فرمایا: تم سوتے وقت ”اَللّٰهُمَّ بِحَقِّ مُحَمَّدٍ اَرِنِيْ وَجْهَ مُحَمَّدٍ حَالًا وَّ مَالًا“ پانچ مرتبہ پڑھ کر پڑھو تو میں تمہارے پاس تشریف لاؤں گا۔

(۴) فرماتے ہیں کہ میں نے سید العالمین ﷺ کی زیارت کی تو آپ ﷺ نے فرمایا کہ تم ایک لاکھ آدمیوں کی سفارش کرو گے، میں نے عرض کیا یا رسول اللہ ﷺ اس عمل کی بدولت مجھے یہ اکرام حاصل ہوا ہے؟ فرمایا: یہ اعزاز تجھے اس درود کی برکت سے حاصل ہوا جس کا ثواب تو مجھے ہدیہ کرتا ہے۔

(۵) فرماتے ہیں کہ ایک مرتبہ میں نے درود شریف جلدی میں پڑھا تا کہ اپنے درود کو جو ایک ہزار تھا پورا کر دوں تو امام الانبیاء سید المرسلین نے فرمایا کہ کیا تجھے معلوم نہیں جلدی کرنا شیطان کا کام ہے پھر ارشاد فرمایا:

اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ

ترتیل اور ٹھہر ٹھہر کر پڑھو مگر جب وقت تنگ ہو تو جلدی میں کوئی حرج نہیں پھر فرمایا کہ جو طریقہ میں نے ذکر کیا ہے، یہ طریقہ افضل ہے ورنہ جس طریقہ پر درود پڑھو صحیح ہے، ساتھ یہ بھی فرمایا کہ جب تم درود شریف پڑھنا شروع کرو تو اچھی بات یہ ہے کہ اول و آخر میں درود شریف تامہ (یعنی درود ابراہیمی) پڑھ لیا کرو اگرچہ ایک بار ہی پڑھو۔

(۶) حضرت فرماتے ہیں کہ ایک دفعہ وقت زیارت میں نے عرض کیا: یا رسول اللہ ﷺ! جو نیاز مند آپ ﷺ پر ایک دفعہ درود شریف پڑھتا ہے تو اللہ تعالیٰ اس پر دس بار درود بھیجتا ہے کیا یہ اس شخص کیلئے جو حضور قلب سے پڑھے۔ فرمایا: نہیں بلکہ ہر درود خواں کیلئے ہے البتہ جو بلا حضور قلب سے پڑھے تو اس کیلئے پہاڑوں کے مانند فرشتے یعنی بہت فرشتے دعا مانگتے ہیں اور اس کے حق میں طلب مغفرت کرتے ہیں اور جو حضور قلب سے پڑھتا ہے کہ اس کا ثواب اللہ جل شانہ کے سوا کوئی نہیں جانتا۔

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
(۷) حضرت شاہ عبدالحق محدث دہلویؒ فرماتے ہیں کہ جو شخص طہارت کی حالت میں مندرجہ ذیل درود شریف کثرت سے پڑھے گا وہ سعادت زیارت پالے گا۔ درود شریف یہ ہے:

اَللّٰهُمَّ صَلِّ عَلَى سَيِّدِنَا مُحَمَّدٍ وَّآلِهِ وَسَلِّمْ كَمَا تَحِبُّ وَتَرْضَى لَهُ
(۸) حضور ﷺ نے فرمایا جو یہ درود شریف پڑھے گا مجھے خواب میں پائے گا: (ذریعہ الوصول)
اَللّٰهُمَّ صَلِّ عَلَى رُوْحِ سَيِّدِنَا مُحَمَّدٍ فِي الْاَرْوَاحِ وَصَلِّ عَلَى جَسَدِ سَيِّدِنَا
مُحَمَّدٍ فِي الْاَجْسَادِ وَصَلِّ عَلَى قَبْرِ سَيِّدِنَا مُحَمَّدٍ فِي الْقُبُورِ۔

یہ طریقہ خود حضور نبی کریم ﷺ کا بتایا ہوا ہے کہ درود شریف کی کثرت پر آپ ﷺ کی مبارک صورت اور بے مثال حسن و جمال کی زیارت کر سکتا ہے پس دل میں حقیقی تڑپ و طلب ہونی چاہئے اس لئے آزمانے کی نیت سے نہ پڑھیے بلکہ اللہ تعالیٰ کو راضی کرنے اور حضور اقدس ﷺ کو محبوب خدا جانتے ہوئے ان کی محبت و تعظیم کی وجہ سے درود شریف پڑھیے اور درود شریف کے انوارات و برکات و ثمرات کو اپنے دامن میں بھر لیجئے۔

(۹) جمعہ کے دن جو شخص ایک ہزار بار درود شریف پڑھے گا اس کو زیارت فیض بشارت کی نعمت بھی حاصل ہوگی اور جنت میں اپنا مقام بھی دیکھ لے گا بہر حال پانچ یا سات جمعہ تک پڑھے، اللہ تعالیٰ کے فضل سے حضور ﷺ کی زیارت سے ضرور مشرف ہوگا۔

درود شریف یہ ہے:

اَللّٰهُمَّ صَلِّ عَلَى سَيِّدِنَا مُحَمَّدٍ النَّبِيِّ الْاُمِّيِّ وَاِلِهِ وَسَلِّمْ۔

(۱۰) درود شریف شاہ ولی اللہ قدس سرہ العزیز:

آپؒ نے فرمایا کہ مجھے میرے والد شاہ عبد الرحیم قدس سرہ نے ان الفاظ کے ساتھ درود شریف پڑھنے کا حکم دیا:

اَللّٰهُمَّ صَلِّ عَلَى مُحَمَّدٍ النَّبِيِّ الْاُمِّيِّ وَاِلِهِ وَبَارِكْ وَسَلِّمْ۔

(۱۱) حضرت میاں شیر محمد شریقیؒ سے ایک آدمی نے حضور نبی کریم ﷺ کی زیارت کی تمنا کی تو آپؐ نے فرمایا نماز عشاء کے بعد چار سو بار درود خضریٰ پڑھ کر کسی سے کلام کئے بغیر سو جاؤ انشاء اللہ تم کو گوہر مقصود مل جائے گا، فرماتے ہیں: میں نے آٹھ روز تک عمل کیا اور اپنے مقصود کو پایا یعنی دیدار نبی صلی اللہ علیہ وسلم سے نواز دیا گیا۔

درود خضریٰ:

صَلَّى اللّٰهُ عَلَى النَّبِيِّ الْأُمِّيِّ وَإِلَيْهِ وَأَصْحَابِهِ وَسَلَّمَ.

جو شخص شب جمعہ میں دو رکعت نفل پڑھے اور ہر رکعت میں فاتحہ کے بعد پچیس

بار سورۃ الاخلاص پڑھے اور سلام کے بعد ایک ہزار بار یہ درود خضریٰ پڑھے

(۱۲) زیارت کا آسان طریقہ:

علامہ دمیریؒ نے حیوۃ الحیوان میں لکھا ہے کہ جو شخص جمعہ کے دن جمعہ کی نماز کے فوراً بعد با وضو ایک پرچہ پر ”محمد رسول، احمد رسول اللہ“ پینتیس (۳۵) مرتبہ لکھے اور اس پرچہ کو اپنے ساتھ رکھے اللہ جل شانہ اس کو طاعت پر قوت عطا فرماتا ہے اور اس کی برکت سے مدد کرتا ہے اور شیطان کے وساوس سے حفاظت فرماتا ہے اور اگر اس پرچہ کو روزانہ طلوع آفتاب کے وقت درود شریف پڑھتے ہوئے غور سے دیکھتا رہے تو نبی کریم ﷺ کی زیارت خواب میں کثرت سے ہوا کرے گی۔ ان شاء اللہ

صَلَّى اللّٰهُ عَلَى مُحَمَّدٍ صَلَّى اللّٰهُ عَلَيْهِ وَسَلَّمَ.

(۱۳) حضرت حسن دہلوی رحمہ اللہ علیہ اورنگ زیب عالمگیر کے عہد کے بزرگ ہیں آپ

گیارہ سو مرتبہ روزانہ یہ درود شریف پڑھا کرتے تھے:

اَللّٰهُمَّ صَلِّ عَلَى مُحَمَّدٍ وَعَٰلَتِهِ بِعَدَدِ كُلِّ مَعْلُوْمٍ لَّكَ.

جس کی برکت سے آپ خود تو حضور یوں میں تھے اور جو شخص آپ کا مرید ہوتا اسی

رات اس کو بھی حضور ﷺ کی زیارت با برکت کا شرف حاصل ہو جاتا۔

(۱۴) حکیم الامت مجدد ملت حضرت مولانا اشرف علی تھانویؒ فرماتے ہیں: جمعہ میں ایک

ہزار بار سورہ کوثر اور ایک ہزار مرتبہ درود شریف پڑھے تو اسے خواب میں حضور نبی کریم ﷺ کی

زیارت نصیب ہوگی۔ بفضل اللہ تعالیٰ۔

(۱۵) حضرت ابو ہریرہؓ کی روایت ہے حضرت رسول اللہ ﷺ نے ارشاد فرمایا کہ جو شخص شب جمعہ میں دو رکعت نماز پڑھے پھر سلام کے بعد ایک ہزار بار درود شریف پڑھے:

اَللّٰهُمَّ صَلِّ عَلٰی سَيِّدِنَا مُحَمَّدٍ النَّبِيِّ الْاُمِّيِّ

تو دوسرا جمعہ پورا نہ ہونے پائے گا کہ مجھے خواب میں دیکھ لے گا اور جس نے مجھے دیکھ لیا اس کیلئے جنت ہے اور اس کے گذشتہ و آئندہ گناہ معاف کر دیے جائیں گے۔

(غنیۃ الطالبین)

(۱۶) حضرت جلال الدین سیوطی رحمۃ اللہ علیہ فرماتے ہیں کہ ایک مرتبہ اس درود شریف کے پڑھنے کا ثواب چھ لاکھ مرتبہ درود پڑھنے کے برابر ہے، اس درود کا نام صلوة السعادت ہے جو کوئی اسے ہر روز ایک ہزار مرتبہ پڑھے دونوں جہاں میں سعادت مند ہو اور حضرت رسول مقبول ﷺ کے دیدار مبارک سے مشرف ہو۔ وہ جامع درود شریفی یہ ہے:

اَللّٰهُمَّ صَلِّ عَلٰی سَيِّدِنَا مُحَمَّدٍ عِنْدَ مَا فِيْ عِلْمِ اللّٰهِ صَلَوةٌ دَائِمَةٌ يَدْوَامُ مُلْكُ اللّٰهِ.

ترجمہ: الہی رحمت نازل فرما ہمارے سردار حضرت محمد ﷺ پر بے شمار اس کے جو تیرے علم میں ہے ایسی رحمت جو تیرے دائمی حکومت کے ساتھ ہمیشہ جاری و قائم رہے۔

(۱۷) سورہ قریش کا ورد اور درود شریف

شب جمعہ میں جو شخص سورہ قریش ایک ہزار بار پڑھ کر اور درود شریف ایک ہزار بار پڑھ کر با وضو سوجائے اس کے سارے مقاصد پورے ہوں گے اور حضور ﷺ کا دیدار نصیب ہوگا ان شاء اللہ اول و آخر گیارہ گیارہ مرتبہ درود پاک پڑھے۔

اسماء نبویہ ﷺ

پاک و مبارک اسماء نبویہ علی صاحبہا الصلوٰۃ والسلام کو بہ ترتیب ذیل محبت کے ساتھ پڑھنے سے زیارت رسول اللہ ﷺ نصیب ہوتی ہے حضرت رسول اکرم ﷺ کے حلیہ پاک کا تصور جمانا کہ اٹھتے بیٹھتے چلتے پھرتے ہر وقت دل اور آنکھوں کے سامنے ہو اور یہ دل و

آنکھیں تصور محبوب سے سرشار رہیں۔

ہیں یہ وہ نام، خاک کو پاک کرے نکھار کر

ہیں یہ وہ نام، خار کو پھول کرے سنوار کر

ہیں یہ وہ نام، ارض کو کر دے سماء ابھار کر

اکبر اسی کا ورد تو صدق سے بے شمار کر

اسماء نبویہ ﷺ کو بہ ترتیب ذیل پڑھنے والے کو ان شاء اللہ زیارت باسعادت جلد نصیب ہوتی ہے:

أَسْمَاءُ النَّبِيِّ عَلَى صَاحِبِهِ الصَّلَاةُ وَالسَّلَامُ

اَللّٰهُمَّ صَلِّ عَلٰی سَيِّدِنَا مُحَمَّدٍ، اَحْمَدَ، حَامِدٍ، مَحْمُوْدٍ، قَاسِمٍ، عَاقِبٍ، فَاتِحٍ،
خَاتِمٍ، حَاشِيٍّ، تَاجٍ، سِرَاجٍ، رَشِيْدٍ، مُنِيْرٍ، نَذِيْرٍ، هَادٍ، مَهْدٍ، رَسُوْلٍ، نَبِيِّ،
ظَهْرٍ، مَزْمَلٍ، مُدْثِرٍ، شَفِيْعٍ، خَلِيْلٍ، كَلِيْمٍ، حَبِيْبٍ، مُصْطَفٰى، مُرْتَضٰى،
مُجْتَبٰى، مُخْتَارٍ، نَاصِرٍ، مَنصُوْرٍ، قَائِمٍ، حَافِظٍ، شَهِيدٍ، عَادِلٍ، حَكِيْمٍ،
اَبْطَحِيٍّ، مُؤْمِنٍ، مُطِيْعٍ، مَذْكُوْرٍ، اَمِيْنٍ، صَادِقٍ، هَاشِمِيٍّ، تَهَامِيٍّ، حَجَّازِيٍّ،
نِزَارِيٍّ، قُرَيْشِيٍّ، مُضَرِّيٍّ، اُمِّيٍّ، عَزِيْزٍ، حَرِيْصٍ، رَعُوْفٍ، رَحِيْمٍ، يَتِيْمٍ، غَنِيٍّ،
جَوَادٍ، فَتَّاحٍ، عَالِمٍ، طَيِّبٍ، ظَاہِرٍ، مُطَهِّرٍ، خَطِيْبٍ، فَصِيْحٍ، سَيِّدٍ، قَوِيٍّ،
اِمَامٍ، بَارٍّ، شَافٍ، رَسُوْلٍ الرَّحْمَةِ، نَبِيِّ الرَّحْمَةِ، نَبِيِّ التَّوْبَةِ، خَاتِمِ
الْاَنْبِيَاءِ، خَاتِمِ الرُّسُلِ، مُبِيْنٍ، اَوَّلٍ، اٰخِرٍ، ظَاہِرٍ، بَاطِنٍ، رَحْمَةٍ،
مُكْرَمٍ، اَمِيْرٍ، نَاكِ، شَكُوْرٍ، قَرِيْبٍ، مُنِيْبٍ، اُمِّيٍّ، طَسٍّ، نَحْمٍ، حَسَنٍ، اَوَّلِيٍّ مِنْ
عِبَادِ اللّٰهِ وَصَلَّى اللّٰهُ عَلٰى خَيْرِ خَلْقِهِ سَيِّدِنَا مُحَمَّدٍ وَعَلٰى اٰلِهِ وَاَصْحَابِهِ وَاَهْلِ
بَيْتِهِ وَذُرِّيَّاتِهِ وَاتَّبَاعِهِ اَجْمَعِيْنَ بِرَحْمَتِكَ يَا اَرْحَمَ الرَّاحِمِيْنَ، اَلْحَمْدُ لِلّٰهِ رَبِّ
الْعَالَمِيْنَ.

حکمت درود شریف

انسانوں پر، خاص کر ان بندوں پر جن کو کسی نبی کی ہدایت و تعلیم سے ایمان نصیب ہو، اللہ تعالیٰ کے بعد سب سے بڑا احسان اس نبی و رسول کا ہوتا ہے جس کے ذریعہ ان کو ایمان ملا ہو اور ظاہر ہے کہ امت محمدیہ ﷺ کو ایمان کی دولت اللہ تعالیٰ کے آخری نبی حضرت محمد مصطفیٰ ﷺ کے واسطے سے ملی ہے اس لئے یہ امت اللہ تعالیٰ کے بعد سب سے زیادہ ممنون اور احسان مند آنحضرت ﷺ کی ہے پھر جس طرح اللہ تعالیٰ جو خالق و مالک اور پروردگار ہیں اس کا حق یہ ہے کہ اس کی عبادت اور حمد و تسبیح کی جائے اسی طرح اللہ تعالیٰ کے پیغمبروں کا حق ہے کہ ان پر درود و سلام بھیجا جائے یعنی اللہ تعالیٰ سے ان کے لئے مزید رحمت اور رفع درجات کی خوب دل سے دعا کی جائے، درود و سلام کا مطلب یہی ہوتا ہے کہ یہ دراصل ان محسنوں کی بارگاہ میں عقیدت و محبت کا ہدیہ، وفاداری و انکساری کا نذرانہ و شکر گزاری کا اظہار ہوتا ہے۔

ورنہ ظاہر ہے کہ ان حضرات کو ہماری دعاؤں کی کیا احتیاج، بادشاہوں کو فقیروں اور مسکینوں کے ہدیوں اور تحفوں کی کیا ضرورت، تاہم اس میں شبہ نہیں کہ اللہ تعالیٰ ہمارا یہ تحفہ بھی ان کی خدمت میں پہنچاتا ہے اور ہماری اس دعا و التجا کے حساب میں بھی ان پر اللہ تعالیٰ کے الطاف و عنایات میں اضافہ ہوتا ہے اور سب سے بڑا فائدہ اس دعا گوئی اور اظہار وفاداری کا خود ہم کو پہنچتا ہے ہمارا ایمانی رابطہ مستحکم ہوتا ہے اور ایک دفعہ کے مخلصانہ درود شریف کے صلہ میں اللہ تعالیٰ کی کم از کم دس رحمتوں کے ہم مستحق ہو جاتے ہیں بفضل اللہ تعالیٰ۔

اَللّٰهُمَّ صَلِّ عَلٰی مُحَمَّدٍ وَّ عَلٰی اٰلِ مُحَمَّدٍ وَّ بَارِكْ وَسَلِّمْ

یہ ہے درود و سلام کا راز اور اس کے فوائد و منافع، درود و سلام سے شرک کی جڑ کٹ جاتی ہے اللہ تعالیٰ کے بعد سب سے زیادہ مقدس اور محترم ہستیاں انبیاء علیہم السلام کی ہیں جب ان کے لئے بھی حکم یہ ہے کہ ان پر درود و سلام بھیجا جائے (یعنی ان کے واسطے اللہ

سے رحمت و سلامتی کی دعا کی جائے) تو معلوم ہوا کہ وہ بھی سلامتی اور رحمت کیلئے اللہ کے محتاج ہیں اور اُن کا حق اور مقام یہی ہے کہ ان کے واسطے رحمت و سلامتی کی دعائیں کی جائیں، رحمت و سلامتی خود ان کے ہاتھ میں نہیں ہے اور جب ان کے ہاتھ میں نہیں ہے تو پھر ظاہر ہے کہ کسی مخلوق کے ہاتھ میں نہیں ہے۔ مخلوق میں انبیاء علیہم السلام کا مقام سب سے بالاتر ہے اور شرک کی بنیادی جڑ یہی ہے کہ خیر و رحمت اللہ کے سوا کسی اور کے قبضہ میں بھی سمجھی جائے۔ بہر حال درود و سلام نے ہم کو نبیوں کا دعا گو بنادیا اور جو بندہ پیغمبروں کا دعا گو ہو وہ کسی مخلوق کا پرستار کیسے ہو سکتا ہے۔

اقوال درود شریف

قول نمبر ۱: حضرت خضر اور الیاس علیہما السلام سے منقول ہے کہ جو شخص نبی پاک ﷺ پر درود پڑھتا ہے اس کا دل نفاق سے ایسے دھل جاتا ہے جس طرح کپڑا پانی سے دھل جاتا ہے اور حضرت خضر و حضرت الیاس علیہما السلام فرماتے ہیں کہ ہم نے رسول پاک ﷺ سے سنا ہے آپ ﷺ نے فرمایا ”جو مومن درود پاک بکثرت پڑھتا ہے لوگ اس سے محبت کرنے لگتے ہیں اگرچہ وہ لوگ اس سے متغیر ہوں اور لوگ اُس وقت تک محبت نہیں کر سکتے جب تک کہ اللہ پاک کی نگاہ میں وہ محبوب نہ ہو جائے“ (القول ص ۱۷)

قول نمبر ۲: خواجہ حضری رحمۃ اللہ علیہ کے مرشد نے جب انہیں الوداع کیا تو سخت تاکید کی کہ ”درود شریف“ نہایت کثرت سے پڑھتے رہنا اس کے بغیر بلندیاں حاصل کرنا ناممکن ہے درود فقر کی سیڑھی، سلوک کا معراج، دل کا نور، قرب رسول صلی اللہ علیہ وسلم کا ذریعہ ہے اسکی روشنی میں طالب اپنے قدم باسانی بڑھاتا رہتا ہے اور ترقی کرتا رہتا ہے۔

حضرت شاہ ولی اللہ محدث دہلوی رحمۃ اللہ علیہ فرماتے ہیں کہ ہم نے جو کچھ پایا خواہ

دنیاوی یا دینی انعامات سب کا سب صرف درود شریف کی برکت سے پایا۔ (القول الجلیل)

قول نمبر ۳: سیدی حضرت علی خواص رحمۃ اللہ علیہ کا ارشاد گرامی ہے کہ جس کسی کو کوئی

حاجت درپیش ہو تو وہ ہزار مرتبہ (۱۰۰۰) پوری توجہ کے ساتھ نبی اکرم ﷺ پر درود پاک پڑھ کر اللہ تعالیٰ سے دعا مانگے ان شاء اللہ حاجت پوری ہوگی۔ کیونکہ رحمت متوجہ ہو گئی ہے۔
قول نمبر ۴: حضرت ابولیت سمرقندی رحمۃ اللہ علیہ فرماتے ہیں کہ اگر درود شریف کا کوئی اور فائدہ نہ ہوتا سوائے اس کے کہ اس میں شفاعت کی خوشخبری ہے تو بھی عظمند پر واجب تھا کہ وہ اس سے غافل نہ ہوا کرے اس میں بخشش ہے اور اللہ تعالیٰ کی طرف سے بندے پر سلامتی ہے۔ (تنبیہ الغافلین)

قول نمبر ۵: حضرت شیخ احمد بن ثابت مغربیؒ وہ ہستی ہیں جن کو درود شریف سے بے انتہاء لگاؤ تھا، حضرت شیخ احمد بن ثابت مغربیؒ قدس سرہ العزیز فرماتے ہیں کہ درود پاک کے فضائل جو میں نے دیکھے ان میں سے ایک سن لیجئے، میں نے دعا کی یا اللہ! درود پاک کی برکت سے مجھے اپنے حبیب ﷺ تک پہنچا دے بس مجھے کسی چیز نے بجلی کی طرح حضور ﷺ کے دربار عالیہ میں پیش کر دیا میں نے دیکھا کہ رسول اکرم ﷺ قبلہ رو تشریف فرما ہیں اور آپ ﷺ کے چہرہ انور سے نور چمک رہا ہے میں نے سلام پیش کیا:

اَلسَّلَامُ عَلَیْكَ يَا اَیُّهَا النَّبِیُّ وَرَحْمَةُ اللّٰهِ وَبَرَکَاتُہُ

سلام سن کر حضور ﷺ نے جواب عطا فرمایا، میں نے با ادب عرض کیا مجھے کوئی نصیحت فرمائیے جس سے اللہ تعالیٰ مجھے نفع دے، تو فرمایا کہ درود پاک کی کثرت کرو اور پھر فرمایا کہ میں تیرا ضامن ہوں کہ تیرا ایمان پر خاتمہ ہوگا، کیا تجھے معلوم نہیں کہ اللہ تعالیٰ کے سارے کے سارے ولی اللہ تعالیٰ سے دعائیں کرتے ہیں کہ خاتمہ ایمان پر ہو جائے لہذا میں تیرا ضامن ہوں کہ تیرا خاتمہ ایمان پر ہوگا۔ اس حکایت سے واضح ہوتا ہے کہ درود شریف کی کثرت سے خاتمہ بالخیر ہو جائے گا ان شاء اللہ۔

اے اللہ! ہمیں بھی قبول فرما لے اور اپنے فضل کرم سے ہمارا خاتمہ بالخیر بھی عافیت کے ساتھ فرما دیجئے آمین ثم آمین۔

قول نمبر ۶: حضرت علامہ زرقانی رحمہ اللہ تعالیٰ ”شرح مواہب“ میں نقل کرتے ہیں کہ

درود شریف پڑھنے سے اللہ تعالیٰ کی بارگاہ میں قرب حاصل ہوتا ہے جس کو اللہ تعالیٰ کا قرب آسانی سے ملا ہے تو درود شریف کی بدولت ملا ہے جس کو ولایت آسانی سے ملی ہے درود شریف کی برکت سے ملی۔

درود شریف پڑھنے والے کو دونوں طرف سے برکت حاصل ہوتی ہے، اللہ تعالیٰ کے دربار میں مقبولیت اور حضور ﷺ کے دربار میں قبولیت۔ یہ ایک نہایت ہی آسان اور بابرکت تجارت ہے جس سے آدمی کو بلا تکلیف صرف نفع ملتا ہے۔

قول نمبر ۷: حضرت شیخ عبدالقادر جیلانیؒ اپنی مشہور و معروف تصنیف ”غُثَّیۃُ الْکَلَامِیۡنِ“ میں فرماتے ہیں:

امت کا نبی اکرم ﷺ پر درود بھیجنے کا یہ شفاعت کا طلب کرنا ہے یہ فرمانبرداری اور محبت بھی ہے (پھر جس نے فرمانبرداری اور محبت کا اظہار کیا اس کو کیسے شفاعت نصیب نہیں ہوگی)

حضرت شیخ عبدالقادر جیلانیؒ رحمۃ اللہ علیہ یہ بھی فرماتے ہیں کہ درود شریف نبی کریم ﷺ پر سلام بھیجنے والی ایک دعا ہے جس سے اللہ تعالیٰ کے پیارے رسول ﷺ پر رحمت طلب کی جاتی ہے اور سلامتی بھی طلب کی جاتی ہے۔

قول نمبر ۸: حضرت شاہ عبدالقادر صاحب نور اللہ مرقدہ فرماتے ہیں کہ (درود شریف) اللہ تعالیٰ سے رحمت مانگنا اپنے پیارے نبی ﷺ پر اور ان کے گھرانہ پر بڑی قبولیت رکھتا ہے، حضور نبی کریم ﷺ پر ان کی شان اور ان کے لائق رحمت اترتی ہے اور ایک دفعہ مانگنے سے دس رحمتیں نازل ہوتی ہیں جو مانگنے والے پر اترتی ہیں، اب جب جس کا جی چاہے اتنی ہی رحمت اللہ تعالیٰ کے خزانوں سے حاصل کر لے دینے والے نے دروازے کھول دیئے ہیں لینے والا اپنا دامن وسیع کر لے۔

قول نمبر ۹: آج کل کے دور میں مرشد کامل کا ملنا بہت مشکل سے مشکل تر ہوتا جا رہا ہے۔ حضرت علامہ عارف صاویؒ نے اس معاملے کو حل کر دیا ہے۔ آپ فرماتے ہیں کہ درود پاک انسان کو بغیر مرشد کے اللہ تعالیٰ تک پہنچاتا ہے، باقی جتنے وظائف یا درود ہیں ان میں شیطان دخل کر اندازی کر لیتا ہے اس لئے مرشد و شیخ کے بغیر چارہ نہیں لیکن درود شریف وہ

ورد ہے جس میں مرشد تو خود حضور ﷺ ہیں لہذا شیطان کسی بھی حالت میں دخل اندازی نہیں کر سکتا۔ انشاء اللہ۔ (سعادت الدارین ص ۹۰)

اب بھی کچھ زندگی باقی ہے اس زندگی کو اللہ و رسول اللہ ﷺ کے ذکر سے قیمتی بنالو، اپنے شیخ سے ذکر معلوم کر کے اس کے پڑھنے کی ترتیب بنالو۔ کثرت درود شریف کی برکت سے اب جو زندگی کی گھڑیاں باقی ہیں وہ سنور جائیں گی ڈوبتی کشتی کو کنارہ مل ہی جائے گا، اے اللہ! اب تو ہمارے دل میں بات اتار ہی دے اور عمل پر ڈال دے اور اپنے فضل و کرم سے اپنا محبوب بندہ بنالے آمین۔

النوارات درود شریف

حضور اکرم رسول محترم ﷺ کے اُمت پر حد سے زیادہ احسانات ہیں سب سے بڑا احسان یہ ہے اگر کوئی نادانی میں بدکار گنہگار اور غافل ہو کر بھی زندگی گزارے تو حضور ﷺ پھر بھی ہر وقت بارگاہ ایزدی میں گنہگار اُمت کی مغفرت کے لئے دعا گو ہیں لہذا اتنے عظیم اور محسن نبی کریم ﷺ پر دن میں ایک بار بھی درود شریف پڑھے تو اللہ تعالیٰ کا وعدہ یہ ہے کہ وہ پڑھنے والے پر دس رحمتیں نازل فرمائے گا اور دس نیکیاں عطا کرے گا اور دس نوازشات دے گا، ساتھ ہی اس کے دس درجات بلند فرمائے گا۔

درود پاک انسان کو اندر سے یعنی باطنی ناپاکی سے پاک کر دیتا ہے، روح خوشبودار، دل نورانی، دماغ ٹھنڈا اور وجود پاکیزہ ہو جاتا ہے، جو شخص اللہ سے دوستی یعنی حصول ولایت کا خواہش مند ہو تو اسے چاہیے کہ درود پاک کو بہت کثرت سے پڑھے تو پھر اسرار الہی کھل جائیں گے، اشیاء اور کائنات کی وہ نورانی حقیقت جو ظاہری آنکھوں سے پوشیدہ ہے وہ کھل کر سامنے آجائے گی اور اسے اللہ تعالیٰ کی نورانی تجلیات کا جلوہ نظر آنے لگے گا لہذا یہ کہنا بے جا نہ ہوگا کہ درود شریف کے ایک ایک حرف میں نور کے سمندر سمائے ہوئے ہیں درود شریف کے پڑھنے والے پر اگر اللہ تعالیٰ راضی ہو جائے تو اس درود پاک کی بدولت اللہ تعالیٰ اگر چاہے تو خوش ہو کر درود پڑھنے والے کو ایک ہی دن میں ”ابرار“ بنادے یعنی یہ اللہ کی مرضی ہے کہ جتنی

بڑی سے بڑی رحمت سے نواز دے اس لئے درود شریف پڑھنے والا کبھی رحمت خداوندی سے خالی اور محروم نہیں رہ سکتا اللہ تعالیٰ کی طرف سے خوب نوازہ جاتا رہتا ہے۔

درود شریف کے بے شمار روحانی انوارات، ثمرات، اثرات و آثار ہیں، درود پاک دل کی صفائی و پاکی کے لئے بہت محرب ہے، درود شریف کے پڑھنے سے تسخیر خلق بہت ہوتی ہے اور حلقہ ارادت میں بہت اضافہ ہوتا ہے اور باطنی انوارات حاصل ہوتے ہیں اور کثرت سے وظیفہ کے طور پر پڑھنے سے عالم بالا کا روحانی مشاہدہ ہوتا ہے اور روحانی منازل طے ہوتی چلی جاتی ہیں اور آخر درود پاک کے ورد کی بدولت وہ منزل مقصود پر پہنچ جائے گا، درود پاک کا پڑھنا دنیاوی کامیابیوں کی ضمانت ہے اور اگر کوئی کثرت سے پڑھے تو انشاء اللہ تعالیٰ ہر برائی اس سے چھوٹ جائے گی، عبادت میں لطف آئے گا اور آدمی پرہیزگار اور متقی بن جائے گا، درود شریف اسم اعظم کا بھی درجہ رکھتا ہے اس لئے اللہ تعالیٰ کے خاص بندے درود پاک کو کثرت سے پڑھتے ہیں اور پھیلاتے ہیں۔ اس کی اشاعت میں اپنے جان و مال کو خرچ کرتے ہیں اور بہت کچھ پا جاتے ہیں۔

حضور اکرم ﷺ پر درود کی کثرت و برکت سے قلوب پر انوارات کی چمکی رہتی ہے اس کے علاوہ درود پاک کی برکت سے زندگی کے ہر شعبے میں کامیابی ہوتی ہے اور پڑھنے والے کی دین و دنیا سنور جاتی ہے، درود پڑھنے سے روحانی و جسمانی بیماریوں سے شفاء ملتی ہے خاص کر جس شخص کو شیطانی وسوسہ بہت تنگ کرتا ہو اور نیک کاموں پر مائل ہونے میں نفس رکاوٹ ڈالتا ہو تو درود پاک کو کثرت سے پڑھنے سے سب وسوسے ختم ہو جائیں گے بفضل اللہ سبحانہ و تعالیٰ۔

حضرت ابن مسعودؓ سے روایت ہے کہ رسول اللہ ﷺ نے ارشاد فرمایا کہ قیامت کے دن لوگوں میں سب سے زیادہ مجھ سے قریب درود پڑھنے والا ہوگا۔ اس سے زیادہ کیا نعمت مثال محبت ہوگی بے مثال اعزاز اور عجیب انعام و اکرام جس کو نہ کان نے سنا ہوگا اور آنکھ نے دیکھا ہوگا، میدان حشر میں جس انسان کے نامہ اعمال میں دو چیزیں کثرت سے ملیں، ایک درود پاک اور دوسرا استغفار تو یہ دونوں اعمال اس کی نجات کے لئے کافی و شافی

ہونگے، کثرت سے درود پاک پڑھنے سے زندگی میں نبی اکرم دروسل محترم ﷺ کی تائید اور توجہ شامل حال ہو جاتی ہے اس لئے درود پڑھنے والے کا ہر کام آسانی کے ساتھ ہوتا چلا جاتا ہے اور زندگی کے تمام راستے صاف و روشن اور ہموار ہوتے چلے جاتے ہیں۔ اللہ تعالیٰ کی طرف سے کثرت رحمت کی وجہ سے اس بندے کی زندگی اُس پر نہایت آسان اور راحت والی ہو جاتی ہے کیوں کہ کثرت سے درود شریف پڑھنے کی وجہ سے اس بندے کا بال بال اللہ تعالیٰ کی رحمتوں میں ڈوبا ہوا ہوتا ہے۔ اس وجہ سے بزرگوں کا قول ہے کہ درود پابندی سے پڑھنے والا بھیانک زندگی سے نکل کر روحانیت والی پاکیزہ زندگی میں داخل ہو جاتا ہے۔

ایک روایت میں ہے کہ سیدنا امام شافعی علیہ الرحمہ کو ان کے وصال کے بعد کسی نے خواب میں دیکھا اور پوچھا آپ کے ساتھ کیا معاملہ پیش آیا؟ امام شافعی علیہ الرحمہ نے فرمایا: اللہ تعالیٰ نے مجھے بخش دیا ہے، پوچھا گیا کس عمل کے سبب؟ امام صاحب نے فرمایا پانچ کلموں کے سبب جن کے ساتھ نبی رحمت ﷺ پر درود پاک پڑھا کرتا تھا اور وہ پانچ کلمات یہ ہیں:

اَللّٰهُمَّ صَلِّ عَلٰی مُحَمَّدٍ وَعَدَدٍ مِّنْ صَلَّیْ عَلَیْهِ وَصَلَّ عَلٰی مُحَمَّدٍ وَعَدَدٍ مِّنْ لَّمْ یُصَلِّ عَلَیْهِ وَصَلَّ عَلٰی مُحَمَّدٍ کَمَا اَمَرْتَ اَنْ یُّصَلَّی عَلَیْهِ۔

میرے محترم اب بھی وقت ہے سمجھ لینا چاہیے کہ ساری نیکیاں سب عبادتیں اور ساری دعا میں روک دی جاتی ہیں جب تک حضور رحمت ﷺ پر درود پاک نہ پڑھا جائے۔ یقین کرے! اگر کوئی بندہ قیامت کے دن دربار الہی میں سارے جہاں والوں کی نیکیاں لے کر حاضر ہو جائے اور ان نیکیوں میں درود پاک نہ ہو تو ساری نیکیاں اس کے منہ پر ماردی جائیں گی ان میں سے ایک بھی نیکی قبول نہ ہوگی۔ (درۃ الناصحین)

اللہ تعالیٰ نے درود پاک کو اپنی رضا اور اپنے قرب کا ذریعہ بنایا ہے لہذا جو شخص جتنا زیادہ درود پاک پڑھے گا اتنا ہی زیادہ اللہ کا دوست بن جاتا ہے اور زیادہ رحمت حاصل کرنے کا حقدار ہو جاتا ہے، جو شخص درود پڑھتا رہے اس کے اعمال پاکیزہ ہو جائیں

گے اور آخر وصل رسول اللہ ﷺ کا مقام حاصل ہوگا۔ کثرت درود سے حضور ﷺ کی قربت حاصل ہوگی اور حضور ﷺ کی قربت میں سب کچھ ہے۔

حضرت امام فخر الدین رازی رحمہ اللہ کا ارشاد گرامی ہے:

حضور ﷺ پر درود پاک پڑھنے کا حکم اس لئے دیا گیا ہے تاکہ انسان کی روح جو کہ جبلی طور پر ضعیف ہے اللہ تعالیٰ کے انوار کی تجلیات کو قبول کرنے کی استعداد حاصل کرے: جس طرح آفتاب کی کرنیں مکان کے روشن دان سے اندر جھانکتی ہیں تو اس سے مکان کے درود یوار روشن نہیں ہوتے لیکن اگر اس مکان کے اندر پانی کا طشت یا آئینہ رکھ دیا جائے اور آفتاب کی کرنیں اس پر پڑیں تو اس کے عکس سے مکان کی چھت اور درو دیوار چمک اٹھیں گے یوں ہی امت محمد ﷺ کی روحیں اپنی فطری کمزوری کی وجہ سے ظلمت میں پڑی ہوئی ہیں اور رسول اکرم رسول محترم و معظم ﷺ کے روح انوار کے انوارات سے روشنی حاصل کر کے اپنے باطن کو چمکالیتی ہیں اور یہ استفادہ صرف درود پاک سے ہوتا ہے اس لئے جو شخص اپنے باطن کو روشن کرنے کا خواہاں ہو تو اسے چاہئے کہ درود پاک کا ورد کرے کیونکہ اس کا ورد انسان کے باطن کو روشن کر دیتا ہے، دل میں نرمی روح میں خوشبو پیدا ہو جاتی ہے، روحانی منازل آسانی سے طے ہونے لگتے ہیں اور خوش نصیب احباب میں اس کا شمار ہونے لگتا ہے، قلب میں حضور اقدس ﷺ کی خالص محبت اور خدا تعالیٰ کی بڑی اور بہترین عبادتوں میں سے ہے، درود پاک دنیا کی مصیبتوں اور تکلیفوں سے اور آخرت کی ہولناک سختیوں سے نجات دلانے والا پُر نور عمل ہے۔

علامہ سخاوی رحمہ اللہ ایک حدیث شریف میں رسول مقبول ﷺ کا یہ ارشاد نقل کرتے ہیں کہ تین آدمی قیامت کے دن اللہ تعالیٰ کی قربت میں عرش کے سائے میں ہوں گے جس دن اس سائے کے علاوہ اور کوئی سایہ نہ ہوگا:

(۱) ایک وہ شخص جو کسی مصیبت زدہ کی مصیبت ہٹائے۔

(۲) دوسرا وہ جو میری سنت کو زندہ رکھے۔

(۳) تیسرا وہ جو میرے اوپر کثرت سے درود بھیجے۔ (القول البدیع)

يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ

درودِ حضوری

حضرت شیخ عبداللہ بن نعمانؒ نے ایک مرتبہ خواب میں حضور ﷺ کو دیکھا اور عرض کیا یا رسول اللہ ﷺ! میں کونسا درود پڑھوں جو آپ کو سب سے زیادہ پسند ہو، تو حضور ﷺ نے فرمایا کہ یہ درود پڑھا کرو چنانچہ اس کے بعد حضرت عبداللہ بن نعمانؒ اپنی بقیہ زندگی میں یہی درود پڑھتے رہے۔ (فضائل و برکات درود شریف)

اَللّٰهُمَّ صَلِّ عَلٰی سَيِّدِنَا مُحَمَّدٍ الَّذِيْ مَلَأْتَ قَلْبَهُ مِنْ جَلَالِكَ وَعَيْنُهُ مِنْ جَمَالِكَ فَاَصْبَحَ فَرِحًا مَسْرُوْرًا مُّؤَيَّدًا مَّنصُوْرًا وَعَلٰی اٰلِهِ وَصَحْبِهِ وَسَلِّمْ تَسْلِيْمًا.

ترجمہ:- اے اللہ! رحمت نازل فرما ہمارے آقا حضرت محمد ﷺ پر کہ بھردیا آپ نے اُن کے دل کو اپنے جلال سے اور ان کی آنکھوں کو جمال سے پس آپ ﷺ خوش اور شادمان اور موید و منصور ہو گئے اور آپ ﷺ کی آل و احباب پر خوب سلام بھیج۔

برکات درود شریف

درود شریف دراصل عاشقانِ رسول ﷺ کے دلی جذبات کا ترجمان ہے، اگر کوئی شخص یہ چاہے کہ وہ دربار رسالت میں مقبول بندہ بن جائے اور اس کی ذات سے دوسروں کو فائدہ پہنچے تو اسے چاہئے کہ درود شریف کثرت سے پڑھا کرے پھر جس کام کی طرف بھی توجہ کرے گا تو وہ ہوتا چلا جائے گا۔ بِكْرَمِهِ وَمَقْدَرِهِ وَفَضْلِهِ

درود شریف جو حاجت بھی ذہن میں رکھ کر پڑھا جائے وہ اللہ کی رحمت سے پوری ہو جاتی ہے، روحانیت حاصل کرنے کیلئے بھی درود شریف بہت اکسیر ہے، صدق دل و اخلاص نیت سے زیارت جمال بے مثال حضور محبوبِ خدا ﷺ کی حق تعالیٰ کی ذاتِ کریمہ

سے آرزو کرے اور اتباع سنت کے ساتھ ساتھ کثرت درود شریف کو زبان پر جاری رکھے۔ درود شریف معارف محمدیہ کے انوارات کے حصول کا بہترین ذریعہ ہے اور طالبان طریقت کو نور محمدی کے اسرار کا خصوصی حصہ ملتا ہے جو کثرت سے درود پاک پڑھتے ہیں، یہ حقیقت ہے کہ جو شخص نور محمدی ﷺ کے انوارات دیکھنا چاہے تو اسے درود شریف دن رات پڑھنا چاہئے تاکہ درود پاک سے مناسبت پیدا ہو جائے جس طرح اکسیر دھاتوں کو سونا بنا دیتی ہے بالکل اسی طرح درود شریف اپنے عامل کے ظاہر کو نورانی اور باطن کو روشن کر دیتا ہے یعنی اس کے دل میں حب الہی و عشق مصطفائی کے نورانی شعلے پیدا کر دیتا ہے جس کی وجہ سے اس بندے کا شمار اُمت محمدیہ ﷺ کے بہترین افراد میں ہونے لگتا ہے۔

عامل طلب حق کا دل درود شریف کے فیض سے انوار و اسرار اور تجلیات کا مرکز بن جاتا ہے اور دل کے حجابات دور ہو جاتے ہیں، حقائق و معارف و اسرار الہی ظاہر اور واضح ہونے شروع ہو جاتے ہیں، طالب درود کا وجود پاکیزہ ہو کر عالم ناسوت میں پاکیزہ ماحول شریعت و طریقت کا پیرو ہوتا ہے اور طائر روح ملکوت و لاہوت کی سیر کرتا ہے، سینہ نور معرفت سے منور اور دل ذکر الہی سے معمور ہو جاتا ہے، غرضیکہ دینی و دنیوی ظاہری و باطنی انعامات سے مالا مال ہونے کیلئے ہر کام میں کامیابی ہر میدان میں فتح یابی حاصل کرنے کیلئے اور ہر مراد کے حصول کیلئے درود پاک مجرب اور معمولی اولیاء ہے۔

درود شریف خوشنودی و رضامندی خدا اور دیدار وصال مصطفیٰ ﷺ کیلئے بہترین وسیلہ اور آسان ترین ذریعہ ہے، شیخ کامل کی اجازت، شوق و محبت، صدق دل اور خلوص نیت سے پڑھا جائے تو حضور سرور دو عالم نور مجسم ﷺ کی زیارت ہوتی ہے۔

عالمین درود شریف فرماتے ہیں کہ درود شریف کو اپنی زندگی کا وظیفہ حیات بنانے والے کی مرادیں پوری ہوں گی، جمیع آفات سے محفوظ رہے گا، رزق میں اضافہ ہوگا، غربت کا خاتمہ ہو جائے گا، عذاب قبر سے نجات ملے گی، کاروبار میں برکت ہوگی، دل کو تسکین رہے گی، عزیز و اقارب اور اپنے پرائے ہمیشہ عزت کریں گے، درود پاک کے ورد سے عظمت اور عزت میں بھی اضافہ ہوگا، درود پڑھنے والے کا دل نرم ہو جائے گا اور اللہ اس

پر راضی ہوگا اور اسے مرنے کے بعد قبر میں راحت نصیب ہوگی سبحان اللہ۔ درود شریف پڑھنے والے پر انعامات و برکات خداوندی سن کر ہی دل خوش ہو گیا۔ جب درود شریف پڑھیں گے تو روح کو کتنا آرام راحت و لذت و سرور ملے گا۔ یہ راز تو کثرت سے درود شریف پڑھنے والے جانتے ہیں۔

جَزَى اللّٰهُ عَنَّا مُحَمَّدًا مَّا هُوَ اَهْلُهُ.

درود شریف کا اہتمام انسان کو تمام بری عادتوں اور گناہوں سے روک دیتا ہے اور نیک اعمال کی توفیق ہونے لگتی ہے، عبادت میں خوب دل لگنے لگتا ہے اور لطف حاصل ہوتا ہے، ۱۰۰ مرتبہ بھی اگر درود کا اہتمام بلا ناغہ کرے تو اس شخص کے ماتھے پر فرشتہ اللہ تعالیٰ کے حکم سے لکھتا ہے کہ یہ نفاق سے بری ہے اور دوزخ سے آزاد ہے۔

بِرَاءَةٌ مِّنَ الْفِثَاقِ وَبِرَاءَةٌ مِّنَ النَّارِ

درود، اللہ کا رحم و کرم حاصل کرنے کیلئے بہت بڑا وسیلہ ہے، درود پڑھنے والا زندگی بھر، معزز و مکرم رہے، اگر تنگدستی اور مفلسی دور کرنے کی نیت سے پڑھے تو بہت جلد اللہ اس پر کرم کرے گا، فقر دور ہوگا، درود پاک کی برکت سے ذلت سے نکل کر عظمت میں آجائے گا، ادنیٰ سے اعلیٰ مرتبے پر پہنچے گا، درود پاک کے ورد کی بدولت عزت، دولت اور برکت جیسی عظیم نعمتوں سے مالا مال ہو جائے گا اور اس کا دل روشن ہو جائے گا اور اسے سچے خواب آنے لگیں گے۔ ہر خیر کی طرف رہنمائی ہوگی اور زندگی قابل رشک بنتی چلی جائے گی۔

حضور ﷺ کی ذات اقدس پر کثرت اور متواتر درود پاک پڑھنے سے حضور ﷺ کے ساتھ ایک خاص روحانی تعلق اور باطنی نسبت و رابطہ پیدا ہو جائے گا کیوں کہ حضور کریم ﷺ نے فرمایا کہ ”وہ شخص مجھے بہت پسند ہے جو مجھ پر کثرت سے درود بھیجے۔“

درود عاشقان رسول ﷺ کا خصوصی وظیفہ ہے اور درود پاک کے بے پناہ فیوض و برکات ہیں، اسے پڑھنے سے بے پناہ اللہ کی رحمت ہوتی ہے، اللہ کی رحمت سے مراد (قلبی اطمینان و سکون) ہے اور جب درود پاک پڑھنے والے پر اللہ تعالیٰ ہی سکون

اتارے اور نازل فرمائے جیسا کہ وعدہ کیا گیا ہے تو پھر کسی پریشانی اور مصیبت کی کیا مجال کہ وہ باقی رہ سکے، وہ شخص جو ایام جوانی میں خدا کو بھولا رہا اور عمر کا بیشتر حصہ گناہوں میں گزر گیا یعنی جب انسان کی عمر اختتام کے قریب ہو، گناہوں کی کثرت ہو، موت قبر اور حشر کا خوف دامن گیر ہو تو وہ درود پاک کو دن رات کثرت سے پڑھنا شروع کر دے انشاء اللہ حق تعالیٰ اس کے تمام گناہ معاف کر دے گا اور بقیہ زندگی میں اسے نیک اعمال کرنے کی توفیق دے گا، گناہوں کی جگہ کثرت سے نیکیاں لکھی جائے گی اور اس کے علاوہ پڑھنے والے کو اللہ تعالیٰ بے پناہ قوت روحانی عطا کرے گا درود شریف کا عامل نیک صفات سے متصف ہو جائے گا اور نبی کریم ﷺ سے روحانی ربط اور باطنی نسبت پیدا ہوگی۔ جس کی وجہ سے اللہ تعالیٰ کے قرب و رضا تک پہنچنا آسان ہوگا۔

درود پاک کی اہم اور افضل خصوصیت یہ بھی ہے کہ اسے مرشد و شیخ کی اجازت اور ہدایت کے مطابق پڑھنے والا صاحب فراست اور اس کا ظاہر و باطن پاکیزہ ہو جاتا ہے، اسے رات دن کثرت سے پڑھنے کی برکت سے زبان پاک ہو جاتی ہے، اس کی ہر دعا بارگاہ رب العزت میں قبول ہوتی ہے، درود شریف پڑھتے وقت اپنی حاجت کا تصور کرے تو رحمت خداوندی سے حاجت بعافیت پوری ہو جائے، ایک مسلمان کے دل کی بڑی حاجت اور آرزویہ ہونی چاہئے کہ دیدار حبیب ﷺ سے آنکھیں ٹھنڈی ہو جائے، کثرت درود بیداری اور خواب میں حضور ﷺ سے رابطے کا بڑا ذریعہ ہے، زیارت النبی ﷺ حاصل ہونے کے بعد حضوری کا مقام حاصل ہوتا ہے، درود کے ورد کے وقت اپنے دل میں نبی اکرم ﷺ کی عظمت اور مقام محبوبیت کا تصور کرنا چاہئے اور یہ خیال کرے کہ بلاشبہ حضور ﷺ ہی ہر بھلائی کے پہنچنے میں عظیم سبب اور واسطہ عظمیٰ ہیں اور ہماری دوزخ سے نجات کا سبب جنت میں جانے کا ذریعہ ہیں اور اپنی امت کیلئے شاندار اور بلند ترین مراتب حاصل کر لینے کا ذریعہ ہیں، آپ ﷺ پر درود شریف پڑھنا محبت کے ساتھ اور ادائے حق کی خاطر اور تعظیم اور توقیر کے واسطے ہے اور درود کی بیشک ادائے شکر ہے اور اپنے محبوب ﷺ سے سچی عقیدت کا ثبوت ہے۔

انعامات درود شریف

اے اللہ کے بندو! اس سے بڑھ کر اور کیا انعام و اکرام ہو سکتا ہے کہ آنحضرت ﷺ پر اللہ جل شانہ اور اس کے فرشتے درود بھیجتے ہیں اور ہم لوگوں کو بھی حکم فرمایا گیا ہے۔
درود شریف پڑھنے والے پر انعامات خداوندی کا کون احاطہ کر سکتا ہے۔
بس چند انعامات خداوندی ذیل میں پیش کئے جاتے ہیں ان کو دیکھ کہ ہی درود شریف کے انعامات و برکات کا اندازہ لگالیں۔

- (۱) درود شریف کی کثرت سے اللہ پاک خوش ہو کر راضی ہو جاتا ہے۔
- (۲) اعمال پاکیزہ ہونا اور دربار الہی میں قبول ہونا۔
- (۳) درجات کا بلند ہونا اشرف و اعلیٰ مقام پانا۔
- (۴) کثرت درود کی وجہ سے دنیا و آخرت کے تمام امور کی کفایت ہو جانا۔
- (۵) درود شریف سے گناہوں کا مٹ جانا اور نیکیوں کا بڑھ جانا۔
- (۶) حشر کے میدان کی ہولناکیوں سے نجات کا ملنا اور راحت پانا۔
- (۷) حضور انور ﷺ کا اس پر گواہی دینا اور شفاعت کے ذریعے بخشش کروانا۔
- (۸) اللہ کی رضا کا حصول اور ناراضگی کا دور ہو جانا۔
- (۹) درود شریف اللہ کے غصہ سے امان اور عرش کا سایہ ہے۔
- (۱۰) حوض کوثر پر قیامت کے دن پیاس کی شدت میں سیراب ہونا۔
- (۱۱) جہنم سے آزادی حاصل کرنا، تمام عذابات سے بچ جانا بڑا ہی انعام و اکرام ہے۔
- (۱۲) نور ملنے کی وجہ سے پل صراط سے آسانی سے پار ہونا۔
- (۱۳) موت سے پہلے جنت میں اپنی جگہ دیکھ لینا یہ ایمان پر خاتمہ کی علامت بھی ہے۔
- (۱۴) جنت میں زیادہ بیویوں کا ملنا جو کہ شرف کا باعث بھی ہے۔
- (۱۵) تنگ دستی میں کشاکش کا حاصل ہونا۔
- (۱۶) درود شریف ایک طرح کی زکوٰۃ ہے اور پاکیزگی کا سبب ہے۔

- (۱۷) درود شریف کی کثرت سے مال بڑھتا ہے اور برکت حاصل ہوتی ہے۔
- (۱۸) عافیت کے ساتھ سو سے زیادہ حاجتیں پوری ہوتی ہیں۔
- (۱۹) درود شریف عبادت ہے، دعا ہے، دوا ہے اور بیماریوں سے شفاء بھی ہے۔
- (۲۰) فقر کو دور کرتا ہے، تنگ دستی ختم کرتا ہے، راحت کا سبب بنتا ہے۔
- (۲۱) زندگی میں تنگی کو رفع کر کے وسعت پیدا کرتا ہے۔
- (۲۲) حضور پر نور ﷺ کی قربت زیادہ حاصل ہوتی ہے۔ حضور ﷺ کی قربت میں ہی سب کچھ ہے۔
- (۲۳) درود شریف کا پڑھنے والا خود بھی نفع اٹھاتا ہے اور اس کی اولاد خصوصاً اس کا لڑکا اور پوتا۔
- (۲۴) درود شریف نور ہے جس سے دشمنوں پر مدد حاصل ہوتی ہے۔
- (۲۵) درود شریف کے ذریعہ دل کا زنگ اور نفاق دور ہوتا ہے، دل تجلیات گاہ بن جاتا ہے۔
- (۲۶) لوگوں کی محبت اور خواب میں حضور علیہ السلام کی زیارت کو واجب کرتا ہے۔
- (۲۷) آدمی کو غیبت سے روک دیتا ہے، اور دوسرے بھی اس کی غیبت سے رُک جاتے ہیں۔
- (۲۸) دین و دنیا میں زیادہ نفع بخش عمل ہے جس میں مشقت بھی نہیں ہے۔
- (۲۹) درود پاک پڑھنے والا ہمیشہ رنج و غم اور پریشانیوں سے محفوظ رہتا ہے۔
- (۳۰) کسی پر کوئی مصیبت آئے تو فوراً اسے درود پاک کا ورد کرنا چاہئے انشاء اللہ مصیبت فوراً ختم ہو جائے گی یعنی زحمت رحمت میں تبدیل ہو جائے گی۔
- (۳۱) تمام کام آسان ہو جائیں گے اور پورے بھی ہوں گے۔
- (۳۲) قبر میں وسعت ہوگی اور وحشت دور ہوگی۔
- (۳۳) کسی کی محتاجی نہ ہوگی دل غنی رہے گا۔
- (۳۴) مخلوق خدا اس سے محبت کرے گی ادب و احترام سے پیش آئے گی۔
- (۳۵) جان کنی کی سختی سے محفوظ رہے گا۔

- (۳۶) روزانہ درود پڑھنے سے فلاح دارین حاصل ہوتی ہے۔
 (۳۷) جس گھر میں درود شریف پڑھا جائے وہاں اتفاق اور برکت پیدا ہوتی ہے۔
 (۳۸) حضور ﷺ کی بے پناہ محبت پیدا ہو جائے گی، جو ہمارے دین کا سرمایہ ہے۔
 (۳۹) درود شریف کی برکت سے اعمال پاکیزہ اور دل روشن ہو جاتا ہے۔
 (۴۰) درود شریف پڑھنے والا پل صراط سے انشاء اللہ تیزی سے گزر جائے گا اور جہنم کے اثر سے محفوظ رہے گا۔

(۴۱) درود شریف کو اپنا روزانہ کا معمول بنانے والے کے ہر کام میں عافیت پیدا ہو جاتی ہے۔

(۴۲) اپنے اللہ سے اور اس کے محبوب ﷺ سے جو بھی قریب سے قریب ہونا چاہتا ہے تو آسان راستہ یہ ہے جو کہ حدیث میں آیا ہے کہ ”حضور پر نور ﷺ پر کثرت سے دن رات درود شریف پڑھا کرے“ اس سے زیادہ کیا نعمت کہ اُس پر میدانِ حشر میں حضور ﷺ کا سایہ ہوگا اور حضور ﷺ کا ساتھ ہوگا پھر کس چیز کا ذکر کہ رحمت دو جہاں کی قربت میں جگہ نصیب ہوئی ہو

اَللّٰهُمَّ صَلِّ وَسَلِّمْ عَلٰی سَيِّدِ الْاَنْبِيَاءِ وَالْمُرْسَلِيْنَ.

دعا ہے کہ اے میرے رب بے نیاز! حضور ﷺ کی جوتیوں کی خاک پاک کے صدقے اس رُوسیاہ ناپاک کو بھی دنیا و آخرت میں حضور کریم ﷺ کی قربت میں جگہ عطا فرمادے، بے شک تیرے فضل و کرم کے خزانے بڑے ہی وسیع ہیں اور یقیناً ہمارے جیسے گناہ گاروں کے لئے بھی ہیں۔

کراماتِ درود شریف

اصل تو یہ ہے کہ درود شریف کی کرامات و برکات کا کون احاطہ کر سکتا ہے، خلوص نیت اور سچی طلب و تڑپ سے جب درود شریف پڑھا جائے تو نبی مدد و نصرت سے اسباب و غیر اسباب سے بھی کام بنتے چلے جاتے ہیں، خصوصاً حضور ﷺ کی محبت و عشق، کثرت درود و

اتباع سنت کی برکت سے دل دریا کی طرح موجیں مارتا ہے، روح میں اپنے حبیب ﷺ سے ملنے کی آرزو اور تمنا بڑھتی جاتی ہے اور پھر وصل حبیب تک پہنچنے کی راہیں کھلتی جاتی ہیں۔

ذکر حبیب کم نہیں وصل حبیب سے
ذکر حبیب ہی اصل میں وصل حبیب ہے

یہ درود نہیں محبوب سے ملنے کا زینہ ہے
آقا کی محبت کا عجیب گنجینہ ہے

درود محبوب رسول اللہ ﷺ

اَللّٰهُمَّ صَلِّ عَلٰی سَيِّدِنَا وَحَبِيْبِنَا وَمَحْبُوْبِنَا وَمَوْلَانَا مُحَمَّدٍ وَبَارِكْ وَسَلِّمْ.
ترجمہ: اے اللہ! ہمارے سردار ہمارے حبیب ہمارے محبوب اور ہمارے مولا محمد ﷺ پر درود برکت اور سلامتی بھیجئے۔

فضیلت:

جو شخص چاہے کہ اس کے دل میں رسول اکرم ﷺ کی بے پناہ محبت پیدا ہو جائے جسکی وجہ سے دنیا و آخرت سنور جائے تو اسے چاہئے کہ یہ درود کثرت سے پڑھے اس کے علاوہ اس درود سے امید رحمت قلب میں پیدا ہوتی ہے اور درود پڑھنے سے زیارت النبی ﷺ کا بھی شرف حاصل ہوگا اور پڑھنے والا اللہ تعالیٰ اور رحمۃ للعالمین کا محبوب بنے گا بفضل اللہ تعالیٰ۔

درود شفاۓ قلوب

اَللّٰهُمَّ صَلِّ عَلٰی سَيِّدِنَا مُحَمَّدٍ طَبِيْبِ الْقُلُوْبِ وَدَوِّ اَمْرِهَا وَعَافِيَةِ الْاَبْدَانِ
وَشِفَاۓهَا وَنُوْرِ الْاَبْصَارِ وَضِيَاۓهَا وَعَلٰی اٰلِهِ وَصَحْبِهِ وَسَلِّمْ ط

ترجمہ: یا اللہ درود بھیج ہمارے سردار محمد ﷺ پر جو دلوں کے طبیب اور ان کی دوا ہیں اور جسم کی عافیت اور ان کی شفا ہیں اور آنکھوں کا نور اور ان کی چمک ہیں اور آپ کی آل اور اصحاب پر درود و سلام بھیج۔
فضیلت:

درود شفا پڑھنے سے روحانی و جسمانی بیماریوں کو شفاء ملتی ہے خاص کر جس شخص کو شیطانی وسوسہ بہت تنگ کرتا ہو اور نیک کاموں پر مائل ہونے میں نفس (رکاوت) ڈالتا ہو تو یہ درود کثرت سے پڑھے۔

اس کے علاوہ یہ درود (امراض دل) کیلئے بہت اکسیر ہے لہذا جو شخص دل کے کسی مرض میں مبتلا ہو تو اسے چاہئے کہ (۳۱۵) مرتبہ ۴۱ دن تک بعد نماز فجر پڑھے انشاء اللہ دل کی ہر قسم کی بیماری سے نجات مل جائے گی۔

درود حبیبہ

صَلَّى اللّٰهُ عَلَىٰ حَبِيبِهِ رَحْمَةً لِّلْعَالَمِيْنَ وَعَلَىٰ اٰلِهٖ وَاَصْحَابِهٖ اَجْمَعِيْنَ

ترجمہ: اے اللہ! اپنے محبوب محمد ﷺ کو کہ رحمۃ للعالمین ہیں اور ان کی آل اور ان کے صحابہ پر سلام اور درود بھیج۔

فضیلت: یہ درود الفاظ کے لحاظ سے مختصر ہے مگر معنی کے لحاظ سے جامع ہے اس درود پاک کے فوائد بے پناہ ہیں، بڑا فائدہ یہ ہے کہ اس درود کو پڑھنے والا حضور ﷺ کا محبوب غلام بن جاتا ہے اور دین و دنیا میں کسی چیز کی کمی نہیں رہتی، درود پاک پڑھنے کی توفیق اگر مل جائے تو پھر دین و دنیا میں سب کچھ ملتا ہے۔

درود نعمت عظمیٰ

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ وَعَلٰی اَصْحَابِ سَيِّدِنَا مُحَمَّدٍ وَبَارِكْ وَسَلِّمْ.

ترجمہ: اے اللہ! ہمارے سردار محمد ﷺ پر اور سردار محمد ﷺ کی آل پر اور کے صحابہ پر درود برکت اور سلام بھیج۔

فضیلت: یہ درود شریف ایک طرح کا دریائے رحمت ہے اور اسے پڑھنے والا دریائے رحمت میں غوطہ زن ہو جاتا ہے، لہذا اس درود شریف کے بارے میں کہا جاتا ہے کہ جب پڑھنے والا اَللّٰهُمَّ صَلِّ عَلَیْہِ کہتا ہے تو وہ اللہ کے فضل و کرم کے سمندر میں قدم رکھ لیتا ہے اور جب وہ نبی اکرم ﷺ کا نام عَلَی مُحَمَّدٍ لیتا ہے تو وہ دریائے رسالت کی موجوں میں آ جاتا ہے اور جس وقت وہ عَلَی اِلَیْہِ کہتا ہے تو اس پر اہل بیت جیسی عنایات ہونے لگتی ہیں اور جب عَلَی اصْحَابِ کہتا ہے تو اسے صحابہ جیسی خیر و برکت ملنا شروع ہو جاتی ہے، اس درود کے پڑھنے سے گناہ مٹ جاتے ہیں اور دل کی تمنائیں پوری ہوتی ہیں، روح اور دل کو تازگی ملتی ہے، دلی مرادیں اللہ تعالیٰ پوری کرتا ہے، لوگوں میں شرف و عزت کے ساتھ زندگی گزارتا ہے۔

دروِ قُرب

اَللّٰهُمَّ صَلِّ عَلَی مُحَمَّدٍ کَمَا تُحِبُّ وَتَرْضٰی لَہٗ۔

ترجمہ: اے اللہ! محمد ﷺ پر رحمت نازل فرمائے جیسا کہ تو پسند کرے اور جس سے تو راضی ہو جائے۔

فضیلت: اس درود پڑھنے والے کو حضور علیہ السلام نے اپنے قریب جگہ دی تھی۔ آپ ﷺ کی پسندیدہ درود میں سے ایک درود یہ بھی ہے۔ اتباع سنت اور درود شریف پڑھنے کی برکت سے حضور ﷺ کی قربت مل جائے اس سے بڑی بات کیا ہو سکتی ہے۔

دروِ تنجینا

(پریشانی و غم بیماری و خوف سے نجات دینے والا درود پاک)

اَللّٰهُمَّ صَلِّ عَلَی سَيِّدِنَا مُحَمَّدٍ وَ عَلَی اٰلِ سَيِّدِنَا مُحَمَّدٍ صَلَوةً تُنَجِّیْنَا بِہَا

مِنْ جَمِيعِ الْاَهْوَالِ وَالْاَفَاتِ وَتَقْطِیْ لَنَا بِهَا جَمِيعَ الْحَاجَاتِ وَتُظَهِّرْنَا بِهَا
مِنْ جَمِيعِ السَّيِّئَاتِ وَتَرْفَعُنَا بِهَا عِنْدَكَ اَعْلٰی الدَّرَجَاتِ وَتُبَلِّغُنَا بِهَا
اَقْصٰی الْغَايَاتِ مِنْ جَمِيعِ الْخَيْرَاتِ فِي الْحَيَاةِ وَبَعْدَ الْمَمَاتِ اِنَّكَ مُجِيبُ
الدُّعَوَاتِ وَرَافِعُ الدَّرَجَاتِ وَيَا قَاضِيَ الْحَاجَاتِ وَيَا كَافِيَ الْمُهْمَاتِ وَيَا
دَافِعَ الْبَلِيَّاتِ وَيَا حَلَّ الْمُسْکِلَاتِ اَغْنِنِي اَغْنِنِي اَغْنِنِي يَا اِلٰهِي اِنَّكَ عَلٰی
كُلِّ شَيْءٍ قَدِيرٌ.

ترجمہ: اللہ تعالیٰ! ہمارے سردار محمد مصطفیٰ ﷺ اور ان کی آل پر ایسی رحمت و برکت نازل
فرما جس سے ہمیں تمام ڈر خوف اور آفتوں سے نجات ہو جائے اور جس کی برکت سے ہماری
تمام حاجتیں روا ہو جائیں اور جس کی بدولت ہم تمام گناہوں سے پاک و صاف ہو جائیں
اور جس کے وسیلہ سے ہم تیری بارگاہ میں اعلیٰ درجوں پر متمکن اور جس کے ذریعے ہم زندگی
کی تمام نیکیوں اور مرنے کے بعد کی تمام اچھائیوں سے بدرجہ عافیت فائدہ حاصل کریں،
خدائے پاک تحقیق آپ ہماری دعاؤں کے قبول فرمانے والے ہیں اور ہمارے درجات
کو بلند کرنے والے اور ہماری حاجتوں کو بر لانے والے اور ہمارے بھاری کاموں کی
کفایت کرنے والے اور ہماری بلاؤں کو رفع کرنے والے اور ہماری سخت مشکلات کے حل
کرنے والے میری فریاد کو پہنچیں اور اپنے حضور تک رسائی دیں، میری عرض قبول فرمائیں،
الہی تحقیق تو ہی ہر چیز پر قادر ہے۔

فضیلت: ہر طرح کی مشکل و پریشانی میں روزانہ ۴۱ مرتبہ پڑھے ورنہ ۷۰ مرتبہ اور زیادہ ہو تو
۳۱۳ پڑھے اور زیادہ ہو تو ۱۰۰۰ مرتبہ پڑھے اور دعا کرے قبول ہوگی۔ درودِ تعینا ہر طرح کی
پریشانیوں اور غموں سے نکلنے کا ایک بہترین راستہ ہے۔ اکابرین کے مجربات میں سے ہے۔
حضرت مولانا حسین احمد مدنیؒ کے حالات میں لکھا ہے کہ آپ مشکل وقت میں 70 مرتبہ درود
تعینا پڑھتے تھے اور اللہ رب العزت سے اپنی مشکل کی دعا کرتے تھے۔

درود مصطفیٰ

اَللّٰهُمَّ صَلِّ وَسَلِّمْ وَبَارِكْ عَلَىٰ حَبِيْبِكَ الْمُصْطَفٰى وَعَلٰى اٰلِهٖ وَسَلِّمْ.

ترجمہ: اے اللہ! درود و سلام اور برکت بھیج اپنے حبیب مصطفیٰ ﷺ پر اور ان کی آل پر اور سلامتی بھیج۔

فضیلت: اس درود کا پڑھنے والا ذلت سے نکل کر عزت و عظمت میں آجائے گا، ادنیٰ ہے تو اعلیٰ مرتبہ پر پہنچے گا، اسے پڑھنے سے دل روشن ہو جاتا ہے اگر شدید قسم کے بیمار آدمی کے سرہانے اس درود پاک کو سو مرتبہ پڑھا جائے اور اس کے بعد نبی پاک ﷺ کے طفیل سے اللہ کے حضور بیمار کی صحتیابی کی دعا کی جائے تو اللہ قبول فرمائے گا انشاء اللہ۔

درود حبیب

صَلِّی اللّٰهُ عَلٰی حَبِیْبِهِ اِحْرَامَ الْاَوَّلَیْنِ وَالْاٰخِرَیْنِ وَعَلٰى اٰلِهٖ وَاَصْحَابِهٖ وَبَارِكْ وَسَلِّمْ.

ترجمہ: اے اللہ! اپنے اول اور آخر معزز حبیب پر اور ان کی آل پر اور ان کے صحابہ پر درود برکت اور سلام بھیج۔

فضیلت: اس درود شریف کو کثرت سے پڑھنے والے میں وہ صفات پیدا ہونے لگیں گی جس سے یہ بہت جلد محبوب خدا بنے گا۔ انشاء اللہ

درود مجتبیٰ

اَللّٰهُمَّ صَلِّ وَسَلِّمْ وَبَارِكْ عَلٰی حَبِیْبِكَ الْمُجْتَبٰى وَرَسُوْلِكَ الْمُرْتَضٰى وَعَلٰى اٰلِهٖ وَاَصْحَابِهٖ اَجْمَعِیْنَ.

ترجمہ: اے اللہ! رحمت سلام اور برکت بھیج اپنے مقبول حبیب پر اور اپنے برگزیدہ رسول پر اور آپ کی آل پر اور تمام صحابہ پر۔

فضیلت: حضور ﷺ پر صبح و شام درود و سلام کا تحفہ بھیجنا یہ اس پڑھنے والے کیلئے داریں کی سلامتی کا سبب ہے اور یہ درود مجتبیٰ نبی اکرم ﷺ کی قربت کا ذریعہ ہے اور حضور اکرم ﷺ کی قربت میں ہی دنیا و آخرت کے انعامات خداوندی ہیں۔ بڑے انعامات میں سے ایک یہ بھی ہے کہ فراق و تنگدستی دور ہو جاتی ہے اور دنیاوی زندگی اس پر آسان ہو جاتی ہے۔

درود بشارت

صَلَّى اللّٰهُ عَلَى نَبِيِّ الرَّحْمَةِ شَفِيعِ الْأُمَّةِ، كَاشِفِ الْغَمَّةِ وَعَلَى آلِهِ وَأَصْحَابِهِ وَبَارَكَ وَسَلَّمَ.

ترجمہ: اے اللہ! اپنے نبی رحمت، امت کی شفاعت کرنے والے اور پوشیدہ بھیدوں کے کھولنے والے پر اور ان کی آل اور صحابہ پر درود، برکت اور سلام بھیج۔

فضیلت: یہ درود صاحب بشارت بننے کی کنجی ہے، ۳ سال تک اس درود پاک کو گیارہ سو مرتبہ صبح اور گیارہ سو مرتبہ سوتے وقت پڑھے تو انشاء اللہ صاحب بشارت ہو جائے گا اور اس پر باطنی اور پوشیدہ راز کھل جائیں گے، زندگی کی اصل حقیقت اس پر کھل جائے گی بفضل اللہ تعالیٰ۔

درود حصول رحمت

(۱۱) صَلَّى اللّٰهُ عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ وَذُرِّيَّاتِهِ أَجْمَعِينَ.

ترجمہ: اللہ تعالیٰ! اپنے حبیب محمد ﷺ پر! آپ ﷺ کی آل و اصحاب پر اور اولاد پر اپنی رحمت نازل فرمائیں۔

فضیلت: اس درود پاک کو روزانہ ۱۱ مرتبہ پڑھنے سے رحمت الہی کے دروازے کھل جاتے ہیں اور جو شخص اسے چالیس دن تک روزانہ ۳۱۲۵ مرتبہ پڑھے اس کی ہر جائز حاجت پوری ہوگی، ہر رکاوٹ دور ہوگی بگڑے کام سنورنے لگیں گے انشاء اللہ۔

درود سلامتی

اَللّٰهُمَّ صَلِّ صَلَوةً دَائِمًا وَسَلِّمْ سَلَامًا اَبَدًا عَلٰى حَبِيْبِكَ وَسَيِّدِ
النَّبِيِّيْنَ وَاٰلِهِ وَاَصْحَابِهِ اَجْمَعِيْنَ فَاَلْحَمْدُ لِلّٰهِ رَبِّ الْعَالَمِيْنَ.

ترجمہ: اے اللہ! درود بھیج اور ابدی سلام بھیج اپنے حبیب اور انبیاء کے سردار پر اور ان کی آل پر اور ان کے صحابہ پر پس تمام تعریفیں پروردگار عالم کے لیے ہیں۔
فضیلت: یہ درود اللہ کو راضی کرنے کیلئے بہت بہترین ہے جو اسے روزانہ پڑھنے کا معمول بنالے اللہ اس سے راضی ہو جائے گا اور اسے نعمتوں اور رحمتوں سے مالا مال کر دے گا، اللہ تعالیٰ اسے نیک کام سرانجام دینے کی توفیق دے گا جو تاقیامت رہے گا، جس سے اس کا نام ہمیشہ ہمیشہ زندہ رہے گا جو شخص اس درود شریف کو روزانہ چند بار بھی پڑھنے کا معمول بنالے اس کا حضور ﷺ کے ساتھ ایک خاص تعلق پیدا ہو جائے گا جس کی بدولت بے پناہ فوائد حاصل ہوں گے، یہ درود دل کے میل کچیل کو اس طرح دھو ڈالتا ہے جس طرح صابن کپڑے کو دھو کر صاف کر دیتا ہے۔

درود محمدیہ ﷺ

(۱۲) اَللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى اٰلِ سَيِّدِنَا مُحَمَّدٍ عَبْدِكَ وَرَسُوْلِكَ
النَّبِيِّ الْاُمِّيِّ بَعْدَ اَنْفَاسِ الْخَلَائِقِ صَلَوةً دَائِمَةً بِدَوَامِ خَلْقِ اللّٰهِ.

ترجمہ: اے اللہ! درود بھیج ہمارے آقا حضرت محمد ﷺ اور آپ ﷺ کی آل و اولاد جو تیرے بندے رسول نبی امی ہیں۔ اس مقدار میں کہ تعداد ہوائی جتنی مخلوق سانس لیتی ہے اتنا درود جب تک قائم رہے اللہ کی مخلوق۔

فضیلت: درود محمدی ﷺ کے فوائد فضائل اور ثواب بے شمار ہیں، اس درود شریف کو عارفان وقت نے درود محمدی ﷺ کہہ کر پکارا ہے، یہ درود حضور ﷺ کی محبت کے حصول

کیلئے ایک راز ہے۔ اس درود کے پڑھنے کی برکت سے گناہوں کے دلدل سے نکل آئے گا، دل میں گناہوں سے نفرت پیدا ہوگی اور اپنی زندگی کی ہر سانس کو قیمتی بنانے کی فکر پیدا ہو جائے گی۔ انشاء اللہ

درودِ افضل

(۱۳) اَللّٰهُمَّ صَلِّ عَلٰی سَيِّدِنَا مُحَمَّدٍ عَبْدِكَ وَنَبِيِّكَ وَرَسُولِكَ النَّبِيِّ الْاُمِّيِّ وَعَلٰی اٰلِهِ وَاَزْوَاجِهِ وَذُرِّيَّتِهِ وَسَلِّمْ عَدَدَ خَلْقِكَ وَرِضًا نَفْسِكَ وَزِنَةً عَرْشِكَ وَمَدَادَ كَلِمَاتِكَ.

ترجمہ: اے اللہ! درود بھیج ہمارے سردار محمد ﷺ جو تیرا بندہ اور تیرا نبی اور تیرا رسول نبی امی ہے اور آپ کی آل پر اور آپ کی ازواج پر اور آپ کے رشتہ داروں پر اور خلقت کی تعداد کے برابر اور اپنی ذات کی رضا کے مطابق اور اپنے عرش کے وزن کے مطابق اور کلموں کی سیاہی کے مطابق سلام ہو۔

فضیلت: دنیا و آخرت میں افضل و اعلیٰ ترین مقام حاصل کرنے کیلئے پابندی سے دل لگا کر پڑھنے والے پر اور اس کے اہل و عیال پر بہت سی رحمتیں نازل ہونے لگیں گی۔ انشاء اللہ۔

درودِ کوثر

(۱۴) اَللّٰهُمَّ صَلِّ عَلٰی سَيِّدِنَا مُحَمَّدٍ فِي الْاَوَّلَيْنِ وَصَلِّ عَلٰی سَيِّدِنَا مُحَمَّدٍ فِي الْاٰخِرَيْنِ وَصَلِّ عَلٰی سَيِّدِنَا مُحَمَّدٍ فِي النَّبِيِّينَ وَصَلِّ عَلٰی سَيِّدِنَا مُحَمَّدٍ فِي الْمُرْسَلِينَ وَصَلِّ عَلٰی سَيِّدِنَا مُحَمَّدٍ فِي الْمَلَا الْاَعْلٰی اِلٰی يَوْمِ الدِّينِ.

ترجمہ: اے اللہ! درود بھیج ہمارے سردار محمد ﷺ پر اولین میں اور درود بھیج ہمارے سردار محمد ﷺ پر آخرین میں اور درود بھیج ہمارے سردار محمد ﷺ پر نبیوں میں اور درود بھیج ہمارے سردار محمد ﷺ پر مرسلین میں اور درود نازل کر ہمارے سردار محمد ﷺ پر ملاء اعلیٰ میں قیامت کے دن تک۔

فضیلت: دنیا و آخرت کی ذلت اور رسوائی سے یہ درود اپنے پڑھنے والے کو محفوظ رکھے گا۔ مخلوق سے بے نیاز اور خالق کا نیاز مند رہے گا، اس درود پڑھنے والی کی طبیعت شریعت کے مطابق بنتی چلی جائے گی۔ انشاء اللہ

درود دعا و دوا

(۱۵) اَللّٰهُمَّ لَكَ الْحَمْدُ كَمَا اَنْتَ اَهْلُهُ فَصَلِّ عَلٰى مُحَمَّدٍ كَمَا اَنْتَ اَهْلُهُ
وَافْعَلْ بِنَامَا اَنْتَ اَهْلُهُ فَاِنَّكَ اَنْتَ اَهْلُ التَّقْوٰى وَ اَهْلُ الْمَغْفِرَةِ.

ترجمہ: اے اللہ! آپ جس حمد و تعریف کے اہل ہیں آپ کی شایان شان میں حمد و تعریف بیان کرتا ہوں، پس اے اللہ! آپ حضرت محمد ﷺ پر ایسی ہی رحمت (درود) بھیجئے جیسا کہ اہل اور شایان شان ہو آپ تو (اے اللہ) ایسا کر ہی دیجئے کیونکہ آپ ہی ایسا کرنے کے اہل اور حق ہیں آپ ہی تقویٰ والے مغفرت کرنے والے ہیں۔

فضیلت: یہ درود دعا بھی ہے اور دوا بھی لہذا اس درود پاک کو پڑھنے سے مرض سے شفا ہوگی اور جو دعائیں قبول ہوگی، حکیم اور ڈاکٹر حضرات اگر چاہیں کہ ان کی دی ہوئی دوا میں شفاء الہی شامل ہو جائے تو انہیں چاہئے کہ دوا دیتے وقت ایک باریہ درود پڑھیں انشاء اللہ جس مریض کو اسی درود کے توسل سے دوا دیں گے وہ شفا یاب ہوگا، اس دعا و درود کے پڑھنے والے کو افضل حمد اور افضل درود پڑھنے کا ثواب ملے گا۔

درود دَوَامی

اَللّٰهُمَّ صَلِّ عَلٰى مُحَمَّدٍ وَعَلٰى آلِ مُحَمَّدٍ صَلَوةً دَائِمَةً بِدَوَامِكَ.

ترجمہ: اے اللہ! رحمت نازل فرما حضرت محمد ﷺ پر اور حضرت محمد ﷺ کی آل پر ایسی رحمت جو ہمیشہ رہے آپ کے ہمیشہ رہنے کے ساتھ۔

فضیلت: جو شخص پچاس مرتبہ دن میں اور پچاس مرتبہ رات میں اس درود شریف کو پڑھے گا تو اس کا نفس طاعت الہی میں مست نہیں ہوگا اور زوال ایمان کے خطرے سے انشاء اللہ محفوظ رہے گا، یہ درود باطنی طہارت کا ذریعہ ہے۔ (ذریعہ الوصول)

درود ہزارہ

(۱۷) اَللّٰهُمَّ صَلِّ عَلَى مُحَمَّدٍ وَعَلَىٰ اٰلِ مُحَمَّدٍ بِعَدَدِ كُلِّ ذَرَّةٍ مِّائَةِ اَلْفِ اَلْفٍ مَرَّةً وَبَارِكْ وَسَلِّمْ.

ترجمہ: اے اللہ! درود بھیج محمد ﷺ پر اور آل محمد ﷺ ہر ایک ذرہ کے عوض دس کروڑ بار اور برکت دے اور سلام بھیج۔

فضیلت: یہ درود شریف طالبانِ روحانیت کا محبوب درود ہے کیونکہ اس درود سے سالکین کو روحانی منازل طے کرنے میں بہت آسانی ہو جاتی ہے۔ درود کی کثرت کی برکت سے حضور ﷺ کی خاص شفقت، عنایات اور توجہ حاصل ہوتی ہے جس کی وجہ سے تمام مشکلات دور ہوتی جاتی ہیں (بفضل اللہ تعالیٰ)

آگ سے بچانے والا درود

(۱۸) اَللّٰهُمَّ صَلِّ عَلَى مُحَمَّدٍ وَعَلَىٰ اٰلِ مُحَمَّدٍ خَيْرِ الْخَلَائِقِ وَافْضَلِ الْبَشَرِ وَشَفِّعِ الْاُمَمَ يَوْمَ الْحُشْرِ وَالنَّشْرِ.

ترجمہ: اے اللہ! درود بھیج محمد ﷺ پر جو تمام مخلوق میں سب سے بہتر اور افضل البشر اور قیامت کے دن امت کی شفاعت کرنے والے ہیں اور آپ ﷺ کی آل پر بھی۔

فضیلت: یہ درود شریف پڑھنے والا انشاء اللہ آگ کے اثر سے محفوظ رہے گا۔ شفاء القلوب میں ہے کہ اس درود کو گیارہ گیارہ مرتبہ پڑھ کر پانی پر دم کر کے پی لیا جائے تو آگ اثر نہ کرے۔

روضہ رسول ﷺ کی زیارت

(۱۹) اَللّٰهُمَّ صَلِّ عَلَى مُحَمَّدٍ صَلَوةً تَكُوْنُ لَكَ رِضًا وَحَقِيقَةً اَدَاءً.

ترجمہ: یا اللہ! حضرت محمد ﷺ پر رحمت فرما ایسی رحمت جو آپ ﷺ کی رضا اور آنحضرت ﷺ کا حق ادا کرنے کا موجب ہو۔

فضیلت: جو شخص اس درود شریف کو نماز فجر اور نماز مغرب کے بعد ۳۳-۳۳ بار پابندی سے پڑھے۔ تو روضہ رسول کے درمیان اور اس پڑھنے والے شخص کی قبر کے درمیان ایک کھڑکی کھول دی جائے گی جس سے روضہ شریف کی راحت اس پڑھنے والے کو نصیب ہوگی۔ (ذریعۃ الوصول۔ ص نمبر ۱۵۳)

سخاوت والی صفت ملے

(۲۰) اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ مَّعْدِنِ الْجُودِ وَالْكَرَمِ وَعَلٰی اٰلِهِ وَبَارِكْ وَسَلِّمْ.

ترجمہ: اے اللہ! رحمت نازل فرما حضرت محمد ﷺ پر جو کہ جو دو کرم کا معدن ہیں اور آپ ﷺ کی آل پر سلام و برکت نازل فرما۔
فضیلت: اس درود کی برکت سے سخاوت جیسی صفت سے مالا مال ہو جائے گا، بخل دور ہوگا اور سینہ کھل جائے گا جس کی وجہ سے اللہ تعالیٰ کے نام پر خوب دے سکے گا اور ہلاکت سے بچے گا۔

بے چینی و بے قراری دور کرنے والا درود شریف

(۲۱) اَللّٰهُمَّ صَلِّ عَلٰی مُحَمَّدٍ النَّبِيِّ الْاُمِّيِّ الظَّاهِرِ الزَّكِيِّ صَلَوةً تُحَلِّ بِه الْعُقَدُ وَتُفَكِّ بِهَا الْكُرْبَ وَبَارِكْ وَسَلِّمْ.

ترجمہ: اے اللہ! رحمت نازل فرما حضرت محمد ﷺ پر جو نبی امی اور ظاہر زکی ہیں ایسی رحمت کہ اس کی برکت سے عقدے حل ہو جائیں اور پریشانیاں دور ہو جائیں اور برکت و سلام نازل فرما۔

فضیلت: بے چینی و بے قراری دور کرنے کیلئے روزانہ صبح و شام سو سو مرتبہ پڑھے۔

بدبختی نیک بختی میں بدل جائے

(۲۲) اَللّٰهُمَّ صَلِّ عَلٰی مُحَمَّدٍ عَبْدِكَ وَنَبِيِّكَ وَرَسُوْلِكَ النَّبِيِّ الْاُمِّيِّ وَعَلٰی اِلٰهِ وَسَلِّمْ تَسْلِيْمًا.

ترجمہ: اے اللہ! حضرت محمد ﷺ پر رحمت نازل فرما جو آپ کے بندے نبی الامی اور رسول ہیں اور آپ ﷺ کی آل پر رحمت و سلام بھیجے۔

فضیلت: یہ درود شریف بھی اصحاب سے منقول ہے جو شخص جمعہ کے دن نماز عصر کے بعد اسی ۸۰ مرتبہ یہ درود شریف پڑھے اُس کے اسی ۸۰ سال کے گناہ معاف ہو جائیں بلکہ پوری عمر کے گناہ معاف ہو جائیں گے اور اگر جمعہ کی رات یا جمعہ کے دن میں سو ۱۰۰ بار ہمیشہ پڑھا کرے تو اگر بدبخت بھی ہو تب بھی اس درود شریف کی برکت سے نیک بختوں کے فہرست میں لکھ دیا جائے گا۔ (ذریعۃ الوصول ص ۱۲۰)

ہر کام میں آسانی کے لیے درود شریف

(۲۳) اَللّٰهُمَّ صَلِّ عَلٰی مُحَمَّدٍ كَمَا هُوَ اَهْلُهُ وَمُسْتَحِقُّهُ.

ترجمہ: اے اللہ! محمد ﷺ پر جیسا کہ وہ اہل و مستحق ہیں درود نازل فرما۔

فضیلت: ہر نیا کام شروع کرنے سے پہلے پڑھے اور انٹرویو سے پہلے بھی پڑھے اور جس لڑکے یا لڑکی کا رشتہ نہیں ہوتا اور شادی میں دیر ہو رہی ہے یا کسی بھی کام میں دشواری ہو رہی ہو تو اس کو چاہئے کہ روزانہ اس درود شریف کو ایک ہزار مرتبہ پڑھے اور اگر ہمت کرے تو صبح و شام ہزار ہزار بار پڑھا کرے۔ انشاء اللہ اللہ کریم اس درود پڑھنے والے پر کرم کر ہی دیں گے اور ہر کام میں آسانی و عافیت ہوتی جائے گی۔ (ذریعۃ الوصول)

بے جا غصہ کرنے والے کیلئے درود شریف

(۲۴) اَللّٰهُمَّ رَبَّ النَّبِيِّ سَيِّدِنَا مُحَمَّدٍ صَلِّ اللّٰهُ تَعَالٰی عَلَیْهِ وَاٰلِهٖ وَسَلِّمْ.

ترجمہ: اے حضرت محمد ﷺ کے رب! محمد ﷺ پر درود و سلام نازل فرما۔

فضیلت: بے جا غصہ کیلئے حضور ﷺ نے ام سلمہ رضی اللہ عنہا کو یہ درود پڑھنے کیلئے بتایا تھا زیادہ غصے والا روزانہ ہزار بار پڑھے۔ (مسند احمد)

شفاعت کی سند

(۲۵) اَللّٰهُمَّ صَلِّ عَلَى مُحَمَّدٍ وَاَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَمَةِ۔
ترجمہ: یا اللہ! محمد ﷺ پر سلامتی بھیج اور ان کو قیامت کے دن اونچے ٹھکانے پر بٹھا جو تیرے نزدیک نہایت ہی اونچا اور اعلیٰ ہو۔
فضیلت: حضرت رفیع بن ثابت ؓ سے روایت ہے کہ نبی کریم ﷺ نے فرمایا: جو شخص درود پڑھے تو اس کیلئے میری شفاعت واجب ہو جاتی ہے۔ (مسند احمد)

ایمان کے ساتھ خاتمہ

اَللّٰهُمَّ صَلِّ عَلَى سَيِّدِنَا مُحَمَّدٍ مُّظْلِقِ عَنَّا الْإِيْمَانَ فِي مَيْدَانِ الْإِحْسَانِ
وَمُرْسِلِ رِيَاحِ الْكَرَمِ إِلَى رَوْضِ الْجَنَّةِ وَعَلَى آلِ مُحَمَّدٍ وَسَلِّمْ۔
ترجمہ: یا اللہ! رحمت نازل فرما حضرت محمد ﷺ پر جو چھوڑنے والے ہیں ایمان کی لگام احسان کے میدان میں اور بھیجنے والے ہیں کرم کی ہوائیں جنت کے باغیچوں کی طرف اور آپ ﷺ کی آل پر اور سلام نازل فرما۔
فضیلت: حضرت شیخ المشائخ سعد الدین حموی رحمۃ اللہ علیہ سے منقول ہے کہ اس دورِ شریف کے ورد سے آدمی ایمان کے ساتھ دنیا سے جائے گا۔ (انشاء اللہ) اور اللہ تعالیٰ قیامت کے دن اس کو ایمان کے ساتھ اٹھائیں گے۔

چھ لاکھ درود پڑھنے کا ثواب

(۲۶) اَللّٰهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ عَدَدَ مَا فِي عِلْمِ

اللَّهُ صَلَوَاتُكَ اَلْمُتَمِّمَةُ بِدَوَامِ مُلْكِكَ اللَّهُ.

ترجمہ: یا اللہ! ہمارے سردار محمد ﷺ پر درود بھیج اس تعداد کے مطابق جو تیرے علم میں ہے ایسا درود جو آپ کے دائمی ملک کے ساتھ دوامی ہو۔

فضیلت: شیخ الدلائل حضرت سید علی بن یوسف مدنی رحمۃ اللہ علیہ نے حضرت جلال الدین سیوطیؒ سے روایت درج کی ہے کہ اس درود شریف کو ایک بار پڑھنے سے چھ لاکھ درود شریف کا ثواب حاصل ہوتا ہے۔

درود حصول عزت

اَللّٰهُمَّ صَلِّ عَلٰی مُحَمَّدٍ النَّبِيِّ الْأُمِّيِّ وَعَلٰی كُلِّ نَبِيٍّ وَمَلَكٍ وَوَلِيٍّ عَدَدَ الشَّفْعِ وَالْوُثْرِ، وَعَدَدَ كَلِمَاتِ رَبِّنَا الثَّامَاتِ الْمُبَارَكَاتِ.

ترجمہ: اے اللہ! رحمت نازل فرما حضرت محمد ﷺ نبی اُمی پر اور ہر نبی پر فرشتے پر اور ہر ولی پر جفت اور طاق کی تعداد میں اور ہمارے رب کے کامل اور بابرکت کلمات کی تعداد میں۔

فضیلت: جو شخص ہر نماز کے بعد اس درود شریف کو تیس بار پڑھے ہر معاملہ جو بندے کا فرشتے کے ساتھ ہوتا ہے اس کے لئے آسان ہو جائے گا، مثلاً: نامہ اعمال کا لکھنا، روح کا قبض کرنا اور قبر کے سوال و جواب اور قیامت کے دن اگر اس شخص کو اپنے عمل کی بدولت خلاصی میسر آئے تو سبحان اللہ ورنہ تمام نبی ولی اور فرشتے اس کے حق میں شفاعت کر کے خلاصی دلائیں گے۔ (ذریعۃ الوصول ص ۱۵۰)

کان کے درود کیلئے درود شریف

(۲۹) اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ فِي الْاَوَّلِيْنَ وَ الْاٰخِرِيْنَ وَفِي الْمَلَاءِ الْاَعْلٰى اِلٰى يَوْمِ الدِّيْنِ.

ترجمہ: اے اللہ! درود بھیج ہمارے سردار محمد ﷺ پر اولین و آخرین اور ملاء اعلیٰ میں قیامت کے دن تک اور حضرت محمد ﷺ کی آل پر بھی۔

فضیلت: شفاء القلوب میں ہے کہ حضور ﷺ نے فرمایا کہ اگر کسی کے کان میں تکلیف ہو تو یہ درود پڑھے۔

تنگ دستی کو دور کرنے کا درود شریف

(۲۰) اَللّٰهُمَّ صَلِّ وَسَلِّمْ عَلٰی سَيِّدِنَا مُحَمَّدٍ عَبْدِكَ وَرَسُولِكَ وَصَلِّ عَلٰی
الْمُؤْمِنِيْنَ وَالْمُؤْمِنَاتِ وَالْمُسْلِمِيْنَ وَالْمُسْلِمَاتِ.

ترجمہ: اے اللہ! رحمت نازل فرما حضرت محمد ﷺ پر جو کہ تیرے بندے اور رسول ہیں اور تمام مومن مرد و عورتوں پر اور سب مسلمان مرد و عورتوں پر رحمت نازل فرما۔
فضیلت: حضور پر نور ﷺ نے فرمایا کہ جس شخص کو تنگ دستی کی وجہ سے صدقہ کرنے کی طاقت نہیں وہ یہ درود پاک پڑھے تنگ دستی سے نجات حاصل کرنے کیلئے یہ درود شریف ایک بڑی مجرب دوا ہے۔ (ذریعہ الوصول)

دل اور اس کی بیماریوں کیلئے درود شریف

(۲۱) اَللّٰهُمَّ صَلِّ عَلٰی سَيِّدِنَا مُحَمَّدٍ طَيِّبِ الْقُلُوْبِ وَتَوْرِ الْاَبْصَارِ
وَضِيَاْهَا وَعَلٰی اٰلِهٖ وَاَصْحَابِهٖ وَبَارِكْ وَسَلِّمْ.

ترجمہ: یا اللہ! درود بھیج ہمارے سردار محمد ﷺ پر جو دلوں کے طیب اور آنکھوں کا نور اور ان کی چمک ہیں اور آپ ﷺ کی آل اور اصحاب پر درود و سلام بھیج۔
فضیلت: یہ درود بھیجے اور مکمل شفا بھی ہے، دل کے درد اور جملہ امراض قلب کیلئے ایک لاجواب دوا ہے بالخصوص دل دھڑکنے، دل تڑپنے، دل ڈوبنے، دل بڑھنے، کمزور ہونے اور دل بیٹھنے کیلئے مجرب نسخہ ہے، یہ درود پاک ۳۱۵ مرتبہ روزانہ پڑھنا چاہئے اللہ تعالیٰ دل کے ہر مرض سے شفاء عطا فرمائے گا۔ (فضائل و برکات درود شریف)

مشکل اور تکلیف کو دور کرنے والا درود شریف

(۲۲) اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ صَلَوةً دَائِمَةً

مَقْبُولَةً تُؤَدِّي بِهَا عَنَّا حَقَّهُ الْعَظِيمَ .

ترجمہ: اے اللہ! ہمارے سردار حضرت محمد ﷺ پر ایسا درود بھیجے جو کہ دائمی ہو مقبول ہو اور ہماری طرف سے آپ ﷺ کو حق عظیم عطا فرما اور آپ ﷺ کی آل پر بھی رحمت نازل فرما۔

فضیلت: حضرت شیخ محمد بن سلیمان الجزولی رحمۃ اللہ علیہ دلائل الخیرات (جو درود پاک کی مشہور کتاب ہے) کے مصنف ہیں، ایک دفعہ حج کے سفر پر راستے میں ایک کنویں میں وضو کرنا چاہتے تھے مگر پانی نکالنے کیلئے ڈول نہیں تھا اسی اثناء میں ایک دیہاتی لڑکی نے جسی کی عمر تقریباً ۱۱ یا ۱۲ سال کی ہوگی آپ کی پریشانی دیکھ کر اپنا لعاب پانی میں ڈالا تو پانی ابلتا ہوا کنویں کے کنارے پر آگیا، حضرت جزولی وضو کر کے نماز سے فارغ ہونے کے بعد لڑکی سے مخاطب ہوئے کہ یہ سب کرامت کس چیز سے حاصل کی ہے، لڑکی بولی یہ اس درود شریف کی برکت ہے جو آپ نے دیکھی ہے، یہ درود پڑھ کر میں نے اپنا لعاب کنویں میں ڈالا تھا حضرت نے بھی اس درود شریف کی اجازت چاہی جو ان کو مل گئی، پھر جزولی رحمۃ اللہ علیہ نے اس درود پاک کی بدولت دلائل خیرات لکھی جس کو ساری دنیا میں لوگ اہتمام سے پڑھتے ہیں، حضرت جزولیؒ کا انتقال فجر کی پہلی رکعت کے سجدے میں ہوا آپ کی قبر مبارک سے ہر وقت تک خوشبو آتی رہتی ہے۔ (سبحان اللہ) (فضائل و برکات درود شریف)

درود اعلیٰ الدرجات

(۳۲) اَللّٰهُمَّ صَلِّ عَلٰی سَيِّدِنَا مُحَمَّدٍ كَلَّمَا ذَكَرَهُ الدَّائِرُونَ وَ كَلَّمَا غَفَلَ عَنْ ذِكْرِهِ الْغَافِلُونَ وَ بَارِكْ وَسَلِّمْ .

ترجمہ: اے اللہ! رحمت نازل فرما حضرت محمد ﷺ کی آل پر جب کبھی بھی آپ ﷺ کا ذکر کریں ذکر کرنے والے اور جب کبھی آپ ﷺ کو بھول جائیں غفلت والے اور برکتیں اور سلام نازل فرما۔

فضیلت: حضرت امام فاکسانیؒ نے اس درود پاک کی بڑی فضیلت بیان فرمائی ہے، یہ ایک ایسا درود ہے جس کو تین بار صبح اور تین بار شام پڑھنے سے، پڑھنے والے کے سب کے

سب صغیرہ گناہ مٹ جاتے ہیں، دعائیں قبول ہوتی ہیں، پڑھنے والا کامیاب ہوتا ہے اور اس کو آخرت میں اصحاب رسول مقبول ﷺ کے قریب جگہ عنایت ہوتی ہے اور اعلیٰ سے اعلیٰ درجات سے نوازا جاتا ہے۔ روزانہ کسی بھی وقت ایک ہزار بار پڑھنے کا اہتمام کریں۔

روضۃ الاحباب میں حضرت امام شافعیؒ کے بارے میں آتا ہے کہ یہ درود شریف ان کی بخشش کا ذریعہ بنا اور دہن کی طرح جنت کو ان کیلئے سجایا گیا۔

درود شبلی رحمۃ اللہ علیہ

(۳۳) اَللّٰهُمَّ صَلِّ عَلٰی سَيِّدِنَا مُحَمَّدٍ مِّلْأَ السَّمٰوٰتِ وَمِلْأَ الْاَرْضِ وَمِلْأَ الْعَرْشِ الْعَظِيْمِ.

ترجمہ: اے اللہ! حضرت محمد ﷺ پر اتنی رحمت نازل فرما کہ آسمان وزمین اور عرش عظیم بھر جائیں۔

فضیلت: حضرت ابو بکر شبلیؓ بغداد کے بڑے اکابرین میں سے تھے، حضرت شبلیؓ نے یہ درود تلقین فرمایا ہے جس کے متعلق وہ خود فرماتے ہیں کہ اس درود کے ورد کرنے سے میری زندگی کی سیاہ راتیں چاند کی طرح روشن ہو گئی، مجھے ہدایت کے آفتاب کی شعاعوں نے خوب نوازا اور مجھے بحر کرم میں اتارا گیا، اس درود شریف کے پڑھنے والے کو آسمان وزمین بھر کر اور عرش عظیم کے برابر ثواب ملتا ہے۔

آب کوثر سے پیالہ

(۳۵) اَللّٰهُمَّ صَلِّ عَلٰی مُحَمَّدٍ وَعَلٰی اٰلِهٖ وَاَصْحَابِهٖ وَاَوْلَادِهٖ وَاَزْوَاجِهٖ وَذُرِّيَّتِهٖ وَاَهْلِ بَيْتِهٖ وَاَنْصَارِهٖ وَاَشْيَاعِهٖ وَمُحِبِّيْهِ وَاُمَّتِهٖ وَعَلَيْنَا مَعَهُمُ اَجْمَعِيْنَ يَا اَرْحَمَ الرَّاحِمِيْنَ.

ترجمہ: اے اللہ! رحمت نازل فرما حضرت محمد ﷺ پر اور آپ ﷺ کی آل و اصحاب پر اور آپ ﷺ کی اولاد و ازواج پر آپ ﷺ کی ذریت اور اہل بیت پر آپ ﷺ کے

اصہار اور انصار پر آپ ﷺ کے گروہ پر اور آپ ﷺ سے محبت رکھنے والوں پر آپ ﷺ کی امت پر اور اُن کے ساتھ ہم سب پر بھی اے ارحم الراحمین۔

فضیلت: قاضی عیاضؒ نے شفا میں حضرت خواجہ حسن بصری رحمۃ اللہ علیہ کا ارشاد نقل کیا ہے کہ جو شخص حضور ﷺ کے حوض کوثر سے بھر پور پیالہ پینا چاہتا ہے وہ اس درود شریف کو پڑھا کرے۔ (ذریعۃ الوصول)

درود خضریٰ

(۳۶) صَلَّی اللہُ عَلٰی حَبِیْبِہٖ مُحَمَّدٍ وَّآلِہٖ وَاَصْحَابِہٖ وَبَارَکَ وَسَلَّم.

ترجمہ: اے اللہ! اپنے حبیب محمد ﷺ اور ان کی آل اور اُن کے اصحاب پر درود و سلام بھیج۔

فضیلت: یہ حضرت خضر علیہ السلام کی طرف سے امت محمد ﷺ کو ایک تحفہ ہے جو شخص اس درود شریف کو پڑھے گا تو رب تعالیٰ اس کو روضہ رسول ﷺ کی حاضری یقیناً نصیب فرمائے گا انشاء اللہ یہ درود پاک ایسا ہے کہ روضہ نبی کریم ﷺ کی حاضری تو اللہ تعالیٰ کے فضل و احسان سے نصیب ہوتی ہے اس کے ساتھ ساتھ پڑھنے والے کی مرادیں بھی پوری ہو جاتی ہیں اور روحانی نعمتیں بھی ملتی ہیں۔ فی الحقیقت درود خضریٰ ایک بڑی نعمت ہے، اس درود کے پڑھنے کی برکت سے دین و دنیا کی ہر نعمت ملتی ہیں۔ (فضائل و برکات درود شریف ص ۸۲)

درود انعام

(۳۷) اَللّٰهُمَّ صَلِّ وَسَلِّمْ وَبَارِکْ عَلٰی سَيِّدِنَا مُحَمَّدٍ وَّ عَلٰی اٰلِہٖ عَدَدَ اَنْعَامَ

اللّٰہُ وَاَفْضَالِہٖ.

ترجمہ: اے اللہ! رسول اکرم ﷺ پر درود بھیج اتنا جتنا کہ تیرا انعام اور بے شمار فضل و کرم ہے۔

فضیلت: جو شخص یہ چاہے کہ اُس پر ہمیشہ اللہ کی رحمت رہے اور دنیاوی مال و دولت سے بھی بے نیاز رہے اور اللہ تعالیٰ کا فضل و کرم شامل حال رہے تو اس درود کو صبح و شام بکثرت سے پڑھا کرے۔ (فضائل و برکات درود شریف ص ۲۵۸)

قیامت کے دن پیاس کی شدت سے نجات

(۳۸) اَللّٰهُمَّ صَلِّ عَلٰی سَيِّدِنَا مُحَمَّدٍ فِي الْاَوَّلَيْنِ ۝ وَصَلِّ عَلٰی سَيِّدِنَا مُحَمَّدٍ فِي الْاٰخِرَيْنِ ۝ وَصَلِّ عَلٰی سَيِّدِنَا مُحَمَّدٍ فِي النَّبِيِّينَ ۝ وَصَلِّ عَلٰی سَيِّدِنَا مُحَمَّدٍ فِي الْمُرْسَلِينَ ۝ وَصَلِّ عَلٰی سَيِّدِنَا مُحَمَّدٍ فِي الْمَلَا الْاَعْلٰی اِلٰی يَوْمِ الدِّينِ .
ترجمہ: اے اللہ! درود بھیج ہمارے سردار محمد ﷺ پر اولین میں اور درود بھیج ہمارے سردار محمد ﷺ پر آخرین میں اور درود بھیج ہمارے سردار محمد ﷺ پر نبیوں میں اور درود بھیج ہمارے سردار محمد ﷺ پر مرسلین میں اور درود نازل فرما ہمارے سردار حضرت محمد ﷺ پر ملاء اعلیٰ میں قیامت کے دن تک۔

فضیلت: جس کو تمنا ہو کہ ساقی کوثر ﷺ کے حوض کوثر سے ٹھنڈا میٹھا جام ملے تو اس کو چاہئے کہ درود شریف کا کثرت سے ورد کرے، کتنا بڑا اعزاز ہوگا کہ قیامت کے روز جب لوگ پیاس کی شدت سے بلبلا رہے ہوں گے اس درود پڑھنے والے کو حوض کوثر کا ٹھنڈا راحت بخش مشروب ملے گا اور بڑی بات تو یہ ہے کہ حضور کریم ﷺ کے پاکیزہ مبارک ہاتھوں سے ملے گا۔ سبحان اللہ!

درود اعلیٰ

(۳۹) اَللّٰهُمَّ صَلِّ عَلٰی سَيِّدِنَا مُحَمَّدٍ كَمَا يَنْبَغِي الصَّلٰوةَ عَلَيْهِ .

ترجمہ: الہی! ہمارے سردار محمد ﷺ پر درود بھیج جو ان کے لائق ہے۔
فضیلت: یہ درود شریف بہت مقبول ہے، جو شخص اس کا ہمیشہ ورد رکھے گا بدامنی، راہ زنی، خوف، حادثات، چوری وغیرہ سے محفوظ رہے گا، واقعی عجب اور اعلیٰ مرتبہ کا درود شریف ہے، اسے دنیا میں اللہ تعالیٰ نے انسانوں پر احسان کر کے عطا فرمایا ہے، اللہ پاک سب کو پڑھنے کی توفیق دے۔ (آمین!)

ایک روایت میں اس درود کے بارے میں منقول ہے کہ اس درود شریف کو ایک مرتبہ پڑھنے والے کو دس ہزار مرتبہ درود شریف پڑھنے کے برابر ثواب ملتا ہے درود شریف یہ ہے:

اَللّٰهُمَّ صَلِّ عَلَى مُحَمَّدٍ اَفْضَلَ صَلَوَاتِكَ
ترجمہ: اے اللہ! تیرے خزانوں میں جو سب سے افضل رحمت ہے وہ حضور ﷺ پر
نازل فرما۔ (ذریعۃ الوصول)

درود قرآنی

(۴۰) اَللّٰهُمَّ صَلِّ عَلَى مُحَمَّدٍ وَاٰلِهٖ وَاَصْحَابِهٖ بِعَدَدِ مَا فِيْ جَمِيعِ الْقُرْآنِ حَرْفًا
حَرْفًا وَبِعَدَدِ كُلِّ حَرْفٍ اَلْفًا اَلْفًا
صَلِّ اللّٰهُ عَلَى مُحَمَّدٍ صَلَّی اللّٰهُ عَلَیْهِ وَسَلَّمَ

ترجمہ: اے اللہ! محمد ﷺ اور ان کی اولاد اور ان کے اصحاب پر قرآن کے حروف کی تعداد
کے مطابق اور ہر ہر حرف کے بدلے ایک ایک ہزار کے عدد کے مطابق درود بھیج۔
فضیلت: اس درود شریف کے پڑھنے سے رحمت ربانی کا بادل چھا جاتا ہے اور برسنا
شروع کر دیتا ہے، صبح و شام پڑھنے سے مکمل کامیابی اور خوشی حاصل ہوتی ہے، قرآن شریف
کی تلاوت سے پہلے اور بعد بھی پڑھنا اچھا اور بہتر ہے۔

درود زیارت

(۴۱) اَللّٰهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ نَبِيِّكَ وَرَسُولِكَ
وَسَيِّدِنَا اِبْرَاهِيْمَ خَلِيْلِكَ وَصَفِيِّكَ وَسَيِّدِنَا مُوسٰى كَلِيْمِكَ وَنَجِيِّكَ
وَسَيِّدِنَا عِيْسٰى رُوحِكَ وَكَلِمَتِكَ وَ عَلَى جَمِيعِ مَلَائِكَتِكَ وَرُسُلِكَ
وَ اَنْبِيَائِكَ وَ خَيْرِكَ مِنْ خَلْقِكَ وَ اَصْفِيَائِكَ وَ خَاصَّتِكَ وَ اَوْلِيَائِكَ مِنْ
اَهْلِ اَرْضِكَ وَ سَمَائِكَ

ترجمہ: اے اللہ: درود و سلام بھیج اور برکتیں نازل فرما ہمارے آقا محمد ﷺ پر جو تیرے
نبی ہیں، تیرے رسول ہیں اور ہمارے سردار ابراہیم پر جو تیرے خلیل ہیں اور برگزیدہ ہیں
اور ہمارے سردار موسیٰ علیہ السلام پر جو تیرے کلیم اور تیرے ہمراز ہیں اور ہمارے سردار

عیسیٰ علیہ السلام پر جو تیری روح اور تیرا کلمہ ہیں اور اپنے جملہ فرشتوں پر اور اپنے رسولوں اور اپنے نبیوں پر اور اپنی خلق سے چنے ہوئے لوگوں پر اور اپنے برگزیدہ بندوں پر اور اپنے خاصوں پر اور اپنے دوستوں پر جو تیری زمین میں بستے ہیں یا تیرے آسمان میں رہتے ہیں درودِ سلام بھیج اور برکتیں نازل فرما۔

فضیلت: اگر اس درودِ پاک کو دل کے دھیان اور توجہ اہتمام حق تعظیم تو قیر کے ساتھ پڑھا جائے تو انشاء اللہ! پیغمبروں کی زیارت ہوگی، بلکہ جس روح کی بھی زیارت کو دل چاہے گا اللہ پاک اپنے کرم سے زیارت کرائے گا، اگر کوئی شخص حج کے دنوں میں مقام ابراہیم پر اس درودِ پاک کو روزانہ سو مرتبہ گیارہ دن تک پڑھے تو اس کی حضرت ابراہیم علیہ السلام کی زیارت نصیب ہوگی۔ بفضل اللہ تعالیٰ!۔

درودِ حفاظت

(۴۲) اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ عَدَمَ مَا اَحَاطَ بِهِ
عِلْمُكَ وَجَزَىٰ بِهِ قَلْبُكَ وَسَبَقَتْ بِهِ مَشِيئَتُكَ وَصَلَّتْ عَلَيْهِ
مَلَائِكَتُكَ صَلَوةً دَائِمَةً بِدَوَامِكَ بَاقِيَةً بِفَضْلِكَ وَاحْسَانِكَ اِلٰى اَبَدِ
الْاَبَدِ، اَبَدًا لَا نِهَآيَةَ لِاَبَدِيَّتِهِ وَلَا فَنَاءَ لِدَيُّمُوْمِيَّتِهِ۔

ترجمہ: اے اللہ! رحمت نازل فرما حضرت محمد ﷺ پر اور ہمارے آقا محمد ﷺ کی اولاد پر
بشمار اس کے جس کو تیرے علم نے احاطہ کیا ہے اور بشمار اس کے کہ تیرے قلم نے لکھا ہے اور
بشمار اس کے کہ تیرا ارادہ اس کے ساتھ پہلے ہو چکا ہے پہلے ہو چکا ہے اور بشمار اس کے کہ
حضور ﷺ پر تیرے فرشتوں نے ایسا درود بھیجا ہے جو ہمیشہ تیرے دوام کے ساتھ رہنے والا
ہے تیرے فضل و احسان سے ابد آلا باد تک باقی رہنے والا ہے کہ اس کی ابدیت کی کوئی حد نہیں
اور جس کے دوام کو فنا نہیں۔

فضیلت: اس دنیا میں انسان پر فتنے اور آزمائشیں بکثرت وارد ہوتی ہیں، اللہ تعالیٰ کی
توفیق اور فضل کے بغیر اس دنیا کے فتنوں اور آزمائشوں سے بچنا ناممکن ہے اور اللہ تعالیٰ کی

عنایت اور مہربانی سے آسان ہے اس درود حفاظت کا سب سے بڑا وصف ہے کہ اس کے ذکر کرنے والے پر کوئی فتنہ اور ابتلا نہیں آتا اور حفاظت الہی شامل حال ہو جاتی ہے، خصوصاً وہ شخص جو عبادت اور یاد الہی میں زیادہ مشغول ہو اس کو چاہئے کہ جب بھی ذکر واذکار کیلئے بیٹھا جائے تو پہلے ایک مرتبہ یہ درود پڑھ لیا جائے تو انشاء اللہ خوب فائدہ محسوس ہوگا۔

درود الفاتح

(۴۳) اَللّٰهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ الْفَاتِحِ لِمَا أُغْلِقَ وَ الْحَاتِمِ مَا سَبَقَ وَالنَّاصِرِ الْحَقِّ وَ الْهَادِيَ إِلَى صِرَاطِكَ الْمُسْتَقِيمِ صَلِّ اللّٰهُ عَلَيْهِ وَ عَلَى اٰلِهِ وَ اَصْحَابِهِ حَقَّ قَدْرِهِ وَ مَقْدَارِهِ الْعَظِيمِ .

ترجمہ: اے اللہ! ہمارے سردار محمد ﷺ جو بند دروازے کھولنے والا اور جو پہلے گزر چکے ان میں آخر آنے والا حق اور سچائی کا پورے حق سے مدد کرنے والا اور سیدھی راہ کی ہدایت کرنے والا ہے درود و سلام اور برکتیں نازل فرما۔ اللہ پاک کی رحمتیں ہوں ان کی آل اور اصحاب پر جتنا انکا شرف اور مرتبہ ہے اس کے مطابق اور ان کے عظیم مرتبے اور حیثیت کے برابر۔

فصلیت: درود الفاتح ایسا درود ہے، جس سے ہر بند چیز کھل جاتی ہے اور ہر کام میں فتح حاصل ہوتی ہے اسی لئے اسے درود فاتح کہا جاتا ہے۔ مولانا ابوالقارب شیخ شمس الدین بن ابوالحسنؒ فرماتے ہیں کہ: یہ درود شریف حضرت ابوبکرؓ کے معمول میں تھا اور ان کے طریقہ میں تھا۔ شیخ المشائخ محمد البکرؒ فرماتے ہیں کہ: صدق دل سے اس درود شریف کا زندگی میں ایک مرتبہ بھی پڑھنا آخرت میں دوزخ کی آگ سے نجات دلا سکتا ہے۔ (سبحان اللہ!) حضرت سید احمد حلان رحمۃ اللہ علیہ فرماتے ہیں کہ: یہ درود شیخ عبدالقادر جیلانیؒ کی سند تھا، ان کا خاص درود تھا یہ درود شریف خاص الخاص عجائبات اور راز پائے کا حامل ہے اسے پڑھنے سے نور کے پردے کھلتے ہیں اور دل میں نور پیدا ہوتا ہے۔ جس کی قدر دانی اللہ تعالیٰ کے سوا کوئی نہیں کر سکتا۔ سید محمد البکرؒ رحمۃ اللہ علیہ فرماتے ہیں: درود فاتح کو میں نے ایک برس تک پڑھا حج کو گیا آقاؐ نامدار علیہ السلام

کی زیارت نصیب ہوئی آپ ﷺ نے شفاعت کا وعدہ فرمایا اور فرمایا کہ: تم کو اللہ اس درود کے ورد کے باعث برکت دے اور تمہاری اولاد کی اولاد کو بھی برکت دے۔

درود مقدس

(۳۳) اَللّٰهُمَّ صَلِّ عَلَى مُحَمَّدٍ عَبْدِكَ وَرَسُولِكَ النَّبِيِّ الْأُمِّيِّ وَعَلَى آلِ مُحَمَّدٍ،
اَللّٰهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ صَلَوةً تَكُوْنُ لَكَ رِضًى وَلَهُ جَزَاءٌ وَ
بِحَقِّهِ اَدَاءٌ وَأَعْطِهِ الْوَسِيْلَةَ وَالْفَضِيْلَةَ وَالْمَقَامَ الْمَحْمُوْدَ الَّذِي وَعَدْتَهُ وَ
اجْزِهِ عَنَّا مَا هُوَ أَهْلُهُ وَاجْزِهِ أَفْضَلَ مَا جَازَيْتَ نَبِيًّا عَنْ قَوْمِهِ وَرَسُولًا
عَنْ أُمَّتِهِ وَصَلِّ عَلَى جَمِيْعِ إِخْوَانِهِ مِنَ النَّبِيِّيْنَ وَالصَّالِحِيْنَ يَا أَرْحَمَ
الرَّاحِمِيْنَ.

ترجمہ: اے اللہ! اپنے (برگزیدہ) بندے اور اپنے رسول نبی امی سیدنا محمد ﷺ کی اولاد پر درود نازل فرما۔

اے اللہ! سیدنا محمد ﷺ اور سیدنا محمد ﷺ کی اولاد پر ایسا درود نازل فرما، جو تیری رضا کا ذریعہ ہو اور حضور ﷺ کیلئے پورا بدلہ ہو اور آپ ﷺ کے حق کی ادائیگی ہو اور آپ ﷺ کو وسیلہ اور فضیلت اور مقام محمود عطا کیجئے، جس کا تو نے وعدہ فرمایا ہے اور حضور ﷺ کو ہماری طرف سے ایسی جزاء عطا فرما جو آپ ﷺ کی شان عالی کے لائق ہو، آپ ﷺ کو ان سب سے افضل بدلہ عطا فرما جو تو نے کسی نبی علیہ السلام کو ان کی امت کی طرف سے عطا فرمایا اور اے ارحم الراحمین! حضور ﷺ کے تمام برادران انبیاء و صالحین پر درود نازل فرما۔

درود مکرم

(۳۵) اَللّٰهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ بِحَقِّهِ اَنْوَارِكَ وَمَعِيْنِكَ اَسْرَارِكَ
وَلِسَانِكَ لِحْجَتِكَ وَعُرْوِسَ مَمْلِكَتِكَ وَخَاتِمَ اَنْبِيَائِكَ صَلَوةً
تَدُوْمُ بِدَوَامِكَ وَتَبْقَى بِبَقَائِكَ صَلَوةً تُرْضِيْكَ وَتَرْضِيْهِ وَتَرْضَى بِهَا
عَنَّا أَرْحَمَ الرَّاحِمِيْنَ.

اَللّٰهُمَّ رَبَّ الْجَلِّ وَالْحَرَمِ وَ رَبَّ الْمَشْعَرِ الْحَرَامِ وَ رَبَّ الْبَيْتِ الْحَرَامِ
وَ رَبَّ الرُّكْنِ وَالْمَقَامِ اَبْلُغْ لِسَيِّدِنَا وَمَوْلَانَا مُحَمَّدٍ مِّنْ بَيْنِ السَّلَامَةِ.

ترجمہ: اے اللہ! حضرت محمد ﷺ اور آپ کی آل جو تیرے انوار کا سمندر ہے اور تیرے
اسرار کی کان ہے، جو تیری توحید کی دلیل کی زبان ہے اور تیری مملکت کے دولہا ہے
اور تیرے انبیاء کے خاتم ہے پر ایسا درود بھیج جو تیرے دوام تک ہمیشہ رہے اور تیری بقا تک
باقی رہے ایسا درود جو تجھ کو اور حضور ﷺ کو راضی کر دے اور تو اس کی برکت سے ہم سے
راضی ہو جائے یا ارحم الراحمین۔

اے اللہ! اے مالک حل و حرم اور مشعر الحرام! در بیت الحرام کے رب و مالک
اور اے رکن و مقام کے مالک! ہمارے آقا اور مولا محمد ﷺ کو ہماری طرف سے سلام پہنچا۔
فضیلت: یہ درود بہترین فوائد کا حامل ہے جو شخص اسے کثرت سے پڑھے اور تین سو تک
کثرت میں شمار ہو جاتی ہے اللہ تعالیٰ اس درود پڑھنے والے کو پانچ انعام سے نوازے
گا (۱) پڑھنے والے پر اسرار رموز ظاہر ہوں گے اور اسے سچے خواب آئیں گے (۲) اسے
گھربار میں عزت حاصل ہوگی (۳) اللہ تعالیٰ اس سے راضی ہو جائے گا (۴) حج بیت اللہ کی
زیارت و سعادت حاصل ہوگی (۵) گھر کا روبرو اور دیگر کاموں میں برکت حاصل ہوگی۔

(فضائل و برکات درود شریف)

درود رضا الہی

(۳۶) صَلَّی اللہُ عَلٰی سَیِّدِنَا مُحَمَّدٍ عَدَدَ خَلْقِهِ وَ رِضًا نَفْسِهِ وَ زَنَةَ عَرْشِهِ
وَمِدَادَ کَلِمَاتِهِ وَ کَمَا هُوَ اَهْلُهُ وَ کَلِمًا ذِکْرُهُ الدَّائِرُونَ وَ غَفَلَ عَنْ ذِکْرِہِ
الْغَافِلُونَ وَ عَلٰی اَهْلِ بَیْتِهِ وَ عِزَّتِهِ الظَّاهِرِیْنَ وَ سَلَّمَ تَسْلِیْمًا.

ترجمہ: اے اللہ! ہمارے آقا محمد ﷺ پر بشمار اپنی مخلوق کے اور بمقدار اپنی رضا کے
اور بوزن اپنے عرش کے اور اپنے کلمات کی سیاہی کے برابر اور جس طرح ان کے شایان
شان ہے اور جب کہ آپ ﷺ کو یاد کرنے والے یاد کریں اور آپ ﷺ کے ذکر سے غفلت

برتنے والے غافل رہیں اور آپ کی اہل بیت پر اور آپ ﷺ کی پاک اولاد پر درود بھیجے اور سلام بھیجے۔

فضیلت: اس درود پاک پڑھنے والے پر اللہ تعالیٰ اپنا روحانی فضل و کرم کرتا ہے، پھر وہ عالم روحانیت میں ترقی پاتا جاتا ہے اس کے علاوہ اس درود پاک کو ستر مرتبہ روزانہ اکتالیس دن تک پڑھنا حاجت پوری ہونے کیلئے بہت مجرب ہے۔

درود دفع غم و بے چینی

(۴) اَللّٰهُمَّ صَلِّ عَلٰی سَيِّدِنَا مُحَمَّدٍ النَّبِيِّ الْطَّاهِرِ الزَّكِيِّ صَلَوةً تَحُلُّ بِهَا الْعُقَدُ وَ تُفَكِّ بِهَا الْكُرْبَ صَلَوةً تَكُوْنُ لَكَ رِضًى وَ لِحَقِّهِ اَدَاً وَ عَلٰی اٰلِهٖ وَ اَزْوَاجِهٖ وَ اَهْلِ بَيْتِهٖ وَ اَصْحَابِهٖ وَ بَارِكْ وَسَلِّمْ

ترجمہ: اے اللہ! ہمارے سردار محمد ﷺ جو نبی، امی، پاکیزہ اور زکی ہیں پر ایسی رحمت نازل فرما کہ جس کی برکت سے ہمارے باطن کی گریہیں کھل جائیں اور بے چینیوں دور ہو جائیں کہ آپ راضی ہوں اور حق کی ادائیگی ہو اور آپ ﷺ کی آل پر ازواج پر اور تمام صحابہ پر رحمت برکت اور سلام ہو۔

فضیلت: اس درود پاک کو ہر طرح کے غم و بے چینی اور پریشانی میں صبح و شام سو مرتبہ پڑھے تو پڑھنے والے پر رحمت خداوندی اترے گی، اور انشاء اللہ! ہر طرح کی تکلیف غم و پریشانی ختم ہو جائے گی، اللہ تعالیٰ کی رحمت سے تو ہر درد و غم اور پریشانی دور ہو جاتی ہے۔

زوالِ ایمان کے خطرے سے محفوظ

(۸) اَللّٰهُمَّ صَلِّ عَلٰی مُحَمَّدٍ وَ عَلٰی اٰلِ مُحَمَّدٍ صَلَوةً دَائِمَةً مُّبْدَاً وَاِمَاً

ترجمہ: اے اللہ! حضرت محمد ﷺ پر اور حضرت محمد ﷺ کی آل پر ایسی رحمت نازل فرما، جو آپ کے ہمیشہ رہنے کے ساتھ ہمیشہ رہے۔ (ذریعۃ الوصول)

فضیلت: جو شخص پچاس مرتبہ رات میں اور پچاس مرتبہ دن میں اس کا ورد کرے اس کا نفس

طاعت الہی اور زوالِ ایمان کے خطرے سے انشاء اللہ محفوظ رہے گا اور اگر کثرت کے ساتھ اس درود شریف کا ورد رکھے تو انشاء اللہ کسی دن حضرت محمد ﷺ کا دیدار پاک اس کو نصیب ہو گا، چاہئے کہ پانچ سو مرتبہ ہر شب میں اور ہزار مرتبہ شبِ جمعہ میں اس کا ورد کیا جائے۔

دونوں جہاں میں محتاجگی سے حفاظت:

(۴۹) صَلَّی اللہُ عَلٰی سَیِّدِنَا مُحَمَّدٍ وَّآلِہٖ وَسَلَّم۔

ترجمہ: اے اللہ! ہمارے سردار محمد ﷺ اور آپ ﷺ کی آل پر رحمت اور سلامتی نازل فرما۔
 فضیلت: یہ درود شریف پڑھنے میں چھوٹا اور ثواب میں سب سے بڑھ کر ہے اگر روزانہ اس کا پانچ سو مرتبہ ورد کرے خواہ ہر نماز کے بعد سو بار یا ایک ہی مرتبہ پانچ سو بار پڑھے تو دونوں جہاں میں محتاج نہ ہو اور اگر شبِ جمعہ میں ہزار بار اس کا ورد کرے تو امید ہے کہ حضرت سرورِ عالم ﷺ کی زیارت شریفہ سے مشرف ہو۔

کوئی دشمن مقابلہ میں کامیاب نہ ہو

(۵۰) صَلَّی اللہُ سُبْحَانَهُ وَبِحَمْدِهِ عَلٰی مُحَمَّدٍ عَبْدِہٖ وَرَسُولِہِ النَّبِیِّ الْاُمِّیِّ وَّآلِہٖ وَبَارَکَ وَسَلَّمْ کَمَا هُوَ اَهْلُہٗ۔

ترجمہ: اللہ رحمت نازل فرمائے۔ اللہ تعالیٰ ہم اس کی تسبیح و تحمید حضرت محمد ﷺ کرتے ہیں پر جو اس کے خاص بندے اور رسول، نبی، امی ہیں اور آپ ﷺ کی آل پر اور برکت اور سلام نازل فرمائے، جیسا کہ آپ ﷺ کے شایانِ شان ہو۔

فضیلت: اگر ہر نماز کے بعد اس درود شریف کا سات بار ورد کرے تو کوئی دشمن اس کے مقابلہ میں کامیاب نہ ہو، مثلاً: شیطان و نفس، جن و انس اور سانپ، بچھو وغیرہ اور ہر وہ عمل کہ اس کے شروع کرنے سے پہلے یہ درود شریف تین بار پڑھے اللہ تعالیٰ اس عمل کو قبول فرمائیں گے، رد نہیں فرمائیں گے۔

درود اہل بیت

(۱) اَللّٰهُمَّ صَلِّ عَلٰی سَيِّدِنَا مُحَمَّدٍ النَّبِيِّ الْاُمِّيِّ وَاَزْوَاجِهِ اُمَمَاتِ
 الْمُؤْمِنِيْنَ وَخُرَیَّتِهِ وَاَهْلِ بَيْتِهِ وَاَصْحَابِهِ وَاَوْلَادِهِ وَاَنْصَارِهِ
 وَاَشْيَاعِهِ وَخُجَرَتِهِ وَاُمَمَتِهِ وَعَلَيْنَا مَعَهُمْ اَجْمَعِيْنَ يَا اَرْحَمَ الرَّاحِمِيْنَ

ترجمہ: اے اللہ: یا ارحم الراحمین درود بھیج ہمارے آقا محمد ﷺ پر اور آپ ﷺ کی ازواج
 پر جو ایمان والوں کی مائیں ہیں اور آپ کی ذریات پر اور اہل بیت پر اور صحابہ پر اور آپ کی
 اولاد پر اور آپ ﷺ کے سرال اور انصار پر اور آپ ﷺ کے فرمانبرداروں پر محبت کرنے
 والوں پر آپ ﷺ کی ساری امت پر اور ان تمام کے ساتھ ہم پر بھی درود بھیج دے۔

فضیلت: حضرت ابو ہریرہؓ سے روایت ہے کہ جناب رسول اللہ ﷺ نے فرمایا ہے
 کہ: جس شخص کو یہ پسند ہو کہ اسے پورا ثواب ملے تو اُسے چاہئے کہ ہمارے ساتھ اہل بیت
 پر درود بھیجے۔ (ابوداؤد جلد اول)

اس درود پاک میں حضور ﷺ پر درود بھیجنے کے ساتھ امہات المؤمنین پر اولاد پر
 اور اہل بیت کا خاص طور سے ذکر کیا ہے اس لیے جو یہ درود پاک پڑھے تو اللہ تعالیٰ حضور ﷺ
 کی ازواج مطہرات اولاد و اہل بیت کے صدقے اس کی اولاد اور اہل خانہ پر اپنی رحمت کی
 بارش کرے گا اور بے پناہ فضل و کرم سے نوازے گا۔ بفضل اللہ تعالیٰ!

درود دائمی

- (۱) يَا رَبِّ ! صَلِّ وَسَلِّمْ دَائِمًا اَبَدًا
 عَلٰی حَبِيْبِكَ خَيْرِ الْخَلْقِ كُلِّهِمْ
- (۲) يَا رَبِّ الْمُصْطَفٰی ! بَلِّغْ مَقاصِدَنَا
 وَاعْفِرْ لَنَا مَا مَطٰی يَا وَاَسِعَ الْكَرَم!

ترجمہ (۱): اے میرے پروردگار! تو اپنے حبیب ﷺ پر ہمیشہ ہمیشہ درود و سلام بھیج جو تیری مخلوق میں سب سے بہتر ہے۔

(۲): اے میرے رب! حضرت محمد ﷺ کے طفیل ہمارے تمام مقاصد پورے فرما اور ہمارے گناہ جو پہلے ہوئے بخش دے۔ اے وسیع کرم کرنے والے!

فضیلت: یہ درود شریف امام بوصیریؒ کے قصیدہ بردہ شریف کے دیباچہ کا شعر ہے یہ درود اور شعر قصیدہ بردہ شریف کا نچوڑ ہے، بے پناہ دینی دنیوی فوائد کا حامل ہے اس درود کو دائمی طور پر پڑھنے والا بہت جلد اللہ تعالیٰ کے فضل سے اللہ تعالیٰ کا اور اس کے رسول ﷺ کا محبوب اور پیارا بندہ بن جائے گا اور قرب نبی ﷺ کا احساس ہونے لگے گا۔ انشاء اللہ تعالیٰ!۔



درود شریف کی ہفتہ وار ترتیب

درود شریف پڑھنے میں دو باتیں ہیں ایک یہ کہ درود شریف اللہ تعالیٰ کا ذکر ہے اور دوسرا حضور ﷺ پر صلوٰۃ و سلام بھی ہے۔

مفہوم حدیث: حضرت انس بن مالک رضی اللہ تعالیٰ عنہ سے روایت ہے کہ سید الانبیاء ﷺ نے فرمایا کہ: جس نے دن بھر میں مجھ پر ایک ہزار بار درود شریف پڑھا وہ شخص جنت میں اپنا ٹھکانہ دیکھے بغیر نہیں مرے گا۔ (قول البدیع)

سبحان اللہ! اگر سمجھے تو کتنی بڑی فضیلت اور اعزاز ہے۔ کاش ہر مسلمان ایک ہزار مرتبہ درود شریف پڑھنے کا معمول روزانہ کا بنالے تو کتنی خیر و برکت اور آسانیاں دنیا و آخرت میں حاصل ہو جائیں، کیونکہ تمام وظائف ایک طرف اور روزانہ ایک ہزار مرتبہ درود شریف، استغفار اور با وضو ہر ایک طرف ہے۔ یہ اعمال انسان کو جتنا فائدہ پہنچاتے ہیں اس بات کو تو وہی شخص سمجھ سکتا ہے جو ان اعمال کو پابندی سے کرنے لگتا ہے۔ (بفضل اللہ تعالیٰ!)

دُعَاءِ استِغْفَار: سُبْحَانَ اللَّهِ وَبِحَمْدِهِ أَسْتَغْفِرُ اللَّهَ وَأَتُوبُ إِلَيْهِ.

(۱) بروز جمعہ۔ درود زیارت:

اَللّٰهُمَّ صَلِّ عَلٰی مُحَمَّدٍ النَّبِيِّ الْاُمِّيِّ وَعَلٰی اٰلِهٖ وَسَلِّمْ تَسْلِيْمًا.

ترجمہ: اے اللہ! امی نبی حضرت محمد ﷺ پر آپ کی آل پر درود و سلام نازل فرما!

فضیلت: مفہوم حدیث جو شخص جمعہ کے دن عصر کی نماز کے بعد اپنی جگہ سے اٹھنے سے پہلے (۸۰) مرتبہ درود شریف پڑھے تو اس کے (۸۰) سال کے گناہ معاف ہوں گے اور (۸۰) سال کی عبادت کا ثواب اس کے لیے لکھا جائے گا۔

جمعہ کے دن میں کسی بھی وقت اور اگر ہو سکے تو عصر تا مغرب کے وقت یہ درود شریف ایک ہزار مرتبہ ضرور پڑھے درود زیارت دیدار باسعادت سے سرفراز ہونے کیلئے ہر حاجت کے پورا ہونے کے لئے اور ہر مشکل کو دور کرنے کے لئے یہ درود شریف اللہ تعالیٰ کا بہترین تحفہ ہے۔

(۲) بروز ہفتہ۔ درودِ شفاء

اللَّهُمَّ صَلِّ عَلَى سَيِّدِنَا مُحَمَّدٍ كَبَعْدِ كُلِّ دَاءٍ وَدَوَاءٍ وَبَارِكْ وَسَلِّمْ .
ترجمہ: اے اللہ! ہمارے سردار حضرت محمد ﷺ پر بمطابق تمام بیماریوں کی دوا کے درود و سلام اور برکتیں بھیج۔

فضیلت: ایک ہزار مرتبہ پڑھنے والے کی تمام جسمانی و روحانی بیماریاں ختم ہونے لگتی ہیں بفضل اللہ تعالیٰ! کیونکہ درود پاک یہ دعا بھی ہے، شفاء بھی ہے عبادت بھی۔ اللہ تعالیٰ کے یہاں قبولیت بھی ہے اور دربار رسالت ﷺ میں مقبولیت بھی ہے۔

(۳) بروز اتوار۔ درودِ حصولِ نعمت و ادائے قرض

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِهِ وَبَارِكْ وَسَلِّمْ .

ترجمہ: اے اللہ! ہمارے سردار محمد ﷺ پر اور آپ ﷺ کی آل پر درود و سلام اور برکت نازل فرما۔
فضیلت: مفہوم حدیث ظہر کے بعد روزانہ سو مرتبہ پڑھیے تو میدانِ حشر میں نعمتوں کا حساب و عذاب نہیں ہوگا اور اللہ تعالیٰ اتنا دے گا کہ قرض کی حاجت ہی نہ رہے گی اور اگر قرض ذمہ پر ہو تو بھی غیب سے کوئی صورت بن جائے گی۔

اور پھر ہزار مرتبہ دن بھر میں پورا کر لیا جائے اللہ تعالیٰ کثرت سے درود شریف پڑھنے والے کی زندگی اُس پر آسان کر دیتا ہے۔

(۴) بروز پیر۔ درودِ افضل

اللَّهُمَّ صَلِّ عَلَى مُحَمَّدٍ أَفْضَلُ صَلَوَاتِكَ .

ترجمہ: اے اللہ! حضرت محمد ﷺ پر اپنی سب سے افضل رحمت نازل فرما۔
فضیلت: ہزار مرتبہ پڑھنے سے تمام کام آسانی سے میسر ہوں گے، جو بندے کی کوشش سے ہرگز نہیں ہو سکتے۔ درود شریف کا پڑھنے والا ہرگز بد بخت اور نامراد نہیں ہو سکتا۔ روایت میں منقول ہے کہ: ایک مرتبہ پڑھنے کا ثواب دس ہزار درود کے برابر ہے۔ اس طرح سو مرتبہ پڑھنے پر دس لاکھ کا اجر و ثواب ملتا ہے، یہی تو اللہ پاک کی رحمت ہے۔

(۵) بروز منگل۔ درود قرب

اللَّهُمَّ صَلِّ عَلَى سَيِّدِنَا مُحَمَّدٍ كَمَا تُحِبُّ وَتَرْضَى لَهُ.

ترجمہ: اے اللہ! ہمارے سردار حضرت نبی کریم ﷺ پر ایسی رحمت جو تجھے پسند ہو اور جس سے تو خوش ہو جائے نازل فرما۔

فضیلت: ہزار مرتبہ پڑھنا اللہ تعالیٰ اور مخلوق میں محبوب اور پسندیدہ بننے کے لئے ہے۔ مفہوم حدیث ہے کہ: اس درود پاک کے پڑھنے والے کو نبی کریم ﷺ نے اپنے بالکل قریب جگہ دی تھی۔ درود شریف حضور ﷺ کی قربت کا بڑا ذریعہ ہے آپ ﷺ کی قربت میں سب کچھ ہے اور پابندی سے درود شریف پڑھنے کی برکت سے روزی بھی کھل جاتی ہے۔

(۶) بروز بدھ۔ درود رحمت

اللَّهُمَّ صَلِّ عَلَى مُحَمَّدٍ كَمَا هُوَ أَهْلُهُ وَمُسْتَحِقُّهُ.


ترجمہ: اے اللہ! حضرت محمد ﷺ پر رحمت نازل فرما جیسا کہ آپ ﷺ اس کے اہل و مستحق ہیں۔

فضیلت: مفہوم حدیث: ”جس نے حضور ﷺ پر درود پڑھا اللہ پاک اس پر عافیت کا دروازہ کھول دیتا ہے“۔ ہزار مرتبہ پڑھنا عافیت و سکون سے زندگی گزارنے کے لیے انمول خزانہ ہے ہر دشوار کام کو حل کرنے کے لئے کثرت درود بہترین عمل اور افضل عبادت ہے۔

(۷) بروز جمعرات۔ درود با برکت

اللَّهُمَّ صَلِّ عَلَى آلِ مُحَمَّدٍ صَلَاةً دَائِمَةً بِدَوَامِكَ.

ترجمہ: اے اللہ! حضرت محمد ﷺ اور آل محمد ﷺ پر، ایسی رحمت رحمت نازل فرما جو ہمیشہ رہے۔ فضیلت: ہزار مرتبہ اس درود شریف کے پڑھنے سے نفس طاعت الہی میں سست نہیں ہوگا اور زوال ایمان کے خطرے سے محفوظ رہے گا۔ دین و دنیا میں اللہ کی رحمت سے آگے بڑھتا رہے گا۔



پُر اُثر مختصر درود شریف

- (۱) اَللّٰهُمَّ صَلِّ عَلٰى نَبِيِّنَا مُحَمَّدٍ.
- (۲) اَللّٰهُمَّ صَلِّ عَلٰى النَّبِيِّ الْاُمِّيِّ
- (۳) بِسْمِ اللّٰهِ اَللّٰهُمَّ صَلِّ عَلٰى مُحَمَّدٍ.
- (۴) صَلِّ اللّٰهُ عَلَیْهِ وَسَلِّمْ مَا هُوَ اَهْلُهُ.
- (۵) صَلِّ اللّٰهُ عَلٰى مُحَمَّدٍ وَاٰلِهٖ وَسَلِّمْ.
- (۶) اَللّٰهُمَّ صَلِّ عَلٰى مُحَمَّدٍ شَفِيعِ الْاُمَّةِ.
- (۷) اَللّٰهُمَّ صَلِّ عَلٰى مُحَمَّدٍ نَبِيِّ الرَّحْمَةِ.
- (۸) اَللّٰهُمَّ صَلِّ وَسَلِّمْ عَلٰى نَبِيِّ الظَّاهِرِ.
- (۹) اَللّٰهُمَّ صَلِّ وَسَلِّمْ وَبَارِكْ عَلٰى مُحَمَّدٍ اَكْرَمِ خَلْقِكَ.
- (۱۰) اَللّٰهُمَّ صَلِّ وَسَلِّمْ عَلٰى سَيِّدِنَا مُحَمَّدٍ بِاَنْ اُصَلِّیْ عَلَیْهِ.
- (۱۱) اَللّٰهُمَّ صَلِّ عَلٰى مُحَمَّدٍ وَاَهْلِ بَيْتِهِ وَبَارِكْ وَسَلِّمْ.
- (۱۲) اَللّٰهُمَّ صَلِّ عَلٰى مُحَمَّدٍ وَعَلٰى اٰلِ مُحَمَّدٍ كَمَا هُوَ اَهْلُهُ.
- (۱۳) اَللّٰهُمَّ صَلِّ عَلٰى مُحَمَّدٍ نَبِيِّكَ وَابْرَاهِيْمَ خَلِيلِكَ.
- (۱۴) اَللّٰهُمَّ صَلِّ عَلٰى مُحَمَّدٍ بِعَدَدِ حُسْنِهِ وَجَمَالِهِ.
- (۱۵) اَللّٰهُمَّ صَلِّ عَلٰى مُحَمَّدٍ بِقَدْرِ حُسْنِهِ وَكَمَالِهِ.
- (۱۶) اَللّٰهُمَّ صَلِّ عَلٰى مُحَمَّدٍ وَعَلٰى اٰبِئِنَا اِبْرَاهِيْمَ.
- (۱۷) جَزَى اللّٰهُ عَنَّا سَيِّدَنَا مُحَمَّدًا مَا هُوَ اَهْلُهُ.
- (۱۸) اَللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰی لَهُ.

- (۱۹) صَلِّی اللہُ عَلٰی مُحَمَّدٍ صَلَّی اللہُ عَلَیْہِ وَسَلَّم.
- (۲۰) اَللّٰهُمَّ صَلِّ عَلٰی مُحَمَّدٍ عَدَدَ مَخْلُوْقَاتٍ.
- (۲۱) اَللّٰهُمَّ صَلِّ عَلٰی مُحَمَّدٍ اَفْضَلَ صَلَوَاتِكَ.
- (۲۲) اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ اَكْرَمَ خَلْقِكَ.
- (۲۳) اَللّٰهُمَّ صَلِّ عَلٰی مُحَمَّدٍ وَعَلٰی اٰلِہٖ وَبَارِكْ وَسَلِّمْ.
- (۲۴) اَللّٰهُمَّ صَلِّ عَلٰی سَيِّدِنَا مُحَمَّدٍ وَاٰلِہٖ اَلْفَ مَرَّةٍ.
- (۲۵) اَللّٰهُمَّ صَلِّ عَلٰی سَيِّدِنَا مُحَمَّدٍ كَمَا يَنْبَغِي الصَّلٰوةُ عَلَیْہِ.
- (۲۶) اَللّٰهُمَّ صَلِّ عَلٰی مُحَمَّدٍ وَعَلٰی اٰلِہٖ مُحَمَّدٍ وَبَارِكْ وَسَلِّمْ.
- (۲۷) اَللّٰهُمَّ صَلِّ عَلٰی مُحَمَّدٍ وَاٰلِہٖ وَاصْحَابِہٖ اَجْمَعِیْنَ.
- (۲۸) اَللّٰهُمَّ صَلِّ عَلٰی مُحَمَّدٍ شَفِیْعِ الْمُنْدَبِیْنَ.
- (۲۹) اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ وَعَلٰی بِجْمِیْعِ اصْحَابِ مُحَمَّدٍ.
- (۳۰) اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ فِیْ كُلِّ وَقْتٍ وَحِیْنٍ.
- (۳۱) اَللّٰهُمَّ صَلِّ عَلٰی مُحَمَّدٍ بِعَدَدِ كُلِّ دَاۤءٍ وَدَوَاۤءٍ وَبَارِكْ وَسَلِّمْ.
- (۳۲) اَللّٰهُمَّ یَا رَبِّ! مُحَمَّدٍ وَاٰلِ مُحَمَّدٍ اُجْرُ مُحَمَّدًا مَّا هُوَ اَهْلُہٗ.
- (۳۳) اَللّٰهُمَّ صَلِّ وَسَلِّمْ وَبَارِكْ عَلٰی مُحَمَّدٍ نَبِیِّكَ وَرَسُوْلِكَ.
- (۳۴) اَللّٰهُمَّ صَلِّ عَلٰی مُحَمَّدٍ وَتَقَبَّلْ شَفَاعَۃَ الْکُبْرٰی.
- (۳۵) اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ كَمَا اَنْتَ اَهْلُہٗ.
- (۳۶) اَللّٰهُمَّ صَلِّ عَلٰی سَيِّدِنَا مُحَمَّدٍ عَبْدِكَ وَرَسُوْلِكَ النَّبِیِّ الْاُمِّیِّ
- (۳۷) اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ عَدَدَ مَا اَحَاطَ بِہٖ عِلْمُكَ
- (۳۸) اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ عَدَدَ مَا اَحَاطَ بِہٖ عِلْمُكَ.

(۳۱) اَللّٰهُمَّ صَلِّ عَلَى مُحَمَّدٍ النَّبِيِّ الْاُمِّيِّ الطَّاهِرِ الْمُطَهَّرِ وَعَلَى اٰلِهٖ
وَاَصْحَابِهٖ وَسَلَّم.

(۳۲) اَللّٰهُمَّ صَلِّ عَلَى مُحَمَّدٍ بِعَدَدِ كُلِّ ذَرَّةٍ مِّائَةِ اَلْفِ مَرَّةٍ وَبَارِكْ وَسَلِّمْ.

اَللّٰهُمَّ بَلِّغْ رُوْحَ مُحَمَّدٍ وَاِلَيْهِ مَعًا تَحِيَّةً وَسَلَامًا، اَللّٰهُمَّ وَكُنَّا اٰمَنُتُ بِهٖ
وَلَمْ اَرَكَ فَلَا تَحْرِ مَنِيْ فِي الْجَنَانِ رُوْيَتُهُ.

سید الانبیاء اور آداب مسجد نبوی

وہاں پہنچ کر کہہنا اے صبا! سلام کے بعد

آقا! تمہارے نام کی رٹ ہے خدا کے نام کے بعد

مشہور جہاں آراء جنہیں زمانہ محمد بنی سید الانبیاء ﷺ کے نام نامی سے یاد کرتا ہے ہر
ساعت ہر پل کروڑوں دل ان کی محبت میں ڈوب کر دھڑکتے اور کروڑوں لب ان کی مدح و
ثناء میں کھلتے ہیں، زمان و مکان کا کوئی حصہ نہیں جہاں ان کے سراپا حسن و خوبی کا تذکرہ
جمال نہ ہوتا ہو وہی سرور آدمیت اور فخر انسانیت ہیں ہر آنے والا لمحہ ان کے لئے نیا فضل و
کمال لے کر جلوہ گر ہوتا ہے کتنے خوش نصیب ہیں وہ حضرات جن کو اللہ تعالیٰ کے فضل و کرم
سے مدینہ منورہ اور مسجد نبوی ﷺ اور روضہ رسول ﷺ پر حاضری کی عظیم سعادت حاصل
ہو رہی ہے۔ ان تمام حضرات کو چاہئے کہ ظاہری اور باطنی آداب کا خاص خیال رکھے تاکہ
حاضری اللہ تعالیٰ کے یہاں قبول و منظور ہو جائے اور انعامات خداوندی سے سرفراز ہونا
نصیب ہو جائے۔

مدینہ منورہ پہنچ کر پہلے کچھ صدقہ کرے اطمینان کے ساتھ غسل کرے صاف ستھرے
کپڑے پہنے خوشبو لگائے روضہ رسول ﷺ اور مسجد نبوی علیہ السلام کی زیارت کی نیت کرے
درویش شریف پڑھتے ہوئے باب جبرئیل علیہ السلام سے مسجد نبوی ﷺ میں دعا پڑھتے ہوئے

داخل ہو جائے اور اعتکاف کی نیت کرے کہ: اے اللہ! جب تک میں مسجد میں ہوں میری اعتکاف کی نیت ہے پھر افضل ہے کہ ریاض الجنۃ میں دو رکعت تحیۃ المسجد پڑھے اگر جگہ نہ ملے تو جہاں آسانی سے مسجد میں جگہ مل جائے دو رکعت تحیۃ المسجد پڑھ لے۔

روضہ رسول ﷺ پر حاضری کے آداب

محببتوں کا محور	رحمتوں کا مرکز
تجلیات کا معدن	تمناؤں کا گلشن
چاہتوں کی سرزمین	محبوب خدا کا مسکن
سید انبیاء ﷺ کی آرام گاہ	امنگوں کی آماجگاہ
جس کا پتہ پتہ جاذب نظر	جس کا ذرہ ذرہ دلکش

جس میں داخلہ جوشِ محبت اور جذبہِ مسرت سے ہوتا ہے جس کو الوداعِ فرطِ محبت اور نظرِ حسرت سے کیا جاتا ہے

مسجد میں تحیۃ المسجد ادا کر لینے کے بعد اب روضہ رسول اللہ ﷺ کی زیارت مقدس کے لیے اطمینان، وقار، سنجیدگی، عاجزی اور انکساری کے ساتھ جائے، بھاگ کر دوڑتے ہوئے دنیا کی باتیں کرتے ہوئے جانا یہ سراسر آداب کے خلاف ہے جاتے ہوئے دھیمی آواز میں درود شریف کا ورد زبان پر رکھے زور سے کچھ نہ پڑھے آہستہ آہستہ محبت اور دل کی گہرائیوں سے سرکارِ دو عالم ﷺ پر صلوٰۃ و سلام پڑھے اگر دل میں یہ خیال آئے کہ گناہ گار ہوں، ناپاک ہوں تو پھر یہ خیال کرے کہ انشاء اللہ! یہ گناہ اور ناپائیاں یہاں آکر پاک ہوں گی ریاض الجنۃ یہ پاک جگہ ہے، یہاں نماز پڑھنے والوں کو اللہ تعالیٰ پاک و صاف کر دیتا ہے اپنے فضل سے جتنی بنا دیتا ہے اب مواجہہ شریف کے سامنے جاتے ہوئے ڈرے کہ ہر ایک اپنی ظاہری و باطنی حالت کو اپنے بد اعمال کو خوب جانتا ہے شرم ہو، ندامت ہو کہ سردارِ دو جہاں، آسمان و زمین کی رونق کے سامنے حاضری ہے اور کل اسی طرح ربُّ العالمین شہنشاہ کے دربار میں بھی حاضر ہونا ہے، اس دربار رسالت ﷺ میں حاضری منظور ہو جائے گی

تو وہاں بھی قبول ہوگی، اب روتے لرزتے آنکھیں جھکائے عاجزی انکساری کے ساتھ سامنے چلے جاؤ پھر جہاں قدموں میں لرزہ طاری ہو اور بدن میں کپکپی اور رکاوٹ سی محسوس ہو تو وہیں ٹھہر جاؤ تمہارے لیے یہ ہی قرب نبی ﷺ ہے کل کائنات سے عرش و کرسی سے افضل جگہ اور مقام عالی ہے اس بات کا دل میں پورا یقین ہو اور دل میں شکر و احسان والی کیفیت ہو کہ اللہ تعالیٰ محض اپنے فضل و کرم سے مجھ جیسے عاصی و گناہ گار کو اپنے حبیب پاک کے روضہ کے درباریوں میں شامل کر رہا ہے، یہاں کے دربار کے رہنے والے پاک صاف لوگوں میں مجھ جیسے ناپاک کو بھی شرف قبولیت دے رہا ہے اللہ تعالیٰ کی اس کرم نوازی پر ہم قربان جائیں اب بہتی ہوئی آنکھوں اور ندامت کے ساتھ روضہ رسول اللہ ﷺ کے سامنے پیچھے کی طرف کچھ فاصلے پر سر جھکائے ادب و احترام سے کھڑا ہو جائے، کیا ہی بہتر ہو کہ بدن پر سفید کپڑے، خوشبو سے معطر، سر پر عمامہ، چہرے پر مبارک داڑھی، شلوارنخنوں سے اوپر ہو غرض دربار نبوی ﷺ میں حاضری کے وقت سر سے لے کر پیر تک سنت ہی سنت سے مزین ہو اور دل میں رب العالمین سے دعا کر رہا ہو کہ!

تیرے محبوب کی یا رب شباہت لے کر آیا ہوں
حقیقت تو کر دے میں صورت لے کر آیا ہوں

اب سلام عرض کرے کہ تجھ پر بھی سلامتی ہو جائے یہ وہی سلام ہے، جو رب کائنات نے آپ ﷺ پر معراج میں پیش کیا تھا اور جس میں نام نہیں لیا۔

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ.

تقریباً تین مرتبہ تک پڑھا جائے پھر درود پاک پڑھے اور ادا باو شرفا آپ ﷺ کا نام مبارک نہ ہو تو بہتر ہے کتنا خوش نصیب ہے کہ آپ ﷺ کی حیات میں سلام پیش کر رہا ہے اور آپ ﷺ جواب رحمت فرما رہے ہیں، اگر قلبی آنکھیں مصطفیٰ ہیں اور طاقت ور ہیں تو غاہری آنکھوں سے آپ ﷺ کو دیکھ بھی لے گا اور اپنے کانوں سے جواب سن بھی لے گا اس سے بڑھ کر اور کیا نصیب ہو سکتا ہے، اب صلوٰۃ و سلام محبت و ادب سے پڑھیں۔

الصَّلَاةُ وَالسَّلَامُ عَلَيْكَ يَا سَيِّدِي يَا قُرَّةَ عَيْنِي حَبِيبَ اللَّهِ

الصَّلَاةُ وَالسَّلَامُ عَلَيْكَ يَا سَيِّدِي يَا قُرَّةَ عَيْنِي رَسُولَ اللَّهِ

الصَّلَاةُ وَالسَّلَامُ عَلَيْكَ يَا سَيِّدِي الْمُرْسَلِينَ وَرَحْمَةُ اللَّهِ وَبَرَكَاتُهُ.

پھر الصلوٰۃ والسلام کے بعد آپ ﷺ کے سامنے اپنے ایمان کی تجدید کرے، جیسا کہ صحابہ کرامؓ آپ ﷺ کے سامنے اپنے ایمان کی تجدید کیا کرتے تھے اب اپنے دل کی گہرائیوں سے اور کامل یقین سے پڑھے لَا إِلَهَ إِلَّا اللَّهُ مُحَمَّدٌ رَّسُولُ اللَّهِ تقریباً تین مرتبہ تک پڑھے اس کے بعد کلمہ شہادت پڑھے:

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ
وَرَسُولُهُ.

پھر یہ پڑھے:

رَضِيتُ بِاللَّهِ رَبًّا وَبِالْإِسْلَامِ دِينًا وَبِمُحَمَّدٍ صَلَّى اللَّهُ عَلَيْهِ وَسَلَّمَ نَبِيًّا
وَرَسُولًا.

پھر کہے کہ:

شَفَاعَتِكَ يَا رَسُولَ اللَّهِ.

شَفَاعَتِكَ يَا نَبِيَّ اللَّهِ.

شَفَاعَتِكَ يَا حَبِيبَ اللَّهِ.

شَفَاعَتِكَ يَا رَحْمَةَ الْمَلَائِكَةِ.

شَفَاعَتِكَ يَا خَاتَمَ الْأَنْبِيَاءِ وَالْمُرْسَلِينَ.

پھر اس طرح بے کہے کہ:

یا رسول اللہ! اس پاک دربار رسالت کا مجھ سے ادب ہو نہیں سکتا مجھ جیسے معمولی اور ناکارہ گناہ گار امتی سے درگزر فرما دیجئے تمام گناہیں، خطائیں، لغزشیں سینات، ظلمات

اللہ تعالیٰ کے دربار سے معاف ہو جائے شفاعت و سفارش فرما دیجئے اگر آپ ﷺ کے دربار سے بھی ٹھکرا دیا گیا تو پھر کہیں بھی آسمان و زمین میں جائے پناہ نہیں ہے۔ یا رسول اللہ یہ گناہ گار آپ کے سامنے اپنی پچھلی زندگی پر نادم ہے شرمندہ ہے، جو بھی زندگی اللہ تعالیٰ کے حکموں کے خلاف اور سنتوں کو توڑتے ہوئے گزر گئی ہے، اس سے توبہ و استغفار کرتا ہو میرا توبہ، استغفار، آہ و زاری اللہ تعالیٰ کو پسند آجائے، میری بھی سفارش اللہ تعالیٰ کے یہاں کر دیجئے، میری حاضری دربار رسالت ﷺ میں شفاعت کی امید سے ہے کیونکہ قرآن پاک میں ہے کہ:

﴿وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا﴾

ترجمہ: اگر گناہ سرزد ہو جائے تو چاہئے کہ ہمارے رسول اللہ کے پاس آئے ہم سے (یعنی اللہ تعالیٰ سے) استغفار کرے تو ہمیں قبول کرنے والا رحمت والا پائے گا۔

درو و سلام توبہ و استغفار کے بعد اب دعا کرو اللہ تعالیٰ سے کہ یہ اعلیٰ درجے کی قبولیت کی جگہ ہے اسی طرح سے دعا کرے کہ: یا اللہ، کریم، رحیم، غفور! واسطہ نبی ﷺ کا! وسیلہ نبی ﷺ کا، یا اللہ! میں تیرے حبیب پاک ﷺ کو شفیع و سفارشی بنانا ہوں اور ان کا مبارک واسطہ دیتا ہوں نبی کریم ﷺ کا وسیلہ پکڑتا ہوں میری حاجت کو پورا فرمائیں، میری خطاؤں سے درگزر فرمائیں، کہ ادب و آداب سے بالکل ہی خالی ہوں، اپنے فضل و کرم سے اپنی خاص الخاص محبت و شفقت فضل و رحمت سے اپنی رضا کے مقامات عطا فرمادے، دین، دنیا کی کامل سلامتی عطا فرمادے۔

اب جو دل میں ہے خوب مانگے کہ پھر یہ لحاظ بار بار زندگی میں آیا نہیں کرتے۔
حضرت مجددؑ کیا خوب فرما گئے کہ:

یہی ایک در ہے جو قیامت تک کے لیے کھلا رہے گا، اس لیے ذرا دل کی گہرائیوں سے سوچو میں کہاں ہوں اور کسی عظیم و بلند مراتب ہستی کے سامنے کھڑا ہوں، میری کیا


حیثیت ہے، کیا اوقات ہے، واقعی میں کچھ بھی نہیں یہ تو وہ دربار ہے جہاں وحشی کو بھی معاف فرمادیتے ہیں بے شک ان کی نظر کرم ہی سے سب کے بیڑے پار ہوتے ہیں پھر اور دعائیں وغیرہ مانگتے ہوئے روضہ رسول اللہ ﷺ کو پیٹھ کئے بغیر دو قدم دائیں ہٹ کر آپ ﷺ کے یار غار رفیق صادق اور خلیفہ اول حضرت ابو بکر صدیق رضی اللہ عنہ پر سلام پیش کرے۔

السَّلَامُ عَلَيْكَ يَا سَيِّدَنَا أَبَا بَكْرٍ الصِّدِّيقِ رَضِيَ اللَّهُ تَعَالَى عَنْكَ.
السَّلَامُ عَلَيْكَ يَا خَلِيفَةَ رَسُولِ اللَّهِ عَلَى التَّحْقِيقِ.
السَّلَامُ عَلَيْكَ يَا صَاحِبَ رَسُولِ اللَّهِ ثَانِي الثَّنَيْنِ إِذْ هُمَا فِي الْغَارِ
جَزَاكُمُ اللَّهُ عَنَّا خَيْرًا.

حضرت ابو بکر رضی اللہ عنہ پر سلام کے بعد دائیں طرف کو اور دو قدم ہٹے اور یہاں حضرت عمر فاروق رضی اللہ عنہ پر سلام پیش کرے۔

السَّلَامُ عَلَيْكَ يَا عُمَرُ بْنُ الْخَطَّابِ رَضِيَ اللَّهُ تَعَالَى عَنْكَ.
السَّلَامُ عَلَيْكَ يَا شَهِدَ الْبَحْرَابِ.
السَّلَامُ عَلَيْكَ يَا أَبَا الْفُقَرَاءِ وَالضُّعَفَاءِ وَالْأَيْتَامِ جَزَاكُمُ اللَّهُ عَنَّا
خَيْرًا.

سلام سے فارغ ہونے کے بعد دربار عالیہ سے باہر روتے ہوئے الٹے پاؤں چلے آؤ۔ دربار رسالت ﷺ میں اپنے صلوٰۃ و سلام کی قبولیت کی دل میں قوی امید ہو۔



الوداع!

آہ! اب وقت رخصت ہے آیا الوداع تاجدار مدینہ


صدمہ ہجر کیسے سہوں گا الوداع تاجدار مدینہ

کوئے جانان کی رنگیں فضاؤ! اے معطر، معتبر ہواؤ!

لو سلام آخری اب ہمارا الوداع تاجدار مدینہ

مسجد نبوی ﷺ سے باہر جہاں اور جب بھی روضہ مبارک پر نظر پڑھے یا گنبد خضراء
پر نظر پڑے تو پڑھا کرے:

”الصَّلَاةُ وَالسَّلَامُ عَلَى رَسُولِ اللَّهِ“



روضہ رسول ﷺ پر ایک بہترین عمل:

عمدہ الفقہ بحوالہ فتح و غنیۃ میں ایک روایت لکھی ہے کہ: جو شخص رسول اللہ صلی اللہ علیہ وسلم کی قبر مبارک کے پاس کھڑے ہو کر ایک دفعہ یہ آیت پڑھے:

﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا﴾

پھر ستر مرتبہ یہ درود شریف پڑھے:

صَلَّى اللَّهُ عَلَيْكَ وَسَلَّم يَا رَسُولَ اللَّهِ

تو ایک فرشتہ اس شخص کو پکارے گا:

صَلَّى اللَّهُ عَلَيْهِ وَسَلَّم وَعَلَيْكَ يَا فُلَان

اور اس کی حاجتیں پوری کی جائیں گی۔

(عمدہ الفقہ بحوالہ فتح و غنیۃ)

نعت

مصروف روز و شب رہے لب اس دعا کے ساتھ
 کٹ جائے عمر عشق حبیب خدا کے ساتھ
 جب تک ملے نہ حزنِ حضور وہیں رہوں
 بس بیٹھ جاؤں جا کے درِ مصطفیٰ کے ساتھ
 کتنا حسین تر ہے مدینہ بہشت سے
 دونوں کو دیکھ لیجئے باہم ملا کے ساتھ
 ہوتا اگر نہ بار کثافت تو اے صبا!
 جاتے درِ حضور پہ ہم بھی صبا کے ساتھ
 مصروف روز و شب رہے لب اس دعا کے ساتھ
 کٹ جائے عمر عشق حبیب خدا کے ساتھ

(منظور شامی)

درودِ پاک کے ممنوع مقامات

یہ وہ مقامات اور احوال ہیں جن میں درودِ پاک کا پڑھنا منع ہے، ان مقامات پر درودِ پاک کا پڑھنا کراہیت اور بے ادبی کا باعث ہے۔
۱..... تاجر کا سامان تجارت کھول کر دکھانے کے وقت۔

(شامی، ص: ۵۹۸، بحر الرائق، ص: ۳۴)

۲..... کسی بڑے آدمی کے آنے کے اطلاع کی غرض سے درود پڑھنا۔

(رد المحتار، ص: ۵۱۸)

۳..... مباشرت کے وقت۔

۴..... پیشاب پاخانہ کے وقت۔

۵..... حیرت اور تعجب کے وقت۔

۶..... ذبح کے وقت عند الاحناف۔ (شوافع کے یہاں بہتر ہے)

۷..... خطیب کے خطبہ دینے کے وقت اگر نام آئے۔ (ایسی وقت آہستہ دل سے پڑھے)

۸..... ٹھوکر کھانے کے وقت۔

۹..... نماز میں قعدہ اخیرہ کے علاوہ۔

(شامی، ص: ۵۱۸)

درودِ پاک کے متعلق چند مسائل

مسئلہ (۱): ہر مسلمان پر عمر میں کم از کم ایک مرتبہ درود پڑھنا فرض ہے۔

(سعیہ، ص: ۳۸)

مسئلہ (۲): نماز میں تشہد کے بعد قعدہ اخیرہ میں درود شریف کا پڑھنا سنت مؤکدہ ہے۔

(سعیہ، ص: ۳۸)

مسئلہ (۳): مجلس میں یا کسی موقعہ پر بھی آپ کا نام نامی اسم گرامی آجائے تو درود شریف پڑھنا واجب ہے۔

مسئلہ (۴): مجلس میں آپ ﷺ کا نام نامی اسم گرامی بار بار آئے تو پہلی مرتبہ، یعنی: ایک مرتبہ درود پڑھنا واجب اور باقی مرتبہ مستحب ہے، جبکہ امام طحاویؒ کے نزدیک ہر مرتبہ واجب ہے۔ (سعیہ، بحر الرائق، ص: ۳۴۶)

مسئلہ (۵): صرف درود پاک پڑھنا بغیر سلام کے درست ہے۔ (القول البدیع، ص: ۲۶۰)

مسئلہ (۶): الفاظ درود میں اگر صرف صلوٰۃ ہی کے صیغے ہوں تو سلام کا شامل کرنا مستحب ہے، اگر درود پاک کا بار بار تکرار کیا جا رہا ہے تو کبھی سلام کے صیغے کو شامل کر لینا مستحب ہے۔ (نزل الابرار، ص: ۱۲۹)

مسئلہ (۷): جو صیغے صلوٰۃ و سلام کے احادیث میں مذکور ہیں، ان میں کسی لفظ اور کلمے کا اضافہ ممنوع ہے۔ (نزل الابرار، ص: ۱۲۹)

مسئلہ (۸): قرآن پاک کی تلاوت کر رہا تھا اور نبی پاک ﷺ کا نام نامی سن لیا، کسی نے زور سے آپ ﷺ کا نام نامی لیا تو درود پاک پڑھنا واجب نہیں ہے، البتہ تلاوت سے فارغ ہونے کے بعد درود پاک پڑھنا بہتر ہے۔ (شامی)

مسئلہ (۹): قرآن پاک کی تلاوت کرتے ہوئے ایسی آیت آگئی جس میں آپ ﷺ کا نام ہے تو درود شریف تلاوت کے درمیان نہ پڑھے۔ (شامی، ص: ۵۱۹)

مسئلہ (۱۰): خطبہ جمعہ اور عیدین وغیرہ میں آپ ﷺ کا اسم مبارک آئے تو زبان سے درود نہ پڑھے بلکہ خطبہ سن رہے ہاں! دل میں پڑھ لے۔ (شامی، ص: ۵۱۹)

مسئلہ (۱۱): چھینک کے وقت درود نہ پڑھے (احناف کے نزدیک، شوافع کے ہاں بہتر ہے)۔

مسئلہ (۱۲): نفل نمازوں کے قعدہ اولیٰ میں درود پڑھنا درست ہے۔ (شامی)

مسئلہ (۱۳): درود شریف پڑھتے وقت آواز کو بلند کرنا اور اعضاء کو حرکت دینا جہالت و نادانی ہے اور مکروہ ہے۔ (شامی، ص: ۵۱۹)

مسئلہ (۱۴): درود شریف کے پورے صیغے کا لکھنا لازم ہے، بعض لوگ آپ ﷺ کے نام نامی پر ”م“ یا ”صلعم“ لکھ دیتے ہیں یہ کافی نہیں ہے، اس سے درود شریف کا حکم ادا نہیں ہوتا اور نہ درود کا ثواب ملتا ہے، اس لیے ہر ایک کے لیے خاص توجہ کی ضرورت ہے کہ نام مبارک کے ساتھ پورا درود لکھا جائے، یہ حق تعظیم بھی ہے اور تعلیم بھی ہے۔

اسم اعظم کے پُر اثر حقائق:

نمبر ۱: اللہ تعالیٰ کا ارشاد پاک ہے:

﴿وَلِلّٰهِ الْأَسْمَاءُ الْحُسْنٰی فَادْعُوهُ بِهَا﴾

(سورۃ الاعراف، پارہ ۹، آیت ۱۸۰)

ترجمہ: اللہ تعالیٰ کے بہت اچھے اچھے نام ہیں، اس کو ان ناموں کے ساتھ پکارو۔
علامہ فہرئ فرماتے ہیں کہ: اللہ تعالیٰ نے اس آیت میں اپنے سب ناموں کے ساتھ دعا کرنے کا حکم فرمایا:

نمبر ۲: ایک دوسری آیت ہے کہ:

﴿وَقُلِ ادْعُوا اللّٰهَ اَوْ ادْعُوا الرَّحْمٰنَ اَيًّا مَّا تَدْعُوْا فَلَهُ الْاَسْمَاءُ الْحُسْنٰی﴾

(سورۃ بنی اسرائیل، پارہ ۱۵، آیت ۱۱۰)

ترجمہ: اللہ کے نام کے ساتھ پکارو یا رحمن کے نام کے ساتھ پکارو جس نام سے پکارو اس کے سب نام اچھے ہیں۔

یہاں اللہ تعالیٰ نے اپنے اسماء میں سے سب سے پہلے اپنے سب سے بڑے اسم ”اللہ“ کو ذکر کیا ہے اور اپنی مخلوق کو ہدایت کی ہے کہ اس کو اللہ کہہ کر، رحمن کہہ کر یا دوسرے اسماء الحسنى میں سے جو نام مبارک ہیں ان ناموں سے پکارا جائے، جیسے:

يَا رَحِيْمُ، يَا كَرِيْمُ، يَا سَلَامُ،

يَا لَطِيْفُ، يَا صَمَدُ، يَا حَيُّ، يَا قَيُّوْمُ،

يَا اَرْحَمَ الرَّحْمٰنِ۔

نمبر ۳: حضرت یافعی رحمۃ اللہ علیہ فرماتے ہیں کہ: میں نے بعض عارفین سے یہ فرماتے ہوئے سنا کہ: ہر دعا کرنے والا جو اللہ تعالیٰ سے دعا کرتا ہے اس کے مناسب اللہ تعالیٰ کا ایک اسم اعظم ہوتا ہے جو اس کی حالت اور دعا میں مطلوب و مسئول کی حالت کے مطابق ہوتا ہے۔ (بحوالہ: اسم اعظم مولانا امداد اللہ)

نمبر ۴: حضرت امام جعفر صادق رحمۃ اللہ علیہ اور حضرت جنید بغدادیؒ وغیرہ فرماتے ہیں کہ ہر وہ اسم جو اللہ تعالیٰ کے اسماء میں سے ہو اور بندہ اس کے ساتھ اپنے رب سے متوجہ ہو کر ایسی حالت میں دعا کرے کہ اس وقت اس کے دل میں غیر اللہ کا کوئی گزرنہ ہو پس جو شخص بھی اپنی دعا میں یہ حالت پیدا کرے گا تو اس کی دعا قبول ہو جائے گی۔

(بحوالہ: اسم اعظم مولانا امداد اللہ)

نمبر ۵: اس اسم اعظم کے ساتھ دعا کرنے کا مطلب: اسم اعظم کے ذریعے سے دعا کے قبول ہونے کا مطلب یہ ہے کہ: جو مانگا جائے بعینہ وہی عطا کیا جاتا ہے، بخلاف دوسری چیزوں کے ساتھ دعا کرنے کے ان سے دعا مانگنے والے کو تین چیزوں میں سے کوئی ایک چیز عطا کی جاتی ہے۔

۱۔ مانگی ہوئی چیز دنیا میں عطا کی جاتی ہے۔

۲۔ یا وہ دعا آخرت کے لیے مؤخر کر دی جاتی ہے، جس کا وہاں بڑا انعام ملے گا۔

۳۔ یا دعا کا اچھا عوض دیا جاتا ہے۔

نمبر ۶: (بعض علماء کا مذہب یہ ہے کہ اللہ تعالیٰ کا اسم اعظم اللہ تعالیٰ کے اسماء اعظم میں مخفی رکھا گیا ہے، اس کی تائید حضرت عائشہؓ کے بعض اسماء حسنی کے ساتھ دعا کی تھی تو حضور اکرم ﷺ نے فرمایا کہ: ”اے عائشہؓ جن اسماء کے ساتھ تم نے دعا کی ہے اللہ تعالیٰ کا وہ اسم اعظم انہی اسماء میں ہے۔ (بحوالہ: شرح اسماء حسنی قرطبی)

نمبر ۷: (اسماء حسنی کی برکت سے دعا مانگنا سنت بھی ہے جیسا کہ حدیث میں آیا ہے کہ:)

...أَسْأَلُكَ بِكُلِّ اسْمٍ هُوَ لَكَ سَمِيَتْ بِهِ نَفْسُكَ أَوْ أُنْزِلَتْ فِي كِتَابِكَ أَوْ

عَلِمَتْهُ أَحَدًا مِنْ خَلْقِكَ...

..... اے اللہ میں ہر اس مبارک نام کے ساتھ تجھ سے اپنی ضرورت کا سوال کرتا ہوں جو تونے اپنی ذات مقدس کے لیے رکھا ہے یا اس نام مبارک کو اپنی کتاب میں نازل کیا ہے یا اپنی مخلوق میں سے کسی کو سکھایا ہے۔

نمبر ۸: حضرت ابن عباس رضی اللہ تعالیٰ عنہ سے مروی ہے کہ: اللہ تعالیٰ کا اسم اعظم یا حی یا قیوم ہے حضرت علی رضی اللہ تعالیٰ عنہ سے مروی ہے: کہ میں جنگ بدر کے دن قتال میں مصروف تھا پھر حضور نبی اکرم صلی اللہ علیہ وسلم کی خدمت میں حاضر ہوا کہ دیکھوں، آپ ﷺ کس حال میں ہیں، چنانچہ میں حاضر خدمت ہوا تو آپ ﷺ کو دیکھا، آپ اسجدے میں ہیں اور یا حی یا قیوم برحمتک استغیث پڑھ رہے ہیں، یعنی: اللہ تعالیٰ کو اس کے صفاتی اسم اعظم کے ذریعے سے پکار رہے ہیں۔ (بحوالہ: تفسیر الجواہر الحسان شروع آل عمران بحوالہ نسائی)

نمبر ۹: علامہ قرطبیؒ لکھتے ہیں کہ حضرت عیسیٰ علیہ السلام جب مردوں کو زندہ کرتے تھے تو یوں فرماتے تھے یا حی یا قیوم۔ اور یہ اسماء حسنیٰ میں سے ہے۔

(بحوالہ: اسم اعظم مولانا امداد اللہ)

اسی طرح اور بھی بہت سی حدیثوں میں اسم اعظم کے بارے میں تفصیل بتائی گئی ہے، تمام محدثین اور بزرگوں کا تجربہ ہے کہ اسماء حسنیٰ سے بڑھ کر کوئی شے قبولیت دعا میں مؤثر نہیں۔
نمبر ۱۰: ایک حدیث میں آتا ہے کہ اللہ تعالیٰ کے ناموں کا جس نے احصاء کیا وہ جنت میں داخل ہوگا۔ (ترمذی شریف)

محدث محمد موسیٰ روحانی بازی رحمۃ اللہ علیہ فرماتے ہیں کہ: احصاء کے معنی میں حضرات ائمہ کرام کے بہت سے اقوال ہیں جو مندرجہ ذیل ہیں:

- ۱۔ جس نے اسماء حسنیٰ یاد کئے تو دخول جنت یا اعلیٰ مراتب جنت نصیب ہوں گے۔
- ۲۔ جس نے دعا کے وقت اسماء حسنیٰ شمار کئے اور پڑھے۔
- ۳۔ جس نے اسماء حسنیٰ کا ایک ایک نام بطور تبرک اخلاص سے پڑھا۔
- ۴۔ جو ان ناموں پر احاطہ علمی کر کے ایمان لایا۔

اور وہ بھی جس نے یاد کر کے عمل کیا، مثلاً: اسم رزاق کو یاد کر کے یقین کیا کہ میرا، رازق اللہ تعالیٰ ہے اور رزق کے بارے میں اس کو اطمینان ہوا اور رزق حاصل کرنے میں حرام سے بچا۔ (تصدیق طوبیٰ محمد موسیٰ روحانی بازاری)

نمبر ۱۱: محدث محمد موسیٰ روحانی بازاری رحمۃ اللہ علیہ نے اپنے رسالہ اسماء الحسنیٰ میں اسماء حسنیٰ کے چند مجرب فائدے بیان کئے ہیں، وہ یہ ہیں:

۱۔ اسماء حسنیٰ جو کہ اسم اعظم ہی ہے ان کے پڑھنے کی برکت سے باذن اللہ ہر مصیبت اور بیماری دور ہوتی ہے جیسا کہ:

۲۔ لاعلاج بیماریاں ختم ہوں گی۔

۳۔ رزق میں کشادگی اور برکت ہوگی۔

۴۔ ہر مشکل آسان ہونے لگے گی۔

۵۔ اگر سحر و جادو ہو تو اللہ تعالیٰ کے نام لینے کی برکت سے اس کا اثر ختم ہوگا۔

۶۔ گھروں میں جنات کا تنگ کرنا بند ہوتا ہے۔

۷۔ جنات کے اثرات و ڈر سے حفاظت رہے گی۔

۸۔ برے اور ڈراؤنے خواب دفع ہوں گی۔

۹۔ نقصان پہنچانے والوں کے نقصان سے محفوظ رہتا ہے۔

۱۰۔ دشمنیاں ختم ہو جاتی ہیں۔

۱۱۔ دل میں نور آنے کی برکت سے گناہوں سے نفرت ہونے لگتی ہے اور گناہ چھوٹتے

جاتے ہیں۔ بفضل اللہ تعالیٰ!

۱۲۔ روحانی و جسمانی بیماریوں سے شفاء ملتی ہے۔

اس کے علاوہ اور بھی مجرب فائدے اسم اعظم کے پڑھنے کے علماء کرام نے ارشاد

فرمائے ہیں جیسا کہ:

۱۔ اسم اعظم کے پڑھنے کی وجہ سے ہر قسم کی پریشانی سے محفوظ رہے گا۔

۲۔ اسم اعظم کا ورد کرنے والا شخص غیر اللہ سے بے خوف ہو جاتا ہے۔

۳۔ دشمن سے حفاظت ہو جاتی ہے، اگر کوئی دشمن نقصان پہنچانے کا ارادہ بھی کرے تو اللہ تعالیٰ اس پر اس کی دشمنی کو ظاہر کر دے گا۔ انشاء اللہ!

۴۔ جن لوگوں کو اسم اعظم کا راز ہاتھ آ جاتا ہے وہ اسم اعظم کے پڑھنے کی وجہ سے اللہ تعالیٰ کے خاص بندے بن جاتے ہیں۔

۵۔ اللہ تعالیٰ انہیں دین و دنیا میں انعام یافتہ بنا دیتا ہے، انہیں نہ مٹنے والی عزت ملتی ہے اور نہ ختم ہونے والی حلال دولت میسر آتی ہے۔

۶۔ اسم اعظم کا اگر کوئی شخص زندگی میں ورد کرتا ہے تو وہ شخص ایمانی موت مرتا ہے۔ بفضل اللہ تعالیٰ!

۷۔ اسم اعظم کا ورد اللہ تعالیٰ کے نیک بندوں سے ملاقات کا ذریعہ ہے۔

۸۔ دل و دماغ کے سکون و اطمینان کے لیے اسم اعظم کا پڑھنا کثیر ہے۔

۹۔ اسم اعظم کے پڑھنے اور حصار باندھنے کی برکت سے پوری زندگی جنات و جادو کے اثرات سے حفاظت ہوتی ہے اور محفوظ رہتا ہے۔ بفضل الہی تعالیٰ!

۱۰۔ آسیب زدہ اور سحر زدہ لوگوں کا سحر و اثر اسم اعظم پڑھنے کی برکت سے زائل ہو نے لگتا ہے، کیونکہ اللہ تعالیٰ کے نام پاک پڑھنے کی وجہ سے ہر گندی اور بری چیز آدمی سے دور ہو جاتی ہے اور یہ اسم اعظم پڑھنے کی وجہ سے اندر و باہر سے پاک و صاف ہوتا جاتا ہے۔

نمبر ۱۲: اسم اعظم سے مراد اللہ تعالیٰ کا وہ ذاتی یا صفاتی نام ہے جس کے پڑھنے سے اللہ تعالیٰ سے خصوصی تعلق پیدا ہوتا ہے، معرفت کے دروازے کھلتے ہیں۔ اسم اعظم پڑھنے والا ہر طرح کی گمراہی سے بچا رہتا ہے، دنیا و آخرت کی ذلت و رسوائی سے محفوظ رہتا ہے۔ شیاطین و جنات اور اس قسم کے لوگوں سے حفاظت رہتی ہے۔ اللہ تعالیٰ ہر لحاظ سے مالا مال کر دیتا ہے وہ اپنے رب سے اسم اعظم کی بدولت جو بھی جائز دعا مانگتا ہے، اس کو پاتا ہے۔ اسم اعظم کے پڑھنے ہی کی برکت سے توسنت کے مطابق چلنے کی راہیں اس پر کھلتی ہیں، دل میں اللہ تعالیٰ کا نور بھر جاتا ہے، جس کی وجہ سے سنتوں پر چلنا آسان

سے آسان تر ہو جاتا ہے اور سنت والا راستہ تو نور ہی نور سے بھرا ہے۔ سنت والے راستے پر چلنے کی برکت سے حیوانیت، نفسانیت، اور شیطانیت آدمی سے دور ہو جاتی ہے اور اس میں فرشتوں والی صفات پیدا ہونے لگتی ہے، بس مختصر یہ ہے کہ ”اسم اعظم“ اپنے اندر بہت طاقت و قوت رکھتا ہے، ہم لوگوں ہی کی طرف سے لا پرواہی اور بے توجہی ہے کہ اللہ تعالیٰ کے ساتھ خصوصی تعلق اور محبت پیدا کرنے کی سچی طلب و تڑپ دل میں نہیں ہے، اللہ تعالیٰ اپنے فضل و کرم و رحمت سے ہمارے مردہ زندگ آلود دلوں کو اسم اعظم کے ذریعے زندہ کر دے اور ہر طرح سے موت کے آنے سے پہلے پہلے پاک و صاف فرما دے کہ میدانِ حشر میں اللہ تعالیٰ دیکھ کر خوش اور راضی ہو جائے۔ (آمین!)

نمبر ۱۳: ہر مسلمان کو چاہیے کہ اللہ تعالیٰ اور اسکے رسول ﷺ سے حقیقی تعلق پیدا کرنے کے لیے دوسرے بڑے اعمالوں میں ایک بڑا حُجْرَب عمل اسم اعظم کا بھی ہے، سب سے پہلے اپنا اسم اعظم اپنی مناسبت کے اعتبار سے معلوم کریں پھر بتائی ہوئی ترتیب کے اعتبار سے پڑھیں سب کے لیے آسانی ہی آسانی ہے کہ ہر ایک عالم، جاہل پڑھا لکھا یا آن پڑھ سب ہی آسانی و عافیت کے ساتھ بتائی ہوئی ترتیب سے پڑھ کر اپنا تعلق اللہ اور اس کے رسول ﷺ کے ساتھ مضبوط بنا کر اپنی مشکل و پریشانی کو دور کر سکتے ہیں اور اپنی حاجتوں کو اللہ تعالیٰ سے پورا کروا سکتے ہیں، کیونکہ ہمارے اللہ پاک کے نام میں ہی طاقت ہے، قوت ہے، راحت ہے، سکون ہے شفاء ہے، بیماریوں اور تکلیفوں کا دور ہونا ہے، آپس کا جوڑ ہے، محبت ہے، پیار ہے، دنیا و آخرت کا سنور جانا ہے۔

بس اپنے مسائل و حاجتوں میں اپنے نام کے موافق جو اسم اعظم ہے، وہ اسم اعظم پڑھیں اور اپنے ہی نام کے موافق درود شریف پڑھ کر دعا کرنے سے ہر تکلیف ہر مشکل اور حاجت بفضل اللہ پوری ہوتی ہے اور انسانوں کا دنیا میں آنے کا اصل مقصد تو اللہ تعالیٰ کا قرب و تعلق اور اس کی کامل رضا ہے وہ بھی اللہ تعالیٰ کا نام لینے کی برکت سے ملتی جائے گی۔ انشاء اللہ العزیز

نوٹ:


اپنا اسم اعظم اپنے نام کی مناسبت سے معلوم کرے، یعنی: میرا نام اللہ تعالیٰ کے کن اسماء مبارک سے اعداد کے اعتبار سے موافق ہو جاتا ہے پھر معلوم ہونے کے بعد بتائی ہوئی ترتیب کے اعتبار سے پڑھیے اور انعامات خداوندی سے سرفراز ہوتے جائیں۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَتُبْ عَلَيْنَا إِنَّكَ أَنْتَ

التَّوَّابُ الرَّحِيمُ

وَصَلَّى اللَّهُ تَعَالَى عَلَى خَيْرِ خَلْقِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ وَذُرِّيَّتِهِ

وَأَهْلِ بَيْتِهِ وَوَحْبِهِ وَأُمَّتِهِ أجمعِينَ بِرَحْمَتِكَ يَا أَرْحَمَ الرَّاحِمِينَ {....}



خاتم الکلام


اللہ رب کریم و رحیم کا کروڑوں کھربوں بلکہ لاکھوں و شکر و احسان و کرم عظیم ہے کہ اس رب غفور جل جلالہ نے اس سیاہ کار و ناکارہ کو اپنے حبیب تاجدار مدینہ ﷺ پر درود و سلام کے اعتبار سے تھوڑا بہت لکھنے اور مرتب کرنے کی توفیق نصیب فرمائی اللہ تعالیٰ ہر طرح کی غلطی اور بے ادبی سے انتہائی درجے معاف و درگزر فرمائیں اور زبان و قلم کو لغزش اور خطا سے بچائے اور ہمیشہ صحیح و سیدھے راستے کی طرف رہنمائی فرمائے اور اس درود و سلام کی کتاب کو اپنے بندوں کے لیے ہدایت و رشد کا ذریعہ بنادے اور خصوصاً حضور ﷺ کی محبت، عظمت، قدر، قیمت کے اور زیادہ مسلمانوں میں ایمان والوں میں اور سارے انسانوں میں بڑھ جانے کا ذریعہ بنادے اور اپنی بارگاہ مقدس میں شرف قبولیت سے نوازے اور قبولیت عامہ نصیب فرمائے، میرے محترم شیخ اور میرے محترم والدین میرے گھر والے اور میرے عظیم اساتذہ کرام اور کل امت مسلمہ کی انتہائی مغفرت و بخشش کا ذریعہ بنادے، جن لوگوں کے ہم پر حقوق و احسانات ہیں اور اس کتاب میں کسی بھی ذریعہ سے معاونت کرنے والے ہیں ان سب کی نجات اور دنیا و آخرت میں کامیابی عطا فرمائے، اللہ تعالیٰ تمام امت کے لیے رشد و ہدایت کا اس کتاب کو سامان کر دے اور ہر مسلمان کو کثرت سے درود و سلام کے لیے قبول فرمائے، کامل اتباع نصیب کرے، شیخ الحدیث حضرت مولانا زکریا فرماتے تھے کہ: اگر کوئی اپنا قیمتی وقت درود شریف پڑھنے میں صرف کرے تو یہ عمل دنیا اور آخرت میں اس کے لیے سعادت اور خوش بختی کا سبب ہوگا اور اس کے سارے غم و فکر اور پریشانیوں کے لیے کافی ہو جائے گا۔ ان کے بعض خلفاء کی مرتب شدہ درود شریف کی کتابوں میں حضرت شیخ الحدیث کا یہ قول بھی منقول ہے کہ:

درود شریف کی کثرت میں دنیا اور آخرت کی کامیابی کا راز مضمر ہے اور درود شریف

کے پڑھنے، میں سننے میں، اس کی اشاعت، یعنی: پھیلانے میں اللہ تعالیٰ کی رضا کا ملنا یقینی امر ہے اور حضرت شیخ الحدیثؒ اپنے تعلق والوں کو کثرت درود کی ترغیب دیتے تھے اللہ تعالیٰ قبول فرمائیں اور استفادہ کی توفیق عطا کرے اور حضرت شیخؒ کے روحانی فیض سے مستفیض فرمائے۔ (آمین!)

الحمد للہ اس کتاب درود و سلام کی تکمیل حضور اقدس ﷺ کے روضہ مبارک کی مبارک جالیوں کے پاس، جو باب جبریلؑ کی طرف ہے بیٹھ کر لکھنے کی توفیق نصیب ہوئی یہ ناکارہ عمر کے سفر میں ہے رمضان کا آخری عشرہ ہے اور بفضل اللہ مسجد نبوی ﷺ میں اعتکاف بھی ہے اور اس سیاہ کار کو روضہ رسول اللہ ﷺ کے پاس اس کتاب کے پورے ہونے کی سعادت مرحمت ہوئی خالصتاً اللہ کے فضل و کرم سے ظہر کی نماز سے پہلے یہ خاتم الکلام لکھا گیا ہے اللہ تعالیٰ اس پاک جگہ کی برکت سے لکھنے والے کو لکھی گئی کتاب کو اور کتاب پڑھنے، سننے، پھیلانے والے سب کو خصوصاً محترم والدین میرے حضرت و شیخ دامت برکاتہم العالیہ اساتذہ کرام و معاونین و محسنین حضرات کو اپنی توجہ رحمت و مغفرت سے دنیا و آخرت میں نوازیں اور دارین کی سلامتی کا ذریعہ بنادے۔

اَللّٰهُمَّ اٰمِيْنُ ثُمَّ اٰمِيْنُ.



يَا رَبِّ صَلِّ وَسَلِّمْ دَائِمًا اَبَدًا عَلَى حَبِيبِكَ خَيْرِ الْخَلْقِ كُلِّهِمْ
رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَتُبْ عَلَيْنَا إِنَّكَ أَنْتَ
التَّوَّابُ الرَّحِيمُ .

صَلَّى اللَّهُ عَلَى خَيْرِ الْخَلْقِ سَيِّدِنَا مُحَمَّدٍ وَعَلَى آلِهِ وَاصْحَابِهِ وَأَزْوَاجِهِ وَ
ذُرِّيَّتِهِ وَأَتْبَاعِهِ وَأَشْيَاعِهِ وَمُحِبِّيهِ وَأُمَّتِهِ أجمعين يَا أَرْحَمَ
الرَّاحِمِينَ


اَللّٰهُمَّ لَكَ الْحَمْدُ كُلُّهُ وَلَكَ الشُّكْرُ كُلُّهُ وَلَكَ الْمَنُّ كُلُّهُ اَللّٰهُمَّ لَا أُحْصِي
ثَنَاءً عَلَيْكَ أَنْتَ كَمَا أَفْنَيْتَ عَلَى نَفْسِكَ .

الحمد للہ آج پہلی ذی الحجہ ۱۲، ۱۳۳۱ھ بمطابق ۲۰۱۰ء، ۱۱، ۷ صبح کو اس
رسالہ کو پورا کیا ہے اللہ جل شانہ اپنے لطف و کرم سے اپنے پاک رسول ﷺ کے طفیل سے جو
انغز میں اس میں ہوئی ہوں ان کو معاف فرمائے اور قبولیت سے سرفراز فرمائے۔

(اللہم آمین!)

العبد الضعیف،

محمد عامر عبدالعزیز غفرلہ ولو الدیہ،



یادداشت

This image shows a single sheet of white paper with horizontal blue or grey ruling lines. The lines are evenly spaced and run across the width of the page. There are approximately 20 lines visible. The paper appears to be a standard notebook page or a sheet of stationery. There is no handwriting or other markings on the page.